

SEZZJONI 8

RETTIKOLATI TRANS-EWROPEJ

ARTIKOLU III-246

1. Sabiex tgħin biex jintlahqu l-għanijiet previsti fl-Artikoli III-130 u III-220 u sabiex ċittadini ta' l-Unjoni, operaturi ekonomiċi u komunitajiet reġjonali u lokali jkunu jistgħu jiehdu benefiċċju shih mill-istabbiliment ta' zona mingħajr fruntieri interni, l-Unjoni għandha tikkontribwixxi għall-istabbiliment u l-iżvilupp ta' rettikolati trans-Ewropej fiż-żoni ta' trasport, telekomunikazzjonijiet u infrastrutturi ta' l-enerġija.

Żona Mingħajr Fruntieri

Qabel ngħaddu biex naraw l-Artikoli li jmiss, infakkrukom li t-tradutturi li thallsu eluf kbar ta' liri biex qalbu l-Kostituzzjoni għamlu taħwida manja, għaliex il-kelma Ngliza “network” ma tinqalibx għal “rettikolat”, imma tinqaleb għal “xibka”. Fi kliem ieħor, it-titolu ta' din is-sezzjoni tal-Kostituzzjoni jfisser ix-xibka mifruxa madwar l-Ewropa għal dawn l-oqsma partikolari.

Li qiegħed jingħad f'dan is-subartikolu huwa li minhabba li t-territorji ta' l-Istati Membri huma meqjusa **mingħajr fruntieri bejniethom** u għalhekk huma meqjusa bħala territorju ta' l-Unjoni Ewropea, għandhom jitwaqqfu xbieki Ewropej fl-oqsma msemmija biex kollha jkunu magħquda flimkien haġa waħda.

Bil-mod il-mod, imbagħad jibdwew jitnaqqru l-kumpaniji nazzjonali u f'isem l-effiċjenza jitwaqqfu kumpaniji fuq skala kbira ta' l-Unjoni biex jidhlu minflok il-kumpaniji nazzjonali fis-setturi msemmija.

B'hekk, l-Unjoni Ewropea mhux biss ikollha kontroll għal kolli u fuq kolli, mhux biss l-Istati Membri jkunu tilfu kull kontroll f'dawn l-oqsma, imma l-Unjoni Ewropea tkun tista' tiftaħar li għandha, bħala eżempju, il-linja Ewropea tat-trasport bl-ajru, bil-baħar, kif ukoll il-kumpanija Ewropea tat-telekomunikazzjoni.

Jiċċdu kemm jiċċdu l-mexxejja federalisti ta' l-Unjoni Ewropea, dak huwa t-tir u l-mira tagħhom u lesti biex jagħmlu minn kolli biex jilhqun kif għamlu minn kolli biex hatfu illegalment lil Malta taħt idejhom.

Qabel inkomplu nfakkrukom li biex Stat ikun meqjus bħala **Stat Indipendenti, Hieles u Sovran** irid ikollu, fost affarijiet oħra, **territorju tiegħu** u li jkollu **kontroll fuqu u x'jiġri fih**.

Il-konkluzjoni li l-Istati Membri lanqas għandhom dritt li jissejġu **Stati Indipendenti, Hielsa u Sovrani** minhabba li tilfu t-territorju tagħhom u l-kontroll ta dak kollu li jsir fih toħroġ waħidha.

Niġbdu wkoll l-attenzjoni tagħkom dwar kif jingħad “**zona mingħajr fruntieri**”, waqt li ftit qabel rajna li hemm fruntieri. Hemm jew le fruntieri. Veru hawwadni ha nifhmek.

Swieq Miftuħa u Kompetittivi

2. Fil-qafas ta’ sistema ta’ swieq miftuħa u kompetittivi, azzjoni mill-Unjoni għandha timmira biex tippromwovi l-interkonnessjoni u l-interoperabilità ta’ rettikolati nazzjonali, kif ukoll aċċess għal dawn ir-rettikolati. Għandha tiegħu in kunsiderazzjoni b’mod partikolari l-bżonn li jingħaqdu r-regjuni ta’ gzejjer, dawk maqtugħa mill-baħar kif ukoll dawk periferali mar-regjuni ċentrali ta’ l-Unjoni.

Tajjeb li qabel ngħaddu għat-tifsir, ngħidu li “**interkonnessjoni**” tfisser l-“**għaqda bejn**” jiġifieri li fit-tifsira ta’ dan l-Artikolu tfisser li x-xbieki nazzjonali jkunu jistgħu jingħaqdu u jaħdmu ma’ xbieki nazzjonali ta’ Stati Membri oħra mingħajr xkiel.

Il-kelma “**rettikolat**” diġa’ tkellimna dwarha, waqt li “**interkjużi**”, li ma teżistix fl-ilsien Malti, tfisser dawk l-inhawi jew Stati Membri li huma “**magħluqa**” jew imdawwra minn Stati Membri oħra, u għalhekk, bħala eżempju, m’għandhomx portijiet minn fejn jespertaw u jimpurtaw il-merkanzija tagħhom jekk ma jgħaddux minn Stati Membri jew pajjiżi oħra. Għalhekk toqgħod il-kelma “**magħluqa**”.

Il-kelma “**periferali**” tfisser “**tat-truf**” jew “**fix-xifer**”, jiġifieri jekk nieħdu l-każ ta’ Malta, aħna ninsabu fit-tarf jew fix-xifer ta’ l-Unjoni Ewropea.

Li jrid jitfisser b’dan is-subartikolu huwa li minhabba li fl-oqsma msemmija ħafna Stati Membri kellhom “**qisien**” u “**kejl**”, bl-Ingliż “**standards**”, differenti, kien hemm diffikultajiet kbar f’dawn is-setturi.

Biex nieħdu eżempji, kien hemm diffikultajiet kbar biex trasport bil-ferrovija jibqa’ sejjer minn Stat għall-ieħor mingħajr waqfien, minhabba li l-qisien tal-linji u l-vultaġġi li bihom jaħdmu l-muturi jkunu differenti fi Stati Membri differenti.

Jekk nieħdu l-eżempju tat-telekomunikazzjoni, kien hemm ukoll differenzi fil-metodi u f’affarijiet oħra li ma kienux iħallu li jsiru l-għaqda flimkien mingħajr diffikultajiet, u nistgħu nsemmu bħala eżempju, is-sistemi differenti tat-televiżjoni fejn kien hemm is-sistema Ingliża, is-sistema Franciża u s-sistema Ġermaniża.

Jekk irridu nieħdu l-eżempju dwar l-enerġija elettrika, nistgħu nsemmu li l-vultaġġ tad-dawl elettriku fl-Ingilterra kien ta’ 240 volt, kif kien ukoll hawn Malta minhabba li Malta kienet kolonja tagħha, waqt li fil-kumplement ta’ l-Istati Membri kien 220 volt.

Dan kien ifisser li kumpaniji fl-Istati Membri li kienu jużaw vultaġġ 220 volt li riedu jaħdmu apparat li jaħdem bl-elettriku, u hawnhekk insemmu biss bozza, għal dawk l-Istati Membri li kienu jużaw 240 volt, ma setgħux jagħmlu hekk jekk ma jidhlux fi spejjeż biex jirrangaw il-makni kollha.

Dan kien iwassal ukoll biex il-kumpaniji Inglizi kien qiegħed ikollhom vantaġġ fuq l-oħrajn, għaliex filwaqt li huma kienu jistgħu jagħmlu l-bozoz għalihom ta' 240 volt, dawn ikunu jistgħu jintużaw ukoll fuq 220 volt u jservu aktar, waqt li jekk jintużaw dawk ta' 220 volt fuq 240 volt jinħarqu malajr.

Għaldaqstant, l-Unjoni Ewropea kienet qiegħda tara li dan, fil-każ imsemmi bħala eżempju, kien qiegħed ikun ta' vantaġġ għal-kumpaniji Inglizi waqt li kien ta' żvantaġġ għall-kumpaniji ta' l-Istati Membri l-oħra u kien jikkawża tgħawwiġ tal-kompetizzjoni.

Taħsbu li l-Unjoni Ewropea kienet sejra thalli li jkun hemm tgħawwiġ tal-kompetizzjoni u jkunu favoriti l-kumpaniji Inglizi u jiġi żvantaġġjati l-kumpaniji l-oħra meta l-Alla tagħha huwa s-suq hieles mingħajr l-ebda rażan? Dan l-eżempju japplika wkoll għas-setturi kollha fl-Istati Membri kollha.

Ir-Regjuni tat-Truf

Jekk nieħdu l-aħħar parti ta' dan is-subartikolu fejn jingħad li għandu jitqies partikolarment il-htigijiet li jingħaqdu r-regjuni tat-truf ma' dawk ċentrali, dan ma jgħoddx għar-regjuni tat-truf bejniethom, għaliex kieku l-Unjoni Ewropea kienet tagħti każ ta' dak li jingħad f'dan is-subartikolu, ma kinitx tordna lill-gvern Malti li jwaqqaf it-trasport b'xejn fuq il-Gozo Channel li kienu jgawdu minnu l-bdiewa, raħħala u produtturi oħra Għawdxin.

Bl-istess mod, kienet thalli li jekk ikun meħtieġ, kemm is-Sea Malta u kemm l-Airmalta li dejjem ipprovdew servizz mill-aktar siewi għall-produtturi Maltin u Għawdxin u għaċ-ċittadini tagħna, jingħataw sussidju u mhux tordna li sussidji kollha jridu jispiċċaw.

Dak huwa li tfisser is-shubija ta' Malta fl-Istat Federali ta' l-Unjoni Ewropea. Tbatija u aktar tbatija biex nobdu l-ordnijiet kollha maħruġa mill-mexxejja arroganti kolonjalisti u federalisti minn Brussell minn dawk li l-ebda wieħed minnhom ma ttella fis-setgħa u l-ħakma miċ-ċittadini Maltin u Għawdxin.

ARTIKOLU III-247

1. Sabiex jintlahqu l-għanijiet previsti fl-Artikolu III-246, l-Unjoni:

a) għandha tistabbilixxi sensiela ta' linji gwida dwar l-għanijiet, il-prijoritajiet kif ukoll il-linji ġenerali ta' miżuri kontemplati fil-qasam tar-rettikolati trans-Ewropej; dawn il-linji gwida għandhom jidentifikaw proġetti ta' interess komuni;

b) għandha timplimenta kull miżura li tista' tkun meħtieġa biex tiġi assigurata l-interoperabilità tar-rettikolati, b'mod partikolari fil-qasam ta' l-istandardizzazzjoni teknika;

c) tista' ssostni proġetti ta' interess komuni sostnuti minn Stati Membri, li jiġu identifikati fil-kwadru tal-linji gwida previsti fil-punt (a), b'mod partikolari

permezz ta' studji ta' fattibilta' garanziji ghal self jew sussidji fuq ir-rati ta' l-imghax; l-Unjoni tista' wkoll tikkontribwixxi, permezz tal-Fond ta' Koeżjoni, għall-finanzjament ta' proġetti speċifiċi fi Stati Membri fil-qasam ta' l-infrastruttura tat-trasport.

L-attivitajiet ta' l-Unjoni għandhom jiehdu in kunsiderazzjoni l-vijabilita' ekonomika potenzjali tal-proġetti.

Linji Gwida u Mizuri

Waqt li dawn il-provvedimenti huma ċari, innutaw li kollox irid isir skond ma tkun ordnat l-Unjoni Ewropea permezz tal-linji gwida tagħha li ma huma linji gwida xejn, għaliex ma tistax ma timxix magħhom.

Kieku kienu gwida biss u l-Istati Membri kienu għandhom **Indipendenti, Hielsa u Sovrani**, kienu jistgħu ma jagħtux kashom u mhux ikollhom jagħmluhom bilfors.

Innutaw li l-Unjoni Ewropea għandha tagħmel numru ta' linji gwida, għaliex m'hemm settur wiehed u għall-Unjoni Ewropea dejjem ikun hemm hteġa li xi haġa tiġi regolata.

Mhux biss, imma nnutaw li l-Unjoni Ewropea qiegħda tingħata l-jedd u s-setgħa li ddaħħal fis-seħh kull mizuri li jidrilha meħtieġa, b'mod partikolari fil-qasam ta' l-istandardizzazzjoni teknika, jiġifieri fuq dak li kull prodott, jew fi-każ tax-xbieki fis-setturi msemmija, jkunu jridu jaqblu magħhom jew ikunu kapaci jagħmlu.

Il-Linji Gwida b'Liġi Ohra Ewropea

2. Il-liġi jew il-liġi kwadru Ewropea għandhom tistabbilixxi l-linji gwida u l-mizuri ohra previsti fil-paragrafu 1. Din il-liġi għandha tiġi adottata wara konsultazzjoni mal-Kumitat tar-Reġjuni u mal-Kumitat Ekonomiku u Soċjali.

Linji gwida u proġetti ta' interess komuni li għandhom x'jaqsmu mat-territorju ta' Stat Membru għandhom jinhtieġu l-kunsens ta' dak l-Istat Membru.

Jista' jibqa' l-iċken dubju li l-Istati Membri jkollhom jagħmlu dak li jgħidu l-linji gwida u li fil-fatt ma jkunu linji gwida xejn, għaliex kif jingħad fis-subartikolu 2, dawn jiddaħħlu fis-seħh permezz ta' liġijiet jew il-famużi liġijiet kwadri Ewropej?

Li jingħad li jkun meħtieġ il-kunsens ta' l-Istat Membru ma jfisser xejn għaliex jekk l-Unjoni Ewropea tkun trid tagħmel xi haġa ssir pressjoni biex dak l-Istat Membru jaċċetta li jagħti l-kunsens tiegħu.

Kordinazzjoni Bilfors mill-Istati Membri

3. L-Istati Membri għandhom, flimkien mal-Kummissjoni, jikkordinaw bejniethom il-politika segwita fuq il-livell nazzjonali li jista' jkollha impatt sinifikanti fuq il-kisba ta' l-għanijiet previsti fl-Artikolu III-246. Il-Kummissjoni tista' b'koperazzjoni mill-qrib ma' l-Istati Membri, tiehu kull inizjattiva utli biex tippromwovi dik il-kordinazzjoni.

Innutaw kif l-Istati Membri ma jistgħux jaħdmu u jagħmlu kif ikun jaqblilhom, imma jridu jaħdmu bilfors mal-Kummissjoni, li tinsewx li l-lealta' tagħha hija lejn l-Unjoni Ewropea u mhux lejn l-Istati Membri.

Innutaw ukoll kif il-Kummissjoni tista' b'koperazzjoni mill-qrib ma' l-Istati Membri, tieħu kull inizzjattiva siewja, għaliex bil-Malti ngħidu “**siewja**” u mhux “**utli**”, biex tippromwovi, jgħifieri tmexxi 'l quddiem dik il-koperazzjoni.

Fi kliem ieħor, jekk ikun hemm xi Stat Membru li ma jkunx irid jikkopera mal-Kummissjoni, il-Kummissjoni sejra tkun tista' bi ftehim ma Stati Membri oħra, tieħu kull inizzjattiva biex dak l-Istat Membru jikkopera u jikkordina magħha.

Proġetti ma Pajjiżi Terzi

4. L-Unjoni tista' tikkopera ma' pajjiżi terzi sabiex tippromwovi proġetti ta' interess reċiproku u sabiex tassigura l-interoperabilità tar-rettikolati.

Hawnhekk ukoll qegħdin jittieħdu jedd u setgħa mingħand l-Istati Membri, għaliex sejra tkun l-Unjoni Ewropea u mhux xi Stat Membru partikolari li jkollu l-fruntieri tiegħu ma pajjiż li ma jkunx membru li sejra tagħmel proġetti ta' nteress komuni u tiżgura l-operazzjoni komuni tax-xbieki bejniethom.

SEZZJONI 9

RIĊERKA U ŻVILUPP TEKNOLOĠIKU U L-ISPAZJU

ARTIKOLU III-248

1. L-azzjoni ta' l-Unjoni ghandha timmira biex issahhah is-sisien xjentifiċi u teknoloġiċi tagħha billi tistabbilixxi zona ta' riċerka Ewropea li fiha riċerkaturi, għarfien xjentifiku u teknologiku jiċċirkolaw liberament, u tinkoraggiha biex tkun aktar kompetittiva, inkluż fl-industrija tagħha, waqt li tippromwovi l-attivitajiet kollha ta' riċerka li huma meqjusa mehtieġa taht Kapitoli ohra tal-Kostituzzjoni.

Żona ta' Riċerka Ewropea

Dwar li tteġġeg l-industrija biex tkun kompetittiva m'hemm xejn hażin, anzi dak għandu jsir minn kulhadd. Madankollu, diġa' tkellimna dwar l-għanijiet ta' l-Unjoni Ewropea għalfejn trid tiżviluppa l-industrija spazjali u tas-satelliti tagħha u m'hemmx għalfejn noqgħodu nirrepetuhom hawnhekk.

Infakkrukomm biss li s-sistema ta' navigazzjoni bis-satelliti Galileo li l-Unjoni Ewropea trid tagħmel għandha mhux biss għan ċivili, imma għan militari biex il-missili u l-bombi jkunu ggwidati bi preċiżjoni kbira bħal ma jkunu l-ajruplani u l-bastimenti tal-gwerra tagħha.

Tnehhija ta' Xkiel Legali u Fiskali

2. Għall-għanijiet previsti fil-paragrafu 1, l-Unjoni ghandha tinkoraggixxi impriżi f'kull parti ta' l-Unjoni, inklużi impriżi zghar u ta' daqs medju, ċentri ta' riċerka u universitajiet fl-attivitajiet tagħhom ta' riċerka u żvilupp teknoloġiku ta' kwalita' għolja. Ghandha tappoġġa l-isforzi tagħhom biex jikkoperaw ma' xulxin, notevolment billi tippermetti li r-riċerkaturi jikkoperaw liberament b'mod transkonfinali u billi tghin lill-impriżi sabiex jisfruttaw il-potenzjal tas-suq intern, b'mod partikolari permezz tal-ftuh ta' kuntratti pubbliċi nazzjonali, id-definizzjoni ta' livelli komuni u t-tnehhija ta' xkiel legali u fiskali għal dik il-koperazzjoni.

Livelli komuni tfisser kulhadd juża l-istess kejl u qisien biex ir-riżultati miksuba jkunu jistgħu jitqabblu mingħajr xkiel.

M'hemm xejn hażin li riċerkaturi jaħdmu flimkien għall-ġid tan-nies kollha u ma jirrepetux xogħol ta' xulxin għalxejn, waqt li l-għemil ta' qies u kejl komuni jgħinu biex kollox isir aħjar.

Imma tajjeb li tinnutaw li hawnhekk ukoll iddaħħlu l-kuntratti pubbliċi nazzjonali, jiġifieri għall-Unjoni Ewropea jekk jista' jkun kollox isir mill-privat, il-kuntratti jkunu miftuħa għall-Istati Membri kollha u mhux f'dak l-Istat Membru li jkun iqeghed johroġ il-flus għar-riċerka, u l-gvern, jew aħjar il-poplu, jhallas.

Kull xkiel legali u fiskali li jista' jkun hemm fl-Istati Membri li jista' jfixkel li kuntratti pubbliċi jittiehdu minn kumpaniji minn Stati Membri oħra jrid jitneħha.

Riċerka u Żvilupp Regolati

3. L-attivitajiet kollha ta' l-Unjoni fil-qasam tar-riċerka u l-iżvilupp teknoloġiku, inklużi proġetti ta' dimostrazzjoni, għandhom jiġu deċiżi u implimentati skond din is-Sezzjoni.

Qegħdin taraw kif kollox irid ikun regolat u jsir skond ma tiddeċiedi l-Unjoni Ewropea, anki t-tiftix u l-iżvilupp teknoloġiku, għaliex m'hemmx dubju li dak li qiegħed jingħad f'dan is-subartikolu hekk ifisser.

ARTIKOLU III-249

Fit-twettiq ta' l-għanijiet previsti fl-Artikolu III-248, l-Unjoni għandha twettaq l-attivitajiet li ġejjin, li jikkumplimentaw l-attivitajiet imwettqa fl-Istati Membri:

a) **l-implimentazzjoni ta' riċerka, programmi ta' żvilupp teknoloġiku u dimostrazzjoni, billi tippromwovi l-koperazzjoni ma' u bejn impriżi, ċentri ta' riċerka u universitajiet;**

b) **il-promozzjoni ta' koperazzjoni fil-qasam tar-riċerka ta' l-Unjoni, l-iżvilupp teknoloġiku u d-dimostrazzjoni ta' l-Unjoni ma' pajjiżi terzi u organizzazzjonijiet internazzjonali;**

ċ) **it-tixrid u l-ottimizzazzjoni tar-riżultati ta' attivitajiet fir-riċerka, fl-iżvilupp teknoloġiku u fid-dimostrazzjoni ta' l-Unjoni;**

d) **l-istimolu tal-formazzjoni u l-mobilita' ta' ricerkaturi fl-Unjoni.**

Programmi Mwettqa mill-Unjoni

Innutaw li l-Unjoni Ewropea ma toqgħodx fuq it-tiftix li jagħmlu l-Istati Membri, imma qiegħda tingħata l-jedd u s-setgħa li tagħmel it-tiftix li jkun jidrilha bil-metodi msemija fis-subinċiżi ta' dan l-Artikolu.

Dan għaliex l-ewwel nett trid li tkun taf xi jkun qiegħed jiġri fl-oqsma kollha tat-tiftix, u t-tieni ma taf dax lill-Istati Membri tagħha għaliex kull wieħed jagħmel tiftix fl-oqsma kollha speċjalment ta' difiża li ma jkunx lest li jaqsam dak it-tiftix ma haddieħor.

Innutaw ukoll kif trid tistimula, jiġifieri thajjar, il-mobilita' tar-riċerkaturi, biex b'hekk dawn jitolqu mir-riċerka li jkunu qegħdin jagħmlu f'xi Stat Membru u jingħaqdu ma' l-aġenzija tar-riċerka tagħha.

Dan ma jfissirx li ma tgħinx programmi ta' tiftix jew riċerka li jkunu qegħdin jagħmlu Stati Membri, imma dan tagħmlu biex hija jkollha n-nies tagħha flimkien ma dawk ta'

I-Istati Membri biex ikollha l-informazzjoni kollha fuq ir-riċerka u r-riżultati li jkunu qegħdin jinkisbu.

ARTIKOLU III-250

1. L-Unjoni u l-Istati Membri għandhom jikkordinaw l-attivitajiet tagħhom ta' riċerka u żvilupp teknoloġiku sabiex jassiguraw li l-politika nazzjonali u l-politika ta' l-Unjoni jkunu konsistenti reċiprokament.

Iridu Jikkordinaw Kollox Bilfors

Fi kliem ieħor, l-Istati Membri ma jistgħux jagħmlu tiftix dwar xi haġa li jidrilhom huma, dejjem jekk ma jagħmlux tiftix sigriet, imma għandhom jiftehmu u jikkordinaw ma' l-Unjoni Ewropea it-tiftix li jkunu bi ħsiebhom jagħmlu biex hekk il-politika nazzjonali, u dik ta' l-Unjoni Ewropea jkunu jaqblu flimkien.

Imma hawnhekk tajjeb li nfakkru li minħabba li l-Unjoni Ewropea hija l-Istat Federali u mill-prattika u effettivament kif sar dejjem kienet l-Unjoni Ewropea li tiddeċiedi kollox u tikkmanda, huma l-Istati Membri li jkunu jridu jagħmlu l-politika nazzjonali tagħhom u l-attivitajiet ta' riċerka jaqblu ma dawk ta' l-Unjoni u mhux il-kontra.

Il-Kummissjoni Tista' Tiehu Kull Inizjattiva

2. F'koperazzjoni mill-qrib ma' l-Istati Membri, il-Kummissjoni tista' tiehu kull inizjattiva utli biex tippromwovi l-kordinazzjoni prevista fil-paragrafu 1, b'mod partikolari inizjattivi li jimmiraw lejn l-istabbiliment ta' linji gwida u indikaturi, l-organizzazzjoni ta' l-iskambju ta' l-aħjar Prattika, u l-preparazzjoni ta' l-elementi meħtieġa għall-kontroll u l-valutazzjoni perjodiċi. Il-Parlament Ewropew għandu jinżamm kompletament infurmat.

Qegħdin taraw kif dejjem u kullimkien l-Unjoni Ewropea tingħata l-jedd u s-setgħa li tagħmel dak kollu li trid biex tilhaq l-għanijiet tagħha, jkunu xi jkunu ċ-ċirkostanzi u s-setturi?

Qegħdin taraw kif wara l-kordinazzjoni jiġu l-linji gwida li l-Istati Membri jridu jimxu magħhom bilfors, il-kontroll u l-valutazzjonijiet perjodiċi li biex ikunu jistgħu jsiru l-Istati Membri jridu bilfors jagħtu l-informazzjoni li tkun trid u tordna l-Unjoni Ewropea?

Innutaw ukoll li l-Parlament ma jiġix konsultat dwar dak li tkun trid tagħmel il-Kummissjoni, imma jiġi sempliċement infurmat. Dik setgħa tal-Parlament!

ARTIKOLU III-251

1. Il-liġi Ewropea għandha tistabbilixxi programm kwadru pluriennali, li jkun jinkludi l-attivitajiet kollha ffinanzjati mill-Unjoni. Din il-liġi għandha tiġi adottata wara konsultazzjoni mal-Kumitat Ekonomiku u Soċjali.

Dan il-programm kwadru ghandu:

a) jistabbilixxi l-għanijiet xjentifiċi u tekniċi li għandhom jintlaħqu mill-attivitajiet previsti fl-Artikolu III-249 u jiffissa l-prijoritajiet rilevanti;

b) jindika l-linji ġenerali ta' dawn l-attivitajiet;

ċ) jistabbilixxi l-ammont globali massimu u r-regoli dettaljati għall-partecipazzjoni finanzjarja ta' l-Unjoni fil-programm kwadru kif ukoll l-ishma rispettivi f'kull wahda mill-attivitajiet previsti.

Liġi Ewropea Għall-Attivitajiet Kollha

Innutaw kif kollox jiġi regolat permezz ta' liġijiet Ewropej, f'dan il-każ partikolari dwar attivitajiet għal aktar minn sena wahda, li għandhom iwaqqfu, jiġifieri jagħmlu u jordnaw l-għanijiet xjentifiċi u teknoloġiċi li l-Unjoni Ewropea tkun trid li jintlaħqu jew isiru kif ukoll kif għandhom isiru u jintlaħqu.

Il-Programm Jista' Jinbidel

2. Il-programm kwadru pluriennali għandu jiġi adattat jew supplimentat skond kif tinbidel is-sitwazzjoni.

Innutaw li mhux biss l-Unjoni Ewropea qiegħda tingħata dan il-jedd u s-setgħa, imma li jekk thoss il-htieġa tibdel dak kollu li tqis li huwa meħtieġ jekk tkun inbidlet is-sitwazzjoni. Ibdel kemm trid u ċ-ċittadini ta' l-Istati Membri jhallsu dejjem.

Programmi Speċifiċi f'Kull Attivita' b'Liġi Ewropea

3. Liġi Ewropea tal-Kunsill għandha tistabbilixxi programmi speċifiċi li jimplementaw il-programm kwadru pluriennali f'kull attivita'. Kull programm speċifiku għandu jiddefinixxi r-regoli dettaljati għall-implimentazzjoni tiegħu, jiffissa t-tul tiegħu u jipprovi għall-mezzi meqjusa meħtieġa. Is-somma ta' l-ammonti meqjusa meħtieġa, ffissata fil-programmi speċifiċi, ma tistax taqbeż l-ammont globali massimu ffissat għal dan il-programm kwadru u għal kull attivita' Din il-liġi għandha tiġi adottata wara konsultazzjoni mal-Parlament Ewropew u mal-Kumitat Ekonomiku u Soċjali.

Jista' jibqa' xi dubju jekk l-Unjoni Ewropea tindaħalx f'kollox u kullimkien meta taraw li dan is-subartikolu qiegħed jagħtiha jedd u setgħa li tagħmel programmi speċifiċi f'kull attivita' u kif għandhom isiru?

Dan ifisser li l-Unjoni Ewropea qiegħda tingħata l-jedd u s-setgħa li tindaħal f'kull qasam u tagħmel dak li jidrilha, jew aħjar dak li jidrilhom il-mexxejja arroganti kolonjalisti li m'għandhomx kuxjenza, la l-iċken qatra żejt f'wiċċhom, u li wiċċhom huwa aghar mill-ghatba tal-Klistanija.

Tridu li nibqgħu f'das-saram, madmad u jasar li daħhluna fih il-ĠUDIET li jridu jzommuna fih il-QUISLINGS li ma jixirqilhomx jissejhu Maltin li lesti jmexxu skond ma jordnalhom il-barrani kolonjalista arroganti ta' l-Unjoni Ewropea.

Mizuri ta' Implimentazzjoni b'Liġi Ewropea

4. B'mod komplementari ma' l-attivitajiet imfassla fil-programm kwadru pluriennali, liġi Ewropea għandha tistabbilixxi l-mizuri meħtieġa għall-implimentazzjoni taż-żona ta' riċerka Ewropea. Dawn il-liġijiet għandhom jiġu adottati wara konsultazzjoni mal-Kumitat Ekonomiku u Soċjali.

Subartikolu ta' proċedura li jgħid kif għandhom isiru l-affarijiet, imma nnutaw li l-aktar li jsiru huwa permezz ta' liġijiet Ewropej.

ARTIKOLU III-252

1. Għall-implimentazzjoni tal-programm kwadru pluriennali, liġi jew liġi kwadru Ewropea għandha tistabbilixxi:

a) ir-regoli għall-partecipazzjoni ta' imprizi, ċentri ta' riċerka u universitajiet;

b) ir-regoli li jirregolaw it-tixrid ta' riżultati ta' riċerka.

Din il-liġi jew liġi kwadru Ewropea għandha tiġi adottata wara konsultazzjoni mal-Kumitat Ekonomiku u Soċjali.

X'Tistabbilixxi l-Liġi Ewropea

Kull kumment dwar kemm kollixi jiġi deċiż mill-Unjoni Ewropea u regolat b'liġijiet Ewropej u mhux b'liġijiet nazzjonali ta' l-Istati Membri ikun żejjed.

Madankollu, innutaw kif anki dak li jsir minn intraprizi, ċentri ta' riċerka u universitajiet, kif ukoll it-tqassim tar-riżultati tat-tiftix li jkun sar jiġi regolat minn liġijiet Ewropej ta' l-Unjoni Ewropea.

Fi kliem ieħor, jekk liġi ta' l-Unjoni Ewropea ma tkunx tħalli li xi riżultati ta' xi tiftix ikunu ppubblikati imma jinżammu sigrieti, hadd ma jkun jista' jipubblikahom, anki jekk tkun impriża, ċentru ta' tiftix jew universita'. Hekk ordnat l-Unjoni Ewropea u hekk ikollu jsir.

Dan ifisser li l-Unjoni Ewropea tikkmanda kollixi, anki dak li jiġri minn intraprizi privati fl-Istati Membri u xi jkunu jistgħu jipubblikaw.

Fi kliem ieħor, jekk l-Unjoni Ewropea tkun tqis li jekk dik ir-riċerka tista' tkun ta' għajnuna lill-kompetituri tagħha, li tista' ddaħhal il-flus minnha, jew li tista' tintuża mill-għedewwa tagħha, hija tista' tordna li dik ma tiġix ippubblikata.

La sejra tingħata dawn is-setgħat u jeddijiet, l-Unjoni Ewropea tkun tista' żżomm spjunaġġ b'id tal-hadid fuq kull riċerka li tkun issir jew tista' ssir mill-Istati Membri u mill-imprizi, ċentri ta' riċerka u universitajiet, għaliex inkella ma tkunx taf x'riċerka qiegħda ssir u liema tordna li ma tiġix ippubblikata.

Tridu li nibqgħu f'dan is-saram, il-madmad u jasar ta' l-Unjoni Ewropea?

Programmi Supplimentari Iffinanzjati mill-Istati Membri

2. Fl-implimentazzjoni tal-programm kwadru pluriennali, liġi Ewropea tista' tistabbilixxi programmi supplimentari li jinvolvu l-partecipazzjoni ta' ċerti Stati Membri biss, li għandhom jiffinanzjawhom bla hsara għal partecipazzjoni possibbli mill-Unjoni.

Din il-liġi Ewropea għandha tiddetermina r-regoli applikabbli għal programmi supplimentari, partikolarment fir-rigward tat-tixrid ta' għarfien kif ukoll l-aċċess minn Stati Membri oħrajn. Għandha tiġi adottata wara konsultazzjoni mal-Kumitat Ekonomiku u Soċjali u bi qbil ma' l-Istati Membri konċernati.

Jistgħu jkunu arroganti, vili u wiċċhom aghar mill-għatba tal-Klistanija il-mexxejja ta' l-Unjoni Ewropea meta mhux biss jagħmlu programmi u liġijiet Ewropej, imma jgħidu liema Stati Membri jistgħu jieħdu sehem f'dak it-tiftix, kif ukoll li huma għandhom jiffinanzjawhom, waqt li qiegħed jinżamm il-jedd ta' l-Unjoni Ewropea li tiegħu sehem ukoll?

Innutaw li anki Stati Membri oħra ma jingħatawx aċċess jekk ma tkunx ordnat l-Unjoni Ewropea u jekk mhux skond il-kundizzjonijiet imposti mill-istess Unjoni Ewropea.

Dan ifisser li mhux l-Istati Membri kollha huma fdati mill-Unjoni Ewropea għaliex kieku kollha kienu jithallew jieħdu sehem fir-riċerka jekk ikunu jridu u jingħataw aċċess għall-informazzjoni li tirriżulta mit-tiftix li jkun sar.

X'inhuma r-raġunijiet li mhux l-Istati Membri kollha m'humiex fdati l-istess?

Tgħid minhabba li hemm Stati Membri li huma avventurużi hafna fil-qasam ta' l-armamenti, u fl-indhili militari f'pajjiżi oħra, u l-Unjoni Ewropea trid tagħmel riċerka f'dan il-qasam u ma trid li l-Istati Membri l-oħra jkunu jafu x'qiegħed isir?

Hawnhekk ma rridux ninsew li hafna mill-Istati Membri ta' l-Unjoni Ewropea mhux biss huma ex-kolonizzaturi, imma anki membri fl-organizzazzjoni militari tan-NATO.

Qiegħed jagħmel sens issa għalfejn l-Unjoni Ewropea trid li jkollha kontroll fuq x'riċerka ssir, min jagħmilha u x'informazzjoni tingħata lil Stati Membri oħra jew li thalli li tiġi ppubblikata?

Qegħdin taraw kemm l-Istati Membri huma kkalkolati u meqjusa u fdati l-istess fl-Istat Federali ta' l-Unjoni Ewropea?

Sehem minn Diversi Stati Membri

3. Fl-implimentazzjoni tal-programm kwadru pluriennali, il-liġi Ewropea tista' tipprovdi, bi qbil ma' l-Istati Membri konċernati, għal partecipazzjoni fi programmi ta' riċerka u żvilupp li jidhlu għalihom diversi Stati Membri, inkluża partecipazzjoni fl-istrutturi mahluqa għall-eżekuzzjoni ta' dawk il-programmi.

Din il-liġi Ewropea għandha tiġi adottata wara konsultazzjoni mal-Kumitat Ekonomiku u Soċjali.

Artikolu ta' proċedura dwar kif il-liġijiet Ewropej jistgħu jagħmlu disposizzjoni biex jekk ikun hemm ftehim ma' l-Istati Membri, dawn ikunu jistgħu jieħdu sehem fit-tiftix flimkien.

Koperazzjoni ma' Pajjiżi Terzi

4. Fl-implimentazzjoni tal-programm kwadru pluriennali l-Unjoni tista' tippovdi għal koperazzjoni fir-riċerka, l-iżvilupp teknoloġiku u d-dimostrazzjoni ta' l-Unjoni ma' pajjiżi terzi jew organizzazzjonijiet internazzjonali.

L-arranġamenti dettaljati għal din il-koperazzjoni jistgħu jkunu s-suġġett ta' ftehim bejn l-Unjoni u l-partijiet terzi konċernati.

Hawnhekk ukoll irridu noqgħodu attenti għal dak li jingħad f'dan l-Artikolu, għaliex ma l-ewwel daqqa t'għajj ma tagħtix każ tal-konsegwenzi tiegħu.

Innutaw kif jingħad li l-Unjoni Ewropea tista' tagħmel dispozizzjonijiet għal koperazzjoni f'riċerka kemm ma pajjiżi terzi, jiġifieri li ma jkunux membri tagħha, kif ukoll ma organizzazzjonijiet internazzjonali.

Innutaw li ma jingħadx x'inhuma jew f'liema qasam ikunu dawn l-organizzazzjonijiet internazzjonali, u għalhekk l-Unjon Ewropea qiegħda tingħata l-jedd u s-setgħa li tiddeċiedi hija, jew aħjar il-mexxejja tagħha li nfakkru li m'humiex imtella bil-voti taċ-ċittadini ta' l-Istati Membri u li huma avventurużi fl-indhila militari, li jiddeċiedu f'liema qasam u ma' liema organizzazzjoni internazzjonali jaħdmu, u jekk dik l-organizzazzjoni tkunx tassew internazzjonali.

Niġu issa għall-pajjiżi terzi, jiġifieri li ma jkunux membri ta' l-Unjoni Ewropea. Innutaw li t-tiftix ma jingħadx f'liema qasam għandu jsir, u għalhekk l-Unjoni Ewropea tista', flimkien mal-pajjiżi terzi, tagħmel tiftix fuq gwerer, armamenti, armamenti tal-qerda tal-massa, u dak kollu li jkun jidrilha.

Mhux biss, imma flimkien ma' pajjiżi terzi tkun tista' tagħmel tiftix u esperimenti li kieku kellhom isiru fl-Istati Membri ma kienux jithallew isiru għal raġunijiet differenti, fosthom ta' etika, periklu, ħsara ambjentali, u affarijiet oħra li wieħed jista' jaħseb fuqhom, imma li jsiru fit-territorju ta' pajjiżi terzi.

Qegħdin taraw kif dak li jkun jidher li huwa tajjeb u jaqbel għal kulhadd jista' jsiru affarijiet minnu li ma' l-ewwel daqqa t'għajj ma taħsibx dwarhom?

Tridu li nkunu kompliċi f'dawn l-affarijiet, anzi ħnizrijiet ta' l-Unjoni Ewropea u l-mexxejja arroganti kolonjalisti federalisti?

Jekk le triq waħda għandna. Dik li nfittxu nitilqu mill-Unjoni Ewropea mill-aktar fis kif għandna kull jedd u setgħa li nagħmlu. Ftakru li s-**Sovranita'** hija dejjem tal-poplu u mhux tal-politiċi lagħaqa u servili tal-barrani.

ARTIKOLU III-253

Il-Kunsill, fuq proposta mill-Kummissjoni jista' jadotta regolamenti jew deċiżjonijiet Ewropej biex jiġu stabbiliti imprizi kongunti jew kull struttura oħra meħtieġa għall-eżekuzzjoni effiċjenti tar-riċerka, l-iżvilupp teknoloġiku u l-programmi ta' dimostrazzjoni ta' l-Unjoni. Għandu jaġixxi wara konsultazzjoni mal-Parlament Ewropew u mal-Kumitat Ekonomiku u Soċjali.

Regolamenti u Deċiżjonijiet Ewropej

Innutaw li kważi f'kull Artikolu jingħataw il-jedd u s-setgħa biex xi istituzzjoni ta' l-Unjoni Ewropea tkun tista' tagħmel liġijiet u regolamenti u tiegħu dawk imsejha deċiżjonijiet Ewropej biex tkun tista' tagħmel dak li l-Unjoni Ewropea tqis li huwa fl-interess tagħha li jsir.

Bħal ma għedna għall-Artikolu ta' qabel, anki f'dan l-Artikolu ma jingħadx x'tiftix u fuq liema oqsma jista' jsir it-tiftix, għaliex jekk nieħdu eżempju, l-iżvilupp teknoloġiku jista' jsir kemm fuq kif jitfejjaq il-mard kif ukoll fuq kif jitqabbad u jitferrex il-mard, u anki fuq l-aktar armamenti qerrieda tal-gwerra.

Għaldaqstant, jgħoddu l-istess kummenti li għamilna qabel għal dan l-Artikolu wkoll.

ARTIKOLU III-254

1. Sabiex jiġu promossi l-progress xjentifiku u teknoloġiku, il-kompetittività industrijali u l-implimentazzjoni tal-politika tagħha, l-Unjoni għandha tfassal politika Ewropea dwar l-ispazju.

Għal dan l-iskop, tista' tippromwovi inizzjattivi kongunti, tagħti appoġġ lir-riċerka u l-iżvilupp teknoloġiku u tikkordina l-isforzi meħtieġa għall-esplorazzjoni u l-isfruttament ta' l-ispazju.

2. Sabiex tikkontribwixxi biex jintlahqu l-ghanijiet previsti fil-paragrafu 1, liġijiet jew liġijiet kwadru Ewropej għandhom jistabbilixxu l-miżuri meħtieġa, li jistgħu jieħdu l-forma ta' program Ewropew dwar l-ispazju.

3. L-Unjoni għandha tistabbilixxi relazzjonijiet xierqa ma' l-Aġenzija Ewropea ta' l-ispazju.

Politika Ewropew Dwar l-ispazju

L-ewwel nett infakkru li bħal ma għedna qabel, il-progress xjentifiku u tekniku jista' jsir ukoll anki fl-iżvilupp ta' l-aktar armamenti qerrieda li jkunu jistgħu jintużaw mill-ispazju.

Barra minn hekk, diġa' wrejna kif anki l-programm ta' satelliti msemmi Galileo li għandha l-Unjoni Ewropea hemm hsieb mhux biss ta' prestiġju li jridu jagħmlu tajjeb għalih iċ-ċittadini ta' l-Istati Membri permezz tat-taxxi tagħhom, imma anki għanijiet militari.

CNI Kampanja Helsien Nazzjonali

Infakkru wkoll li b'dan l-Artikolu, l-Unjoni Ewropea qieghda tinghata l-jedd u s-setgħa li biex tagħmel dak kollu li jidrilha li trid tagħmel fil-qasam tat-tiftix spazjali tista' tagħmel liġijiet Ewropej biex tilhaq l-għanijiet tagħha,

Fl-istess waqt, irridu niftakru kemm hemm Stati Membri fuq quddiem fl-Unjoni Ewropea li mhux biss kienu imperjalisti, kolonjalisti u militari, imma għad għandhom dawn l-ambizzjonijiet, speċjalment dawk militari kif kulhadd jista' jara mill-grajjiet li qegħdin isehħu quddiem għajnejn kulhadd.

Dawn il-fatti kollha juru kemm is-shubija ta' pajjizna fl-Unjoni Ewropea hija ta' hsara għalina għaliex il-hin kollu nkunu fil-periklu li jekk xi Stat jew Stati Membri jew l-Unjoni Ewropea jidhlu f'xi basla jdaħhluna magħhom intortament.

L-unika triq biex neħilsu minn dan is-saram kollu hija li nfittxu niddikjaraw li tlaqna u rgajna hadna b'idejna stess **l-Indipendenza, il-Helsien u s-Sovranita'** tagħna minn taht il-hakma illegali, kolonjali u imperjalista tal-barrani ta' l-Unjoni Ewropea kif għandna kull jedd u setgħa li nagħmlu.

ARTIKOLU III-255

Fil-bidu ta' kull sena l-Kummissjoni għandha tibgħat rapport lill-Parlament Ewropew u lill-Kunsill. Ir-rapport għandu jinkludi tagħrif dwar attivitajiet rigward riċerka, żvilupp teknoloġiku u tixrid ta' rizultati tul is-sena ta' qabel, u l-programm ta' hidma għas-sena kurrenti.

Rapport Iehor mill-Kummissjoni

Il-fatt li ta' kull sena l-Kummissjoni għandha tibgħat rapport lill-istituzzjonijiet imsemmija ma jimpressjonana xejn, għaliex kulhadd jaf li mijiet ta' miljuni jispiċċaw jisparixxu mingħajr l-ebda traċċa kull sena u l-Qorti ta' l-Awdituri ilha għal dawn l-aħħar snin ma tiffirma l-kontijiet tal-Kummissjoni.

Mhux biss, imma kulhadd jaf kemm isiru programmi sigrieti ta' tiftix fuq kull qasam speċjalment fuq l-armamenti tal-querda tal-massa.

Tgħid fejn qegħdin imorru l-mijiet ta' miljuni ta' liri li jisparixxu kull sena mill-Unjoni Ewropea?

Fi bwiet min qegħdin jispiċċaw?

Tgħid qegħdin jintużaw għal xi programmi sigrieti bħal ma semmejna?

Trid li tkun kompliċi fi programmi bħal dawn minhabba li issa anki int u aħna qegħdin inħallsu parti minnhom minhabba li parti mit-taxxi tagħna jintbagħtu bħala sehemna għall-fondi ta' l-Unjoni Ewropea?

Aħna ma rridux.

Inti trid?

[Nibqgħu nahdmu biex niksbu lura l-Indipendenza u l-Helsien mill-jasar u l-hakma illegali kolonjali ta' l-Unjoni Ewropea fuq Malta u fuq il-poplu Malti](#) 526

CNI Kampanja Helsien Nazzjonali

Issa li staqsejna dawn il-mistoqsijiet u ma tridx li l-kuxjenza tiegħek tniggżek, taf li l-unika triq hija li nibgħatu lill-**ĠUDIET** u **QUISLINGS** li ma jixirqilhomx jissejħu Maltin u lill-Unjoni Ewropea u l-mexxejja federalisti tagħha jixxejjru, isaqqu l-ħass tal-Marsa u ta' Brussell, u nfittxu nitilqu minnm taħt il-ħakma illegali, imperjalista u kolonjali ta' l-Istat Federali ta' l-Unjoni Ewropea l-lejla qabel għada kif għandna kull jedd u setgħa li nagħmlu.

Tinsewx li s-Sovranita' hija dejjem tal-poplu u mhux tal-politiċi lagħaqa u servili tal-barrani. Dak li jiddeċiedi l-poplu jridu jagħmluh bilfors il-politiċi għaliex inkella ma jkunu xejn għajr dittaturi.

Jekk il-popli jiddeċiedi li jitlaq mill-Unjoni Ewropea kif għandu kull jedd u setgħa li jagħmel hadd u xejn ma jisa' jzommu u l-politiċi jridu jagħtuh iċ-ċans li jiddeċiedi wara li daq l-imrar tas-sħubija.

SEZZJONI 10

ENERĠIJA

ARTIKOLU III-256

1. Fil-kwadru ta' l-istabbiliment u l-funzjonament tas-suq intern u fir-rigward tal-htieġa li jiġi ppreservat u mtejjeb l-ambjent, il-politika ta' l-Unjoni dwar l-enerġija għandha timmira biex:

a) tassigura l-funzjonament tas-suq ta' l-enerġija,

b) tassigura s-sigurta' ta' provvista ta' l-enerġija fl-Unjoni, u

ċ) tippromwovi l-effiċjenza fl-enerġija u l-iffrankar fl-użu ta' l-enerġija kif ukoll l-iżvilupp ta' forom ta' enerġija ġodda u li jiġġeddu.

Politika ta' l-Unjoni Dwar l-Enerġija

Hadd ma jista' jgħid li ma jaqbilx ma dawn l-għanijiet, għaliex huma għanijiet tajbin, imma ma jfissirx li aħna naqblu ma din il-Kostituzzjoni jew li l-Unjoni Ewropea għandha jkollha l-Kostituzzjoni tagħha, għaliex huwa Stat li jkollu l-Kostituzzjoni.

Barra minn hekk, għalfejn għandha tiġi l-Unjoni Ewropea, jew aħjar il-mexxejja arroganti kolonjalisti imperjalisti tagħha u jordnaw kif għandhom isiru dawn l-affarijiet li huma l-jedd u s-setgħa ta' kull **Stat Indipendenti, Hieles u Sovran** li jiddeċiedi fuqhom?

Liġi Ewropea Dwar l-Enerġija

2. Bla preġudizzju għall-applikazzjoni ta' disposizzjonijiet oħra tal-Kostituzzjoni, liġi jew liġi kwadru Ewropea għandha tistabbilixxi l-miżuri meħtieġa biex jinkisbu l-għanijiet tal-paragrafu 1. Għandha tiġi adottata wara konsultazzjoni mal-Kumitat tar-Reġjuni u mal-Kumitat Ekonomiku u Soċjali.

Din il-liġi jew liġi kwadru Ewropea m'għandhiex tolqot id-dritt ta' Stat Membru li jiddetermina l-kondizzjonijiet għall-isfruttament tar-riżorsi ta' enerġija tiegħu, l-għażla tiegħu bejn riżorsi differenti ta' enerġija u l-istruttura ġenerali tal-provvista ta' enerġija tiegħu, bla preġudizzju għall-Artikolu III-234(2)(ċ).

Issa tafu għaliex il-Gvern kellu jgħolli l-elettriku u mezzi oħra ta' l-enerġija, u sejjer ikollu jkompli jgħollihom aktar 'il quddiem, għaliex is-setgħa qiegħda għand l-Unjoni Ewropea li tiddeċiedi x'għandu jsir u mhux għand l-Istati Membri. Tinsewx li l-Unjoni Ewropea ma thallix li jingħata l-ebda sussidju.

Huwa għalhekk ukoll li l-gvern irid jara kif jagħmel u jżid il-ħażna ta' żjut, petrol, diesel, pitrolju, gass u prodotti oħra ta' l-enerġija, għaliex l-Unjoni Ewropea tordna kemm għandha tkun il-ħażna tagħhom fl-Istati Membri, naturalment kollox bi spejjeż taċ-ċittadini ta' l-Istati Membri. Kif tordna wkoll kemm għandha tkun l-inqas taxxa fuq il-prodotti ta' l-enerġija.

Hawnhekk irridu niġbdu l-attenzjoni tagħkom huwa għat-tieni parti ta' dan is-subartikolu. Innutaw li jitkellem dwar **“id-dritt ta' Stat Membru li jiddetermina l-kundizzjonijiet għall-isfruttament tar-riżorsi ta' l-enerġija tiegħu”**.

Fi kliem ieħor, taħt il-kliem **“ir-riżorsi ta' l-enerġija”** jidhlu wkoll żejt, gass u prodotti naturali oħra. Il-fatt li Stat Membru jkollu r-riżorsi naturali ta' l-enerġija tiegħu jesponuh biex ikollu jhallas kontribuzzjoni akbar lill-Unjoni Ewropea minhabba li jkollu aktar dħul fil-finanzi tiegħu.

Mela hija l-Unjoni Ewropea li qiegħda indirettament tiddetermina l-kundizzjonijiet ta' l-isfruttament tar-riżorsi ta' l-Istati Membri, għaliex ikollhom jgħolluhom biex jagħmlu tajjeb għal dak il-ħlas żejjed li jkollhom jagħmlu bhala sehemhom lill-Unjoni Ewropea kif qed naraw jiġri fil-prodotti ta' l-enerġija u fil-prodotti l-oħra kollha.

Dan huwa mezz ieħor kif l-Unjoni Ewropea qiegħed jirnexxielha tgħolli l-ħajja għaċ-ċittadini ta' l-Istati Membri.

Bla Preġudizzju għall-Artikolu III-234(2)(ċ)

Innutaw ukoll li dawk id-drittijiet imsemmija huma suġġetti, kif jingħad, **“bla preġudizzju għall-Artikolu III-234(2)(ċ)”** Biex infakkruk, dan jgħid li l-Unjoni Ewropea tista' tagħmel liġijiet jew liġijiet kwadri Ewropej u tiegħu,

ċ) miżuri li jolqtu b'mod konsiderevoli l-għażla ta' Stat Membru bejn ghejjun differenti ta' enerġija u l-istruttura ġenerali tal-provvista tiegħu ta' enerġija.

Il-Kunsill, fuq proposta mill-Kummissjoni, jista' jadotta, b'mod unanimu, deċiżjoni Ewropea li tirrendi l-proċedura ordinarja leġislattiva applikabbli għall-oqsma previsti fl-ewwel subparagrafu.

Fil-każijiet kollha, il-Kunsill għandu jaġixxi wara konsultazzjoni mal-Parlament Ewropew, mal-Kumitat tar-Regjuni u mal-Kumitat Ekonomiku u Soċjali.

Qegħdin taraw kemm l-Istati Membri ta' l-Unjoni Ewropea għadhom **Indipendenti, Hielsa u Sovrani** li jagħmlu dak li jkun meħtieġ għalihom u għaċ-ċittadini tagħhom meta d-drittijiet li jissemew li għandhom fis-settur ta' l-enerġija huma suġġetti għal-liġijiet, liġijiet kwadri u **“miżuri li jolqtu b'mod konsiderevoli l-għażla ta' Stat Membru bejn ghejjun differenti ta' enerġija u l-istruttura ġenerali tal-provvista tiegħu ta' enerġija”** magħmula mill-Unjoni Ewropea?

Innutaw sewwa. **“miżuri li jolqtu b'mod konsiderevoli l-għażla ta' Stat Membru bejn ghejjun differenti ta' enerġija u l-istruttura ġenerali tal-provvista tiegħu ta' enerġija”**

Qegħdin taraw issa għalfejn kellhom jogħlew l-prodotti ta' l-enerġija, jiġifieri l-elettriku, petrol, diesel, pitrolju u gass, li m'hemmx dubju li ntlaqtu minn **“miżuri li jolqtu b'mod konsiderevoli l-għażla ta' Stat Membru bejn ghejjun differenti ta' enerġija u l-istruttura ġenerali tal-provvista tiegħu ta' enerġija”**

Dan barra l-jedd li tieni paragrafu jagħti lill-Kunsill u l-Kummissjoni liema jedd diga' tkellimna fuqu aktar qabel meta konna qegħdin naraw dan is-subartiklu u l-Artikolu III-234.

Liġi Ewropea Tistabbilixxi Miżuri

3. B'deroga mill-paragrafu 2, liġi jew liġi kwadru Ewropea tal-Kunsill għandha tistabbilixxi l-miżuri li huma previsti fih meta jkunu primarjament ta' natura fiskali. Il-Kunsill għandu jaġixxi b'mod unanimu wara li jikkonsulta l-Parlament Ewropew.

Fi kliem iehor, hawnhekk qieghed jingħad bl-aktar mod ċar li l-Kunsill jista' jagħmel anki miżuri li jkunu forma ta' taxxi li naturalment ikollhom iħallsuhom iċ-ċittadini ta' l-Istati Membri.

Jikkonsulta u ma jikkonsultax mal-Parlament Ewropew, xorta waħda jkun qieghed jagħmel it-taxxi.

Tinsewx li aħna se jkollna nħallsu t-taxxi ordnati fuq il-prodotti ta' l-enerġija bħal ma huma l-petrol, diesel, pitrolju, gass u anki l-elettriku li aktar ma jgħaddi ż-żmien aktar il-prezzijiet tagħhom sejr in jispjodu 'l fuq. **Stennew u taraw.**

L-unika triq biex neħilsu minn das-saram, il-madmad u l-kolonjalizmu ġdid li l-**ĠUDIET** dahħluna fih u li l-**QUISINGS** li ma jixirqilhomx jissejhu Maltin u Għawdxin iridu jzommuna fih tafuha.

Barra mill-Unjoni Ewropea kif għandna kull jedd u setgħa li nagħmlu.

Ftakru li s-Sovranita' hija tal-poplu u mhux tal-politiċi mixtrija lagħaqa u servili tal-barrani ta' l-Unjoni Ewropea.

KAPITOLU IV

ŻONA TA' LIBERTA' SIGURTA' U ĠUSTIZZJA

SEZZJONI 1

DISPOZZJONIJIET ĠENERALI

ARTIKOLU III-257

1. L-Unjoni ghandha tikkostitwixxi zona ta' liberta', ta' sigurta' u ta' ġustizzja b'rispett ghad-drittijiet fundamentali u tas-sistemi u t-tradizzjonijiet legali differenti ta' l-Istati Membri.

Zona Wahda ghall-Unjoni

L-ewwel subartikolu qiegħed jagħti l-jedd u s-setgħa biex l-Unjoni Ewropea tagħmel jew tkun meqjusa bhala dik li qiegħda tissejjah zona ta' liberta', sigurta' u ġustizzja.

Fi kliem ieħor, dan ifisser li **t-territorju kollu** ta' l-Istati Membri l-Unjoni Ewropea tqisu tagħha għal dak li għandhom x'jaqsmu l-għanijiet imsemmija, għaliex kieku ma jingħadx li l-**Unjoni** ghandha tikkostitwixxi ż-zona msemmija, imma l-Istati Membri.

Dan ifisser li l-Unjoni Ewropea lanqas ma ghadha tikkalkula u tqis lill-Istati Membri għaliex qiegħda timponi r-rieda tagħha fuqhom minkejja li jingħad li tagħmel dan waqt li tiehu kont tat-tradizzjonijiet u s-sistema legali differenti tagħhom biex tnaqqas l-imrar tal-medicina.

L-Ebda Kontrolli ta' Fruntieri Interni

2. Ghandha tassigura li ma jkunx hemm kontrolli ta' fruntieri interni għal persuni u ghandha tinkwadra politika komuni dwar l-asil, l-immigrazzjoni u l-kontroll fuq il-fruntieri esterni, bbażati fuq solidarjeta' bejn Stati Membri, li tkun ġusta għal ċittadini ta' pajjiżi terzi. Għall-iskop ta' dan il-Kapitolu, persuni apolidi ghandhom jiġu trattati bhala ċittadini ta' pajjiżi terzi.

L-ewwel ma rridu ngħidu huwa li ma nafux minn fejn it-tradutturi ġabu jew ivvintaw il-kelma "**apolidi**", għaliex skond it-test Inġliż, hawnhekk hawn referenza għal dawk il-persuni mingħajr Stat fejn jingħad li għandhom jiġu trattati bhala ċittadini ta' pajjiżi terzi. Għaldaqstant kellu jintuża l-kliem "**mingħajr Stat**". Dwar l-"**asil**" diġa' tkellimna dwaru u nfakkru li għalih ghandna l-kelma Maltija "**kenn**".

Innutaw kif l-Unjoni Ewropea qiegħda tingħata l-jedd u s-setgħa biex tiżgura li kull kontroll fuq il-fruntieri bejn l-Istati Membri jispiċċa għal kollox, u għandha jedd u setgħa li tagħmel politika komuni dwar il-kenn, l-immigrazzjoni u kontroll fuq il-fruntieri li l-Istati Membri jkollhom ma pajjiżi li ma jkunux membri. Anki dwar l-immigranti illegali tiddeċiedi l-Unjoni Ewropea.

Ftakru f'dak li għedna qabel li biex Stat jitqies **Indipendenti, Hieles u Sovran** irid ikollu, fost affarijiet oħra, territorju li fih huwa jeżerċita kontroll, li kif tistgħu taraw

CNI Kampanja Helsien Nazzjonali

ma jistax jitqies li għandu meta jsir membru ta' l-Unjoni Ewropea għaliex l-Unjoni Ewropea trid tassigura li ma jkunx hemm kontroll fuq il-fruntieri.

Li jingħad li l-kontrolli u politika fuq l-immigrazzjoni, il-kenn, u l-kontroll fuq il-fruntieri esterni jkunu msejsa fuq is-solidarjeta' bejn l-Istati Membri ma jfisser xejn, għaliex fl-aħħar mill-aħħar tkun l-istess Unjoni Ewropea li tiddeċiedi x'inhija, kif u kemm għandha tkun is-solidarjeta' msemmija.

Fi kliem ieħor, kollox jigi deċiż mill-Unjoni Ewropea, anki liema huma l-Istati li jridu jiddeċiedu dwar il-kenn u fejn jinżammu l-immigranti illegali għaliex diġa' għandha konvenzjoni u regolamenti dwar dawn l-affarijiet.

Aktar 'il quddiem meta' nibdew niġu nvađuti minn eluf ta' immigranti illegali għad irridu naraw kemm se jkollna solidarjeta' mill-Istati Membri l-oħra u mill-Unjoni Ewropea u jekk ikunux lesti li jeħduhom huma.

Il-fatt li jingħad li din għandha tkun ġusta lejn ċittadini ta' pajjiżi terzi jfisser li l-Unjoni Ewropea tista' tagħmel dawk l-ordnijiet li jidrilha biex, bħala eżempju, jingħata kenn lil numru ta' ċittadini ta' pajjiżi terzi kif ukoll jithallew joqgħodu u jaħdmu f'kull Stat Membru jew fi Stat Membru partikolari.

Fil-fatt, l-Unjoni Ewropea għandha ftehim ma numru ta' pajjiżi terzi biex iċ-ċittadini tagħhom ikunu jistgħu jmorru joqgħodu u jaħdmu fl-Istati Membri ta' l-Unjoni Ewropea, u għalhekk anki f'Malta minhabba li sirna membri tagħha.

Ara dawn l-affarijiet qatt ma ntqalu liċ-ċittadini Maltin qabel ir-referendum, għaliex kieku kienu jafuhom ir-riżultat kien ikun mod ieħor, għalkemm nistgħu nibdluhom.

Dawn l-affarijiet kollha jfissru li l-Unjoni Ewropea qiegħda tkompli tieħu l-jeddiġiet u s-setgħat kollha mingħand l-Istati Membri li kull **Stat indipendenti, Hieles u Sovran** għandu skond il-liġi internazzjonali.

Tridu li nibqgħu taħt dan ir-reġim totalitarju, kolonjali u imperjalista ta' l-Istat Federali ta' l-Unjoni Ewropea fejn aħna ma nikkmandaw xejn u jkollna noqgħodu għal dak kollu li jordnalna l-barrani ta' l-Unjoni Ewropea minn Brussell?

Liema Sigurta'?

3. L-Unjoni għandha tipprova tassigura livell għoli ta' sigurta' permezz ta' miżuri li jrażżnu u jikkumbattu l-kriminalita' r-rażziżmu u l-kzenofobija, u permezz ta' miżuri għal kordinazzjoni u koperazzjoni bejn awtoritajiet tal-pulizija u ġudizzjarji u awtoritajiet kompetenti oħrajn, kif ukoll permezz tar-rikonoxximent reċiproku ta' sentenzi f'materji kriminali u, jekk meħtieġ, permezz ta' l-approssimazzjoni ta' liġijiet kriminali.

Qabel ma ngħaddu għall-kummenti tagħna fuq dan is-subartiklu, il-kelma "**kzenofobija**" jew "**xenofobija**" hija kelma li tfisser il-biza' minn dak li ma tkunx imdorri għalih, jiġifieri bħal ma huma nies ta' kulur, razza, reliġjon, twemmin u kultura differenti, u hwejjeġ oħra bħal dawn.

Dan is-subartiklu jfisser li l-mexxejja ta' l-Unjoni Ewropea qeghdin jieħdu taħt idejhom l-oqsma msemija mingħand l-Istati Membri biex ikunu jistgħu jagħmlu dak kollu li jidrilhom.

Waqt li tigi miġġielda l-kriminalita' u jkun hemm kooperazzjoni shiħa bejn il-forzi ta' l-ordni ta' kull Stat huwa tajjeb, dawn dejjem kienu oqsma li kienu jedd u setgħa ta' kull **Stat Indipendenti, Hieles u Sovran** li jikkontrollahom.

Jekk inharsu lejn ix-xenofobija, issa fl-Istati Membri waslu fl-assurdita' li jekk xi ċittadin barrani li jkun ingħata kenn, u dan anki wara li jkun daħal illegalment, ma jingħatax xogħol jew xi servizz soċjali, iqajjem kwistjoni shiħa li qieghda ssir diskriminazzjoni miegħu minħabba li huwa ta' kulur jew razza oħra.

Staqsu liċ-ċittadini ta' Stati Membri oħra u jgħidulkom minn x'hiex għaddejnin.

Hekk ukoll ikollna ngħaddu aħna jekk nibqgħu membri ta' l-Unjoni Ewropea.

Dan ifisser li anki jekk xi ċittadin Malti jikteb xi haġa li xi barrani jqis li tinsulentah jew li tkun qieghda thegġeg il-mibgheda razzjali, religjuza jew xi wahda milli jissemmew, ikun jista' jirraporta lil dak iċ-ċittadin Malti li jitressaq quddiem il-Qorti u jingħata l-kastig.

Dan diġa' ġara hawn Malta fejn kittieba giet akkużata minħabba kitba tagħha fuq gazzetta.

Huwa tajjeb li hadd ma jinsulenta lil haddieħor, imma li issa wasalna fl-assurdita' li trid toqgħod għassa kif titkellem jew x'tikteb għaliex malajr jiġi nterpretat bħala nsult lil xi razza jew religjon oħra huwa żzejjed.

Aktar 'il quddiem meta nibdew nitwikkew bl-immigranti illegali bl-eluf u tibdew taraw l-arroganza tagħhom tkunu tafu xi rridu nfissru.

Hawnhekk tajjeb li nfakkru wkoll dwar il-liġi kriminali li riedet tagħmel l-Unjoni Ewropea, jiġifieri dik magħrufa bħala *Corpus Juris*, li diġa' rajna xi haġa żgħira dwar x'jgħid Artiklu minnha, fejn jagħmel farsa mill-jeddijiet fundamentali tal-bniedem kif magħrufa anki fil-Kostituzzjoni u l-liġi kriminali tagħna.

B'mod jew ieħor, pass wara pass wara pass, il-provvedimenti tal-*Corpus Juris* qeghdin jiddaħhlu permezz ta' regolamenti differenti ta' l-Unjoni Ewropea.

Rikonoxximent Reċiproku

4. L-Unjoni għandha tiffacilita l-aċċess għall-ġustizzja, b'mod partikolari permezz tal-prinċipju ta' rikonoxximent reċiproku ta' deċiżjonijiet ġudizzjarji u extraġudizzjarji f'materji ċivili.

Fi kliem ieħor, issa m'għadux il-jedd u s-setgħa ta' l-Istati Membri jekk iridux li jagħrfu deċiżjonijiet tal-Qrati u anki deċiżjonijiet oħra li jkunu tteħdu fi Stati Membri jew pajjiżi oħra, imma hija l-Unjoni Ewropea li tiddeciedi kollox.

Jidher jew le kif pass wara pass wara pass l-Unjoni Ewropea qiegħda tieħu l-jeddijiet kollha mingħand l-Istati Membri u, jekk tghaddi din il-Kostituzzjoni, tkun t'fisser biss il-konferma tat-twaqqif ta' l-Istat Federali ta' l-Unjoni Ewropea?

ARTIKOLU III-258

Il-Kunsill Ewropew għandu jiddefinixxi linji gwida strateġiċi għal ippjanar legiislattiv u operazzjonali fiż-żona ta' liberta', ta' sigurta' u ta' ġustizzja.

Linji Gwida mill-Kunsill Ewropew

Konferma oħra mhux biss tat-teħid tal-jeddijiet mingħand l-Istati Membri, imma kif istituzzjoni oħra ta' l-Istat Federali ta' l-Unjoni Ewropea qiegħda tingħata l-jedd u s-setgħa biex tghid x'għandhom ikunu l-linji gwida, li kif urejna qabel ma jkunu linji gwida xejn għaliex trid timxi magħhom bilfors, fl-oqsma msemmija.

Innutaw ukoll kif mhux biss is-suppst linji gwida jkunu gwida għall-ippjanar legiislattiv, jiġifieri kif għandhom ikunu l-liġijiet ta' l-Unjoni Ewropea u dawk ta' l-Istati Membri, imma anki dawk operazzjonali,

Fi kliem ieħor, anki kif għandhom isiru operazzjonijiet f'dawn l-oqsma fl-Istati Membri.

Jistgħu ma jhassbukx ħafna dawn l-affarijiet?

Tridu li nibqgħu f'dan is-saram, madmad u jasar kolonjali ta' l-Unjoni Ewropea?

Aħna ma rridux u nfakkru li s-Sovranita' hija tal-poplu u jekk jiddeċiedi li jitlaq mill-jasar kolonjali ta' l-Unjoni Ewropea kif għandu kull jedd u setgħa xejn ma jista' jżommu.

ARTIKOLU III-259

Il-Parlamenti nazzjonali għandhom jassiguraw li l-proposti u l-inizjattivi legiislattivi preżentati fil-qafas tas-Sezzjonijiet 4 u 5 ta' dan il-Kapitolu jharsu il-prinċipju ta' sussidjarjeta' skond il-Protokoll dwar l-applikazzjoni tal-prinċipji ta' sussidjarjeta' u proporzjonalita'.

Il-Parlamenti Nazzjonali

Tajjeb li nfakkru li sezzjonijiet 4 u 5 narawhom aktar 'il quddiem. Dawn jittrattaw dwar il-koperazzjoni ġudizzjarji f'materji kriminali, u koperazzjoni tal-pulizija u tkompli taraw kemm l-Unjoni Ewropea tindaħal f'kolli u kullimkien.

Li qiegħed jingħad huwa li l-Parlamenti nazzjonali għandhom jaraw li dawk il-proposti u l-inizjattivi għal-liġijiet li jsiru skond dawk is-sezzjonijiet ma jkunx aktar milli huwa meħtieġ biex jintlaħqu l-għanjiet imsemmija.

Tajjeb li tkunu tafu li qabel kien hemm paragrafu ieħor li tneħħa minn dan l-Artikolu.

[Nibqgħu nahdmu biex niksbu lura l-Indipendenza u l-Helsien mill-jasar u l- 534 hakma illegali kolonjali ta' l-Unjoni Ewropea fuq Malta u fuq il-poplu Malti](#)

ARTIKOLU III-260

Bla preġudizzju għall-Artikoli III-360 sa III-362, il-Kunsill jista' fuq proposta mill-Kummissjoni, jadotta regolamenti jew deċiżjonijiet Ewropej li jistabbilixxu l-arranġamenti li permezz tagħhom l-Istati Membri, f'kollaborazzjoni mal-Kummissjoni, jagħmlu valutazzjoni oġġettiva u imparzjali ta' l-implimentazzjoni tal-politika ta' l-Unjoni prevista f'dan il-Kapitolu mill-awtoritajiet ta' l-Istati Membri, b'mod partikolari biex tiġi ffaċilitata l-applikazzjoni shiha tal-prinċipju ta' rikonoxximent reċiproku. Il-Parlament Ewropew u l-Parlamenti nazzjonali għandhom jiġu informati bil-kontenut u bir-riżultati tal-valutazzjoni.

Aktar Regolamenti u Deċiżjonijiet

Artikolu ieħor fejn il-Kunsill tal-Ministri fuq proposta tal-Kummissjoni jista' jagħmel kull regolament u jieħu kull deċiżjoni Ewropea biex jara kif l-Istati Membri jkunu qegħdin jobdu dak kollu li jkunu ġew ordnati jagħmlu mill-Unjoni Ewropea f'dawn l-oqsma.

Mhux biss, imma nnutaw li l-Istati Membru huma obbligati li jikkollaboraw mal-Kummissjoni halli jaraw kif il-politika ta' l-Unjoni Ewropea tkun qed tiġi mplimentata, jiġifieri kif l-Istati Membri jkunu qed jobdu dak li jkunu ġew ordnati jagħmlu.

Innutaw kif il-Parlamenti nazzjonali sempliċiment ikunu nfurmati dwar kif ir-rapport tal-Kunsill tal-Ministri jkun sab li huma jkunu obdew, u ma jingħadx li huma għandhom jiġu konsultati qabel ma jithejja r-rapport jew li għandhom xi jedd li jiġu konsultati.

Qegħdin taraw kif il-Parlamenti nazzjonali l-Unjoni Ewropea ġabithom qishom biss, bir-rispett kollu, il-Kunsilli Lokali li l-Gvern jikkonsultahom biss jekk u meta jrid u ma jistgħu jagħmlu xejn jekk ma jhallihomx il-gvern u fl-oqsma li l-gvern ihallihom jagħmlu xi haġa?

ARTIKOLU III-261

Għandu jiġi stabbilit kumitat permanenti fil-Kunsill biex jassigura li koperazzjoni operattiva dwar is-sigurta' interna tiġi promossa u msahha fi hdan l-Unjoni. Bla preġudizzju għall-Artikolu III-344, għandu jiffaċilita l-kordinazzjoni ta' l-azzjoni ta' l-awtoritajiet kompetenti ta' Stati Membri. Ir-rappreżentanti tal-korpi u l-aġenziji ta' l-Unjoni konċernati jistgħu jkunu involuti fil-proċeduri ta' dan il-Kumitat. Il-Parlament Ewropew u l-Parlamenti nazzjonali għandhom jinżammu infurmati bil-proċeduri.

Kumitat Ieħor

Innutaw li ma jingħadx minn min ikun magħmul dak il-kumitat, u għalhekk dan aktarx huwa kumitat ieħor halli tal-qalba jsibu posthom bi spejjeż taċ-ċittadini ta' l-Istati Membri u biex tkompli tizdied u tithawwad il-balbuljata ta' l-Unjoni Ewropea.

Imma l-aktar li jrid jiġi nnutat huwa li l-Unjoni Ewropea ma tafdux lill-Istati Membri tagħha, għaliex dan il-kumitat irid jiżgura li titmexxa 'l quddiem il-kooperazzjoni operattiva, jiġifieri kif taħdem, is-sigurta' interna u biex tiġi msahha fi hdan l-Unjoni.

Mhux biss, imma dan il-kumitat għandu jiffacilita' l-koordinazzjoni ta' l-Istati Membri, bhal li kieku l-Istati Membri m'humiex kapaċi jaħdmu bejniethom fl-interess tagħhom stess.

Komplu nnutaw l-arroganza tal-mexxejja ta' l-Unjoni Ewropea fejn jinghad li l-Parlament Ewropew u l-Parlamenti nazzjonali ta' l-Istati Membri għandhom ikunu nfurmati bil-proċeduri, imma ma jinghadx li għandhom jedd, jew għalmenu jistgħu, li xi rappreżentant tagħhom jieħu sehem fil-proċeduri kif jistgħu rappreżentanti ta' korpi u aġenziji l-oħra ta' l-Unjoni Ewropea.

Lanqas il-Parlament Ewropew li huwa istituzzjoni tagħha stess ma tistax l-Unjoni Ewropea, għaliex ma jinghadx li rappreżentant tiegħu jista' jieħu sehem fil-proċeduri tal-Kumitat, aħseb u ara kemm tistax lill-Parlamenti nazzjonali ta' l-Istati Membri.

ARTIKOLU III-262

Dan il-Kapitolu m'għandux jolqot l-eżercizzju tar-responsabbiltajiet ta' l-Istati Membri rigward il-manteniment ta' l-ordni pubbliku u l-protezzjoni tas-sigurta' interna.

L-Istati Membri Risponsabbli **għall-Ordni Pubbliku u s-Sigurta' Interna**

L-ewwel nett tajjeb li niġbdu l-attenzjoni li bil-Malti ma ngħidux il-**"manteniment"**, imma **"ż-żamma"** ta' l-ordni pubbliku, kif ukoll għandna l-kelma Maltija **"harsien"** u mhux it-Taljana **"protezzjoni"**.

Madankollu, dan huwa Artikolu li mhux talli jneħhi xi risponsabbilta' minn fuq l-Istati Membri, talli mar-risponsabbiltajiet imposti fuqhom mill-Istat Federali ta' l-Unjoni Ewropea, ifakkarhom li huma wkoll għandhom ir-risponsabbiltajiet tagħhom dwar iż-żamma ta' l-ordni pubbliku u l-harsien tas-sigurta' interna tagħhom.

Fi kliem ieħor, waqt li huma risponsabbli għaž-żamma ta' l-ordni pubbliku u l-harsien tas-sigurta' interna, huma risponsabbli biex jikkordinaw flimkien skond l-Artikolu ta' qabel, biex jassiguraw li jsahhu u jmexxu 'l quddiem is-sigurta' interna fi hdan l-Unjoni Ewropea u mhux fit-territorju li suppost huwa tagħhom biss.

Qegħdin ngħidu suppost li huwa territorju tagħhom għaliex kif urejna u fissirna aktar qabel, l-Unjoni Ewropea tqis it-territorju ta' l-Istati Membri bhala territorju tagħha, kemm fil-prattika kif ukoll kif jinghad bl-aktar mod ċar f'din l-istess Kostituzzjoni.

ARTIKOLU III-263

Il-Kunsill ghandu jadotta regolamenti Ewropej biex jassigura koperazzjoni amministrattiva bejn id-dipartimenti rilevanti ta' l-Istati Membri fiż-żoni koperti b'dan il-Kapitolu, kif ukoll bejn daww id-dipartimenti u l-Kummissjoni. Ghandu jagixxi fuq proposta mill-Kummissjoni, soġġetta għall-Artikolu III-264, u wara konsultazzjoni mal-Parlament Ewropew.

Regolamenti Ewropej għall-Koperazzjoni Bilfors

Innutaw kif il-Kunsill tal-Ministri qiegħed jingħata l-jedd u s-setgħa li jagħmel ir-regolamenti li jkun jidhirlu biex jiżgura li jkun hemm il-koperazzjoni msemmija.

L-Istati Membri lanqas huma fdati li jaħdmu bejniethom, imma l-Unjoni Ewropea trid tagħmlilhom ukoll regolamenti dwar kif għandhom jaħdmu.

Fi kliem iehor, il-Kunsill irid jagħmel regolamenti biex id-dipartimenti rispettivi ta' l-Istati Membri jiġu ordnati biex jikkoperaw kif ikun jingħad fir-regolamenti, u mhux kif ikun jidrilhom jew jaħsbu huma.

Tinsewx li l-Unjoni Ewropea sejra tkun qiegħda tagħmel regolamenti permezz tal-Kunsill mhux għal xi dipartimenti tagħha, imma għal dipartimenti tal-Gvern ta' l-Istati Membri tagħha.

Jista' jkun hawn min għadu jemmen li l-Istati Membri ta' l-Unjoni Ewropea għadhom **Indipendenti, Hielsa u Sovrani** jekk anki d-dipartimenti tagħhom, dipartimenti tal-Gvern ta' l-Istati Membri, jiġu regolati u jkollhom jobdu r-regolamenti magħmula apposta għalihom mill-Unjoni Ewropea?

Jista' jkollok mexxejja federalisti arroganti, wiċċhom vili, mingħajr qatra żejt u aġar mill-għatba tal-Klistanija aktar minn hekk?

Tridu li nibqgħu fil-jasar kolonjali u imperjalista ta' l-Unjoni Ewropea li dahhluna fih il-**ĠUDIET** u l-**QUISLINGS** li lesti jmexxu skond ma jordnalhom il-barrani ta' l-Unjoni Ewropea minn Brussell?

Meta rridu u jkollna Gvern li tassew irid iħares l-interessi tal-poplu Malti u mhux QUISLING li lest jilgħaq u jservi lill-ħakkiem barrani ta' l-Unjoni Ewropea jista' jiddikjara li minn dak il-waqt m'għadniex aktar membri ta' l-Unjoni Ewropea kif kien sar dwar il-Partnership for Peace.

ARTIKOLU III-264

L-atti previsti fis-Sezzjonijiet 4 u 5, flimkien mar-regolamenti Ewropej previsti fl-Artikolu III-263 li jassiguraw koperazzjoni fl-amministrazzjoni fl-oqsma koperti minn dawn is-Sezzjonijiet, għandhom jiġu adottati:

a) fuq proposta mill-Kummissjoni, jew

b) fuq l-inizjattiva ta' kwart mill-Istati Membri.

Atti u Regolamenti Ewropej għall-Koperazzjoni

Sempliciment Artikolu ta' proċedura, imma li fl-istess hin juri kif l-affarijiet isiru jew fuq poposta tal-Kummissjoni, jew inkella fuq l-inizjattiva ta' kwart mill-Istati Membri.

Dan ifisser li kwart mill-Istati Membri jistgħu jagħtu bidu għal dak kollu li jingħad f' sezzjonijiet 4 u 5, kif ukoll ir-regolamenti li jistgħu jsiru mill-Kunsill kif rajna fl-Artikolu ta' qabel dan, li jfisser li l-**jedd tal-veto**, jew li jekk Stat Membru ma jkunx jaqbel ma jsir xejn tar kollu mar-riħ.

Innutaw kif skond ma jingħad f'dan l-Artikolu, ir-regolamenti jridu jassiguraw il-koperazzjoni.

Fi kliem ieħor, id-dipartimenti tal-Gvern ta' l-Istati Membri jridu bilfors jobdu dawn ir-regolamenti għaliex il-koperazzjoni fl-amministrazzjoni f'dawn l-oqsma jridu jkunu assigurati.

SEZZJONI 2

POLITIKA DWAR KONTROLLI FUQ IL-FRONTIERI,

L-ASIL U L-IMMIGRAZZJONI

ARTIKOLU III-265

1. L-Unjoni ghandha tizviluppa politika bl-ghan li:

- a) tassigura li ma jkun hemm l-ebda kontrolli fuq persuni, tkun xi tkun iċ-ċittadinanza tagħhom, meta jaqsmu l-fruntieri interni;**
- b) twettaq kontrolli fuq persuni u sorveljanza effiċjenti tal-qsim tal-fruntieri esterni;**
- ċ) iddahhal b'mod gradwali sistema integrata ta' amministrazzjoni għall-fruntieri esterni.**

L-Ebda Kontrolli fuq il-Fruntieri Interni

Halli naraw il-provvedimenti wiehed wiehed.

Innutaw kif l-Unjoni Ewropea ghandha tizviluppa politika li biha, skond subiciz (a) ma jkun jista' jsir l-ebda kontroll fuq persuni li jaqsmu minn Stat għall-iehor, tkun xi tkun iċ-ċittadinanza tagħhom.

Dan ifisser li lanqas ċittadini ta' pajjizi terzi li jkunu joqgħodu f'xi Stat Membru jew li jkunu dahlu fi Stat Membru ma jistgħu jitwaqqfu fuq il-fruntieri ta' l-Istati Membri.

Din hija wkoll prova ta' kemm l-Unjoni Ewropea hija Stat Federali u tqis it-territorju ta' l-Istati membri bhala territorju tagħha, għaliex huwa meta tibqa' fl-istess Stat li inti ma toqgħx turi l-passaporti meta tmur minn belt għall-oħra.

Għaldaqstant, la l-Istati Membri ma jistgħux jagħmlu l-ebda kontrolli fuq persuni meta jaqsmu l-fruntieri tagħhom għal Stat Membru ieħor, huma m'għandhom fruntieri xejn u huma fruntieri biss ta' l-isem.

L-akbar hija li kieku ma kienux jagħmlu kontrolli fuq ċittadini ta' Stati Membri oħra kienet forsi tiftihem, għalkemm xorta waħda juri li l-Unjoni Ewropea hija Stat Federali, imma li lanqas fuq ċittadini li ma jkunux ċittadini ta' xi Stat Membru ieħor ma jistgħu jagħmlu kontrolli hija akbar.

Dan aktar u aktar jikkonferma li l-Unjoni Ewropea hija Stat Federali li t-territorju tagħha huwa minghajr fruntieri interni għaliex la darba jaqsmu l-fruntieri ta' barra jkunu jistgħu jmorru fejn iridu fl-Istati Membri kollha.

Dan diga' qiegħed isir u mhux ta' b'xejn li l-kriminalita' kollha splodiet 'il fuq malli l-Unjoni Ewropea nehhiet il-kontrolli mill-fruntieri bejn l-Istati Membri. Staqsu liċ-ċittadini ta' Stati Membri oħra u jghidulkom.

Kontrolli fuq Fruntieri Esterni

Innutaw kif skond subinċiż (b), il-politika ta' l-Unjoni Ewropea trid li jitwettqu kontrolli fuq persuni u monitoraġġ effiċjenti tal-qsim tal-fruntieri esterni, jiġifieri l-fruntieri li l-Istati Membri jkollhom ma' pajjizi li m'humiex membri.

Dan ifisser pizijiet żejda fuq l-istrutturi ta' l-Istat Membri, għaliex mhux biss ikollhom jagħmlu dak li jordna l-Istat Membru biex normalment iħares it-territorju u l-interessi tiegħu, imma jkunu jridu jagħmlu dak kollu li tordna l-Unjoni Ewropea biex iħarsu l-interessi tagħha, naturalment bi spejjeż ta' dak l-Istat Membru.

Hawnhekk infakkru li Malta hija post fuq il-fruntiera ta' l-Unjoni Ewropea, u għaldaqstant qieghed ikollna nidhlu fi spejjeż żejda biex nagħmlu dak li tordna l-Unjoni Ewropea għaliex la darba persuna tidhol f'xi Stat Membru, rajna li din tkun tista' tmur minn Stat Membru għall-ieħor u kull fejn trid mingħajr l-ebda kontrolli.

Il-pizijiet diġa' bdejna nħossuhom u qegħdin inhallsu għalihom, għaliex in-numru kbir ta' klandestini li qegħdin jiġu minħabba li aħna membri ta' l-Unjoni Ewropea u għalhekk jekk jakkwistaw il-jedd tal-kenn ikunu daħlu fl-Unjoni Ewropea.

Aktar ma jgħaddi ż-żmien aktar se nintlew bil-klandestini li joħolqu problema kbar bħal ma dejjem holqu kull fejn marru. Stennew u taraw kif dak li qegħdin ngħidu huwa s-sewwa, is-sewwa kollu u xejn inqas mis-sewwa.

Sistema Integrata ta' Amministrazzjoni

It-tielet subinċiż, jiġifieri (ċ), huwa aktar gravi, għaliex dan qieghed jgħid li għandha tiddaħhal sistema bil-mod, jew aħjar pass wara pass wara pass, ta' sistema integrata ta' amministrazzjoni għal fruntieri esterni.

Fi kliem ieħor, u biex niehdu l-eżempju ta' Malta, ma tibqax Malta biss li tagħmel l-għassa u tikkontrolla l-fruntieri tagħna, imma jkun hemm sistema jew organizzazzjoni ta' l-Unjoni Ewropea li tmexxi kollox hija.

Qegħdin taraw kif l-Istat Federali ta' l-Unjoni Ewropea ma jafdax lill-Istati Membri u l-organizzazzjonijiet tagħhom u jrid li jkun hemm l-organizzazzjonijiet tiegħu li jagħmlu kollox huma minkejja li jkunu qegħdin jahdmu u jagħtu ordnijiet fit-territorju ta' l-Istati Membri.

Jista' għalhekk jibqa' l-iċken dubju li l-Istati Membri ta' l-Unjoni Ewropea spiċċalhom il-jedd li jissejhu Stati, għaliex il-kontroll tat-territorju tagħhom spiċċa kollu minn taht idejhom, waqt li **Stat Indipendenti, Hieles u Sovran** ikollu l-kmand ta' dak kollu li jiġri fit-territorju tiegħu u jagħmel dak li jkun jaqbel għalih u għaċ-ċittadini tiegħu?

Dawn huma l-ħnizrijiet li qablu magħhom daww ir-rappreżentanti Maltin kollha li marru jfasslu din il-Kostituzzjoni ma' l-istituzzjonijiet ta' l-Unjoni Ewropea.

Ma dawn il-ħnizrijiet qablu, għaliex ma huma xejn għajr ħnizrijiet. Jekk ma qablux magħhom għandhom jgħidu halli l-poplu jkun jaf.

Aktar Liġijiet Ewropej

2. Għall-għanijiet tal-paragrafu 1, liġijiet jew liġijiet kwadru Ewropej għandhom jistabbilixxu miżuri li jikkonċernaw:

- a) il-politika komuni dwar viżi u permessi oħra ta' residenza għal żjara qasira;
- b) il-kontrolli li huma soġġetti għalihom persuni li jaqsmu l-fruntieri esterni;
- ċ) il-kondizzjonijiet li taħthom ċittadini ta' pajjiżi terzi għandhom il-liberta' li jivvjaġġaw fl-Unjoni għal żmien qasir;
- d) kull miżura meħtieġa għall-istabbiliment gradwali ta' sistema integrata ta' amministrazzjoni għall-fruntieri esterni.
- e) in-nuqqas ta' kull kontroll fuq persuni, tkun xi tkun iċ-ċittadinanza tagħhom, meta jaqsmu l-fruntieri interni.

Kriterji għall-Visi u Permessi ta' Residenza

Innutaw kif skond subinċiż (a), ma jistax ikun Stat Membru li jiddeċiedi dwar il-kriterji biex huwa jagħti visa u permessi oħra ta' residenza għal żjara qasira lil xi ċittadin ta' pajjiżi terzi, imma kolloxx irid ikun skond ma tkun il-politika ta' l-Unjoni Ewropea kif deċiża minn liġijiet Ewropej.

Fi kliem ieħor, ma jistax jiddeċiedi liema ċittadini ta' liema pajjiżi jistgħu jidhlu mingħajr visa u min irid ikollu visa biex jidhol fit-territorju tiegħu, imma dawn jiġu deċiżi mill-Unjoni Ewropea.

Huwa għalhekk li nqalgħu daww il-problemi kollha mal-Libja dwar il-visi, għaliex waqt li qabel minhabba l-kummerċ mal-Libja u n-numru ta' haddiema Maltin fil-Libja kienet tnehhiet il-htieġa tal-visa, issa l-Gvern kellu jdaħħal bilfors il-visa għaċ-ċittadini Libjani, għaliex hekk ordnat l-Unjoni Ewropea.

M'hemmx għalfejn ngħidu li l-Libja għamlet l-istess, għaliex ma tistax tistenna li tiġi trattat ahjar milli tittratta lil haddieħor inti.

Dan jafuħ il-haddiema Maltin u Għawdxin li xogħolhom kien fil-Libja u l-problemi li sabu ma wiċċhom kaġun tas-shubija ta' l-Unjoni Ewropea.

Kontrolli fuq il-Fruntieri Esterni

Innutaw li kif jingħad fis-subinċiż (b), anki l-kontrolli li tkun sugġetta għalihom kull persuna li taqsam il-fruntieri barranin iridu jkunu skond ma tkun ordnat l-Unjoni Ewropea u mhux skond kif jidhirlu xi Stat Membru.

Skond subinċiż (ċ), l-istess politika u liġijiet Ewropej jagħmlu wkoll il-kundizzjonijiet li taħthom barranin jingħataw permess li jkunu jistgħu jivvjaġġaw **fl-Unjoni**, u nnutaw li ma jingħadx fit-territorju ta' l-Istati Membri imma **fl-Unjoni**, għal żmien qasir.

Sistema Integrata

L-istess jingħad dwar it-twaqqif ta' sistema integrata, jiġifieri li kollox ikun kordinat flimkien fuq il-fruntieri kollha. Għalhekk ma jkunux l-Istati Membri li jiddeċiedu, imma tkun l-Unjoni Ewropea li tiddeċiedi kif għandu jsir il-kontroll fuq il-fruntieri ma barra mill-Unjoni u minn liema istituzzjoni tagħha kif ukoll liema dettalji jinżammu ta' kull min jaqşam il-fruntieri ta' Stat Membru biex jidhol fl-Unjoni Ewropea.

Fruntieri Interni Mingħajr Kontroll

U l-aħħar waħda fejn irid jitneħħa kull kontroll fuq il-persuni li jaqsmu l-fruntieri interni, jiġifieri bejn l-Istati Membri. Kollox f'idejn l-Unjoni Ewropea. Kollox deċiż mill-Unjoni Ewropea. L-Istati Membri u ċ-ċittadini tagħhom jobdu u jhallsu għal dak kollu li tkun ordnat l-Unjoni Ewropea.

Staqsu liċ-ċittadini ta' l-Istati Membri kif il-kriminalita' splodiet 'il fuq milli tneħħew il-fruntieri, għaliex kulhadd, inklużi l-kriminali, jistu jmorru minn Stat Membru għal Stat Membru ieħor mingħajr l-ebda xkiel.

Staqsuhom ukoll dwar ċittadini ta' pajjiżi terzi li l-Unjoni Ewropea għandha ftehim magħhom biex iċ-ċittadini tagħhom imorru joqgħodu u jaħdmu fl-Istati Membri kemm joħolqulhom problemi. Staqsuhom u tkunu tafu.

Id-Demarkazzjoni tal-Fruntieri

3. Dan l-Artikolu m'għandux jolqot il-kompetenza ta' l-Istati Membri li tikkonċerna d-demarkazzjoni ġeografika tal-fruntieri tagħhom, skond id-dritt internazzjonali.

Fi kliem ieħor, dan ifisser li minkejja dak li jingħad, dan m'għandux jaffettwa l-kompetenza ta' l-Istati Membri dwar fejn huma mmarkati l-fruntieri tagħhom skond il-liġi internazzjonali.

Taħsbux li dan qiegħed jingħad mill-Unjoni Ewropea għaliex qalbha taħraqha għall-Istati Membri, imma għaliex taf li huma l-Istati Membri li għandhom jedd jfittxu għall-jeddijiet tagħhom fil-Qorti Internazzjonali.

Dan jista' jiġri dwar fruntieri li l-Istati Membri jkollhom ma pajjiżi oħra li ma jkunux membri ta' l-Unjoni Ewropea, għaliex kif rajna fruntieri bejn l-Istati Membri huma biss ta' l-isem.

Madankollu, dan jista' jinbidel aktar 'il quddiem meta jkun meqjus li l-proċess tat-twaqqif ta' l-Istat Federali ta' l-Unjoni Ewropea jkun intemm u uffiċjalment ikun twaqqaf l-Istat Federali ta' l-Istati Uniti ta' l-Ewropa bl-isem ta' Unjoni Ewropea.

Il-fatt li l-Istati Membri għad għandhom il-kompetenza dwar il-marki tal-fruntieri tagħhom ma jiswi xejn, għaliex minkejja li għandhom il-fruntieri bejniethom, xorta waħda ma jistgħu jwaqqfu lil hadd milli jgħaddi bl-akbar liberta' għal għandhom jekk ikun diġa' daħal fi Stat Membru ieħor, għaliex hekk jordna l-Istat Federali ta' l-Unjoni Ewropea.

ARTIKOLU III-266

1. L-Unjoni ghandha tizviluppa politika komuni dwar l-asil, il-protezzjoni sussidjarja u l-protezzjoni temporanja bl-iskop li jiġi offert status xieraq lil kull ċittadin ta' pajjiż terz li jehtieg protezzjoni internazzjonali u tassigura harsien tal-prinċipju ta' non-refoulement. Din il-politika ghandha thares il-Konvenzjoni ta' Ġinevra tat-28 ta' Lulju 1951 u l-Protokoll tal-31 ta' Jannar 1967 dwar l-istatus ta' refuġjati, kif ukoll trattati rilevanti oħra.

Politika Komuni dwar Refuġju

L-ewwel ma rridu nfissru huwa dak imsejjah il-prinċipju ta' *non-refoulement*, li hija kelma Franċiża, u li tinsab referenza għaliha fl-Artiklu 33 tal-Konvenzjoni dwar l-Istatus tar-Refuġjati ta' l-1951, tal-Ġnus Magħquda li tissemma f' dan l-Artiklu.

Dan il-prinċipju jfisser li persuna ma titkeċċiex u ma tintbagħtx lura jekk ikun hemm periklu għal hajjitha jew il-helsing tagħha minhabba r-razza, reliġjon, nazzjonalita', sħubija ta' xi grupp soċjali jew politiku partikolari.

Madankollu, dan ma jgħoddx għal refuġjat li jkun hemm sisien raġonevoli biex jitqies bħala periklu għas-sigurta' tan-nazzjon li huwa jkun fih, jew li, ikun ikkundanat b'sentenza li tkun saret finali għal delitt serju partikolari, ikun ta' periklu għall-komunita' ta' dak il-pajjiż.

Minkejja li Stat Membru jista' jkun iffirma anki din il-Konvenzjoni, issa qiegħed jingħad b'dan l-Artiklu li sejra tkun l-Unjoni Ewropea li tiddeċiedi l-politika dwar il-kenn u l-harsien temporanju ta' ċittadini ta' pajjiżi terzi.

Ma rridux ninsew ukoll li l-Unjoni Ewropea ghandha dik imsejha l-Konvenzjoni ta' Dublin u anki regolamenti oħra¹ li permezz tagħhom tgħid liema huwa dak l-Istat Membru li jmur fih immigrant illegali li għandu jagħtih kenn.

Ma rridux ninsew ukoll li waqt li Malta kienet għamlet **riserva** għall-Konvenzjoni tal-Ġnus Magħquda li **taċċetta biss refuġjati mill-Ewropa**, matul in-negozjati għas-sħubija ordnat lill-Gvern Malti li jnehhi din ir-riserva.

Dan għaliex il-mexxejja ta' l-Unjoni Ewropea kienu jafu tajjeb li hemm miljuni kbar ta' immigranti illegali Afrikani li riedu jmorru fl-Unjoni Ewropea, jiġifieri fil-pajjiżi li qabel kienu kkolonizzawhom l-Istati Membri tagħha.

Għaldaqstant, l-Unjoni Ewropea riedet li akkost ta' kolloxx Malta ssir membru tagħha biex minhabba li konna sejrin inkunu fruntiera tagħha, l-immigranti illegali jkollna nżommuhom ahna minhabba r-regolamenti tagħha.

¹ Bħala eżempji, COUNCIL REGULATION (EC) No 343/2003 of 18 February 2003, establishing the criteria and mechanisms for determining the Member State responsible for examining an asylum application lodged in one of the Member States by a third-country national, OJL 50/1 25.2.2003; COUNCIL DIRECTIVE 2003/86/EC of 22 September 2003 on the right to family reunification OJL 251/12 3.10.2003

Dan ma setgħax isir bir-riserva li kien għamel il-Gvern Malti għall-Konvenzjoni tar-Refugjati tal-Ġnus Magħquda, u għalhekk gielhet lill-Gvern Malti jnehhi dik irriserva li kien għamel.

Qegħdin taraw kemm ikun hemm affarijiet li jkunu maħduma bizzilla mill-mexxejja ta' l-Istat Federali ta' l-Unjoni Ewropea biex jehlsu mill-inkwiet huma u jwikkuh lil haddiehor?

Klawsola Federali

Hawnhekk tajjeb li nireferu wkoll għall-Artiklu 41 ta' din il-Konvenzjoni², jiġifieri tal-Konvenzjon tar-Refugjati tal-Ġnus Magħquda li huwa msejjaħ **“Klawsola Federali”**, u li qegħdin ingibuh ukoll bl-ilsien Ingliż bħala nota.

Dan jgħid li,

“Fil-każ ta' Stat Federali jew mhux unitarju,³ il-provvedimenti li ġejjin għandhom japplikaw:

(a) Għal dak li għandu x'jaqsam ma' dawk l-artikli ta' din il-Konvenzjoni li jaqgħu fil-ġurisdizzjoni leġislattiva ta' l-awtorita' leġislattiva federali, l-obbligazzjoni tal-Gvern Federali għandha sa dan il-qies tkun l-istess bhal ta' dawk ta' Shab⁴ li m'humiex Stati Federali;

(b) Għal dak li għandu x'jaqsam ma' dawk l-Artikli ta' din il-Konvenzjoni li jaqgħu fil-ġurisdizzjoni leġislattiva ta' l-istati kostitwenti, privinċji jew kantoni li m'humiex, taht is-sistema kostituzzjonali tal-federazzjoni, marbuta li jieħdu azzjoni leġislattiva, il-Gvern Federali għandu jgħib dawn l-Artikli b'rakkomandazzjoni favorevoli għall-attenzjoni ta' l-awtoritajiet xierqa ta' stati, privinċji jew kantoni mill-aktar fis possibbli.

(c) Stat Federali Sieheb ta' din il-Konvenzjoni għandu, fuq talba ta' xi Stat Kuntrattwali iehor trasmess mis-Segretarju-ġenerali tal-Ġnus Magħquda, jibgħat stqarrija tal-liġi u l-prattika tal-Federazzjoni u l-unitajiet kostitwenti dwar xi provvediment partikolari tal-Konvenzjoni li turi sakemm inghata effett għal dak il-provvediment b'azzjoni leġislattiva jew ohra.

² Federal Clause
Article 41.

In the case of a Federal or non-unitary State, the following provisions shall apply:

(a) With respect to those articles of this Convention that come within the legislative jurisdiction of the federal legislative authority, the obligation of the Federal Government shall to this extent be the same as those of Parties which are not Federal States;

(b) With respect to those Articles of this Convention that come within the legislative jurisdiction of constituent states, provinces or cantons which are not, under the constitutional system of the federation, bound to take legislative action, the federal Government shall bring such Articles with a favourable recommendation to the notice of the appropriate authorities of states, provinces or cantons at the earliest possible moment.

A Federal State Party to this Convention shall, at the request of any other Contracting State transmitted through the Secretary-General of the United Nations, supply a statement of the law and practice of the Federation and its constituent units in regard to any particular provision of the Convention showing the extent to which effect has been given to that provision by legislative or other action.

³ Jiġifieri Stat wieħed

⁴ Jiġifieri li ffirmaw il-Konvenzjoni

Meta wiehed jaqra l-Artiklu 167 tal-Kostituzzjoni ta' l-Unjoni Ewropea, meta wiehed jaqra l-Artiklu 41 tal-Konvenzjoni msemija, jista' jibqa' l-iċken dubju li l-Unjoni Ewropea diġa' saret Stat Federali u diġa' qieghda taġixxi bhala Stat Federali anki fil-konfront tal-Ġnus Magħquda?

Jista' jibqa' l-iċken dubju li l-Kostituzzjoni sejra tkun pass ieħor, jekk mhux l-aħħar pass, li l-Unjoni Ewropea pass wara pass wara pass dejjem hadet u hadmet biex issir Stat Federali u l-Kostituzzjoni tagħha sejra tkun l-aħħar konferma li biha jitwaqqaf l-Istat Federali ta' l-Unjoni Ewropea?

Jekk ma tindunax b'dawn l-affarijiet trid tkun mejjet, jew m'intix tgħix f'dinja, jew tant inti ffissat fl-Unjoni Ewropea li għandek għamad fuq għajnejk li ma jhallikx tara s-sewwa magħruf u dawn il-provi mill-aktar ċari dwar l-għanijiet tal-mexxejja federalisti ta' l-Istat Federali ta' l-Unjoni Ewropea biex pass wara pass wara pass iwaqqfu l-Istat Federali ta' l-Unjoni Ewropea kif kien minn dejjem ippjanat mill-federalisti internazzjonali speċjalment mill-federalisti Ewropej.

Ligi Ewropea dwar Mizuri Komuni għar-Refuġju

2. Għall-għanijiet tal-paragrafu 1, ligi jew ligi kwadru Ewropea għandha tistabbilixxi mizuri għal sistema Ewropea komuni dwar l-asil li tinkludi:

- a) status uniformi ta' asil għal ċittadini ta' pajjiżi terzi, validu fl-Unjoni kollha;**
- b) status uniformi ta' protezzjoni sussidjarja għal ċittadini ta' pajjiżi terzi li, minghajr ma jiksbu asil Ewropew, jehtiegu protezzjoni internazzjonali;**
- ċ) sistema komuni ta' protezzjoni temporanja, f'każ ta' dhul massiv, ta' persuni maqluġha minn pajjiżhom;**
- d) proċeduri komuni biex jinghata u jiġi rtirat l-istatus uniformi ta' asil jew ta' protezzjoni sussidjarja;**
- e) kriterji u mekkaniżmi biex jiġi determinat liema Stat Membru huwa responsabbli biex jikkunsidra applikazzjoni għall-asil jew għall-protezzjoni sussidjarja;**
- f) standards li jikkonċernaw il-kondizzjonijiet biex jintlaqghu applikanti għall-asil jew għall-protezzjoni sussidjarja;**
- g) shubija u koperazzjoni ma' pajjiżi terzi għall-amministrazzjoni tal-proċess ta' dhul ta' nies li japplikaw għall-asil jew għall-protezzjoni sussidjarja jew temporanja.**

Issa tistgħu taraw li l-Unjoni Ewropea permezz tal-ligijiet Ewropea tagħha sejra tkun tista tordna u tikkontrolla dak kollu li jagħmlu u dak kollu li jiġri fit-territorju ta' l-Istati Membri tagħha, jew aħjar fit-territorju tagħha.

L-Ghoti tal-Kenn jew Refuġju

Innutaw kif l-Unjoni Ewropea permezz tas-subinċiż (a) sejra tikkontrolla l-għoti tal-kenn mill-Istati Membri permezz ta' liġijiet Ewropej, kif ukoll twaqqaf status uniformi, jiġifieri li jkun l-istess fl-Istati Membri kollha, dwar l-għoti ta' ħarsien lil ċittadini ta' pajjiżi terzi meta ma jingħataw il-jedd tal-kenn skond kif jingħad fis-subinċiż (b).

Sejra tkun tista' twaqqaf permezz tas-subinċiż (ċ) sistema ta' protezzjoni temporanja għal ċittadini ta' pajjiżi terzi jekk wara li jinqalgħu ħafna minnhom minn pajjiżhom jidhlu ħafna minnhom fit-territorju ta' l-Istati Membri, imma ma jingħadx jekk humiex se jinżammu f'dak l-Istat Membru li jidhlu fih jew jitqassmu fl-Istati Membri kollha.

Anki l-jedd li Stat Membru jiddeċiedi kif u jekk għandux jagħti jedd tal-kenn sejjer jispicċa, għaliex l-Unjoni Ewropea permezz tal-liġijiet Ewropej tagħha u permezz tas-subinċiż (d) sejra tkun tista' tgħid x'inhuma l-kundizzjonijiet biex ċittadini ta' pajjiżi terzi jingħataw kenn u anki kif jittiehed jew aħjar jitneħħilhom dak il-jedd.

Is-subinċiż (e) qiegħed jagħti jedd u setgħa lill-Unjoni Ewropea biex tiddeċiedi liema Stat Membru għandu jagħti l-kenn jew ħarsien lil ċittadini ta' pajjiżi terzi, li huwa teħid ta' jedd ieħor mingħand l-Istati Membri u ma huwa xejn għajr impożizzjoni mill-Istat Federali fuq l-Istati Membri tiegħu.

Dan diġa' jeżisti fil-Konvenzjoni ta' Dublin u f'regolamenti oħra ta' l-Unjoni Ewropea, imma l-mexxejja federalisti jridu jagħmlu dan ukoll fil-Kostituzzjoni biex ma jkun hemm l-ebda dubju dwar il-jeddijiet ta' l-Unjoni Ewropea.

Dan ifsser ukoll li l-Unjoni Ewropea tista' tiddeċiedi, kif fil-fatt għandha f'dik imsejha l-Konvenzjoni ta' Dublin u regolamenti oħra, li kull ċittadin ta' pajjiżi terzi li jinżel hawn Malta trid tkun Malta li tagħtih kenn, xogħol, servizzi soċjali, housing soċjali, iġib il-familja kbira u numeruża tiegħu hawnhekk, u dak kollu li jkun jinħtiegħ huwa u l-familja tiegħu, bil-konsegwenzi kollha li kulhadd jista' jaħseb fuqhom, inklużi l-konsegwenzi fuq ix-xogħol tal-ħaddiema Maltin u s-servizzi soċjali kollha.

L-Unjoni Ewropea tista' tiddeċiedi wkoll li tibgħat hawn Malta numru li tiddeċiedi hija ta' dawn iċ-ċittadini ta' pajjiżi terzi, u nafu kemm hemm minnhom speċjalment immigranti illegali li b'xi mod ingħataw kenn fi Stati Membri oħra.

Is-subinċiż (f) qiegħed jagħti jedd u setgħa lill-Unjoni Ewropea biex tgħid hija x'għandhom ikunu l-kundizzjonijiet biex jiġu riċevuti, jiġifieri jintlaqgħu dawk li japplikaw għall-kenn jew ħarsien fl-Istati Membri.

L-aħħar subinċiż qiegħed jagħti jedd u setgħa lill-Unjoni Ewropea biex tkun tista' tagħmel ftehim ta' shubija u koperazzjoni ma pajjiżi terzi, u nnutaw li hija l-Unjoni Ewropea u mhux l-Istati Membri, bil-għan li jiġi amministrat id-dhul ta' nies li japplikaw għall-kenn jew ħarsien.

B'hekk, ma tibqax Malta li tiddeċiedi dwar kemm jidhlu u jiġu aċċettati nies f'Malta li jingħataw kenn jew ħarsien, imma tiddeċiedi l-Unjoni Ewropea bil-ftehim li tagħmel ma' pajjiż terzi.

Irridu niftakru dak li kien qal Silvio Berlusconi fejn kien qal li ghandu jsir centru hawn Malta biex l-immigranti illegali jintbagħtu biex jinżammu fih.

Daqshekk jistmawna t-Taljani li jridu jitfgħu l-problema ta' l-Unjoni Ewropea kollha għandna.

Dan wara li kienu l-pajjiżi Ewropej li kellhom l-Imperi tagħhom li esplotjaw il-pajjiżi Afrikani u oħrajn minn fejn issa qiegħed ikun hemm din l-immigrazzjoni illegali kollha u webbluhom li huma u l-Ewropa huma Ġenna ta' l-art.

Għaldaqstant, għandhom ikunu l-Istati Membri l-oħra li esplotjaw dawn il-pajjiżi u ċittadini tagħhom li għandhom jerfgħu r-risponsabbli tagħhom u mhux aħna, għaliex mhux biss ma konniex aħna li għamilna dawn l-affarijiet, imma anki aħna batejna mill-ħakma kolonjali u imperjalista tagħhom għal mijiet ta' snin.

Issa qiegħed jiġi propost ukoll mill-Ġermanja u Stati Membri oħra li għandhom isiru ċentri fil-pajjiżi ta' l-Afrika ta' fuq biex ikun hemm kontroll fuq min jithalla jidhol fl-Istati Membri ta' l-Unjoni Ewropea, imma dan xorta waħda mhuwiex sejjer iwaqqaf id-dhul ta' l-immigranti illegali.

L-unika haġa li tista' twaqqaf l-immigranti illegali hija li l-ebda wiehed minnhom ma jiġi aċċettat għaliex jekk taċċetta wiehed tiftaħ xmara li ma tkunx tista' twaqqafha. Jekk ma nagħmlux hekk jibqgħu dejjem ġejjin u jinwaduna. Stennew u taraw.

Barra minn hekk, dan huwa l-uniku mod kif twaqqaf ukoll it-traffikanti tagħhom, għaliex jekk l-immigranti illegali jkunu jafu li se jintbagħtu kollha lura ma jhallsux biex jiġu.

Dan is-subartikolu bis-subinċiżi tiegħu jkompli jikxef u juri kif l-Unjoni Ewropea mhux biss qiegħda tiegħu l-jeddijiet u s-setgħat mingħand l-Istati Membri tagħha, imma li pass wara pass wara pass qiegħda tkompli fil-mixja tagħha għat-twaqqif ta' Stat Federali Ewropew li din il-Kostituzzjoni tkun l-aħhar, jew kważi l-aħhar pass fit-twaqqif u l-konferma tiegħu.

Min Jiddeċiedi Dwar Emergenza?

3. F'każ li Stat Membru wiehed jew iktar li jkunu ikkonfrontati b'sitwazzjoni ta' emergenza karatterizzata bi dhul f'daqqa ta' ċittadini ta' pajjiżi terzi, il-Kunsill, fuq proposta mill-Kummissjoni, jista' jadotta regolamenti jew deċiżjonijiet Ewropej li jinkludu miżuri provviżorji għall-benefiċċju ta' l-Istat(i) Membru(i) konċernat(i). Għandu jaġixxi wara konsultazzjoni mal-Parlament Ewropew.

Tajjeb li nistaqsu min sejjer jiddeċiedi jekk is-sitwazzjoni tkunx ta' emergenza, l-Istat Membru, il-Kunsill tal-Ministri jew il-Kummissjoni?

Għalkemm il-proposta ssir mill-Kummissjoni u l-Kunsill jista' jagħmel regolamenti, ma jingħadx min jiddeċiedi jekk hemmx sitwazzjoni ta' emergenza jew le?

U jekk tkun sitwazzjoni ta' emergenza, kif trid toqgħod tistenna li l-Kummissjoni tagħmel proposta lill-Kunsill li min-naħa tiegħu jikkonsulta mal-Parlament Ewropew qabel jieħu deċiżjoni?

Kemm jittiehed żmien qabel isiru regolamenti?

Xi kriterji jintużaw biex jitqies jekk hemmx emerġenza jew le?

Kemm iridu jidhlu klandestini biex jitqies li hemm emerġenza?

Kif sejrjn jitqiesu biex jitqies li hemm emerġenza, bħala numru jew bħala persentaġġ tal-popolazzjoni ta' dak l-Istat Membru jew Stati Membri?

F'kemm żmien iridu jidhlu?

Qed nistaqsu dawn il-mistoqsijiet għaliex ma jingħad xejn dwar dawn l-affarijiet.

Fuq kollox, innutaw li jkun wara li l-Kummissjoni tkun għamlet il-proposta tagħha, u wara li l-Kunsill tal-Ministri jkun ikkonsulta mal-Parlament Ewropew, li l-istess Kunsill tal-Ministri jagħmel xi regolamenti jew deċiżjonijiet Ewropej.

Jekk qieghed jingħad li Stat Membru jkun qieghed jiffaċċja sitwazzjoni ta' emerġenza, u ejja ngħidu għal mument li b'xi mod xi hadd iddeċieda li hemm emerġenza, din tkun tinhtieġ deċiżjoni minnufih, u mhux l-ewwel issr proposta mill-Kummissjoni, imbagħad il-Kunsill tal-Ministri jikkonsulta mal-Parlament Ewropew, imbagħad jagħmel xi regolament u jadotta xi deċiżjoni.

Qegħdin taraw kif l-affarijiet isiru b'tali mod li ma l-ewwel daqqa t'għajn taħseb li għandek hafna affarijiet, imma li meta taħseb ftit tinduna li m'għandek xejn u jsiru wkoll b'tali mod li l-Unjoni Ewropea ma tkun marbuta bl-ebda żmien jew b'rabta ċoff?

Qegħdin taraw kif l-affarijiet jitwalu fl-Unjoni Ewropea biex jekk jista' jkun is-sitwazzjoni forsi jilhaq jinstab tarf tagħha mill-Istat Membru u l-Unjoni Ewropea ma jkollhiex għalfejn toqgħod tgħin lil xi Stat Membru li jkun qieghed fi kriżi bħal dik imsemmija?

Għalhekk tistennewx li l-Unjoni Ewropea sejra tkun tigri biex tgħin lilna meta nibdew niġu nvađuti minn eluf ta' immigranti illegali. Il quddiem taraw kemm għandna raġun ngħidu hekk għaliex kif jgħid il-qawl, **“iż-żmien għad jagħtina parir”**.

Ara f'affarijiet oħra bħal meta jkun sejjer jitnaqqar xi jedd ta' l-Istati Membri malajr jittieħdu d-deċiżjonijiet.

Kif diġa' għedna aktar 'il fuq, aktar 'il quddiem għad naraw kemm l-Unjoni Ewropea u l-Istati Membri l-oħra jieħdu passi malajr meta l-immigranti illegali jibdew jaslu bl-eluf tagħhom hawn Malta.

Stennew u taraw kemm sejrjn jitfikklu f'saqajhom biex jagħtuna l-għajnuna.

ARTIKOLU III-267

1. L-Unjoni ghandha tizviluppa politika komuni ta' immigrazzjoni mahsuba biex tassigura, fl-istadji kollha, l-amministrazzjoni effiċjenti tal-flussi tal-migrazzjoni, it-trattament ġust ta' ċittadini ta' pajjiżi terzi li joqghodu legalment fi Stati Membri, u l-prevenzjoni ta' l-immigrazzjoni illegali u t-traffikar ta' bnedmin, u mizuri msahha biex jikkumbattuhom.

Politika Komuni ta' Immigrazzjoni

M'hemmx dubju li kulhadd jaqbel li ghandha tiġi miġġielda l-immigrazzjoni illegali u jittiehdu l-mizuri kollha meħtieġa u jkun hemm kooperazzjoni shiħa bejn kull Stat, kemm jekk huwa membru u kemm jekk le, biex dawk li qegħdin isiru biljunarji minn fuq dahar il-klandestini u qegħdin jikkawżaw dan it-tħarbit kollu jieħdu dak li haqqhom.

Imma biex isir dan m'hemmx għalfejn li l-Unjoni Ewropea tindaħal f'dawn l-affarijiet u tiddeċiedi hija x'jeddjiet għandhom jingħataw il-klandestini, imma għandha tħalli f'idejn l-Istati Membri li għandu jibqalhom il-jedd li dejjem kellhom li jiddeċiedu jekk ihallux klandestini fuq it-territorju tagħhom jew jibgħatuhom lura, u mhux tiġi l-Unjoni Ewropea timponi d-deċiżjonijiet tagħha fuq l-Istati Membri u ċ-ċittadini tagħhom.

Huwa dan l-indhila mill-Unjoni Ewropea, l-indhila minn pajjiżi oħra fosthom bl-ghoti ta' l-armamenti lin-naħat kollha, l-esplojtazzjoni ta' dawn il-popli, is-serq li kien sar u għadu jsir tar-rizorsi tagħhom u l-abbuż tal-jedd tal-kenn li qiegħed iwassal biex ikun hemm dawk il-klandestini kollha.

Jekk tassew l-Unjoni Ewropea trid tara li dawn l-affarijiet jispiċċaw, għandha tara li tispiċċa l-esplojtazzjoni u s-serq tar-rizorsi ta' dawn il-popli minn kumpaniji Ewropej, kif ukoll tagħmel investiment tajjeb fil-pajjiżi li ġejjin minnhom il-klandestini biex ikollhom xogħol u ħajja diċenti f'pajjiżhom.

Innutaw li jingħad li l-Unjoni Ewropea trid tagħmel politika komuni, u b'hekk ma jibqgħux l-Istati Membri li jiddeċiedu dawn l-affarijiet, imma tiddeċiedi l-Unjoni Ewropea permezz tal-politika komuni tagħha.

Din m'hemmx l-iċken dubju li taffettwana bil-kbir għaliex aħna ninsabu fuq il-fruntiera tagħha u ninsabu f'nofs il-Mediterran u f'nofs triq bejn l-Afrika u l-Ewropa meta nafu li hemm miljuni kbar ta' Afrikani jistennew biex imorru lejn l-Ewropa.

L-Immigrazzjoni b'Liġi Ewropea

2. Għall-ghanijiet tal-paragrafu 1, liġi jew liġi kwadru Ewropea għandha tistabbilixxi mizuri fl-oqsma li ġejjin:

a) il-kondizzjonijiet ta' dhul u residenza, u standards dwar il-hruġ minn Stati Membri ta' viżi u permessi ta' residenza għal żmien twil, inklużi dawk biex tingħaqad il-familja;

b) id-definizzjoni tad-drittijiet ta' ċittadin ta' pajjiż terz li joqghod legalment fi Stat Membru inklużi l-kondizzjonijiet li jirregolaw il-liberta' ta' moviment u ta' residenza fi Stati Membri ohra;

c) l-immigrazzjoni illegali u r-residenza mhux awtorizzata, inkluża t-tnehhija u r-ripatrijazzjoni ta' persuni li jirrisjedu minghajr awtorizzazzjoni;

d) il-ġlieda kontra t-traffikar ta' persuni, b'mod partikolari nisa u tfal.

Innutaw kif kollox sejjer ikun regolat mill-Unjoni Ewropea u mhux mill-Istati Membri minkejja li jkunu huma u ċ-ċittadini tagħhom li jkunu qed ibatu mill-effetti tal-klandestini jew dawk kollha li bi skuza jew ohra jitolbu kenn fl-Istati Membri.

Innutaw kif l-Unjoni Ewropea qiegħda tingħata l-jedd u s-setgħa li tiddeċiedi permezz tal-liġijiet Ewropej dwar il-kundizzjonijiet ta' dħul u residenza, il-ħruġ tal-visi, inkluż l-għaqda mill-ġdid tal-familja ta' l-immigranti.

Fi kliem ieħor, jekk immigrant ċittadin ta' pajjiż li m'huwiex membru jingħata jedd li joqghod fl-Unjoni Ewropea, huwa jkollu jedd li jibgħat iġib lill-familja tiegħu. Tajjeb li tkunu tafu li l-maġġoranza tagħhom għandhom familji kbar li jkunu ta' piż kbir fuq is-servizzi soċjali ta' dak l-Istat Membru li jmorru fih.

Dan kollu jfisser li mhux biss l-Istati Membri qiegħed jittiehdilhom jedd u setgħa tagħhom li jiddeċiedu dwar dak kollu li jsir fit-territorju tagħhom u jikkontrollawh effettivament, imma li anki kull ċittadin ta' pajjiż terz li jingħata kenn skond l-ordnijiet ta' l-Unjoni Ewropea jingħata wkoll il-jedd li jġib ukoll il-familja tiegħu skond il-kundizzjonijiet magħmula mill-istess Unjoni Ewropea.

Innutaw ukoll kif sejra tkun l-Unjoni Ewropea li tiddeċiedi dwar il-jeddijiet ta' ċittadini ta' pajjiżi terzi li jkunu qegħdin legalment f'xi Stat Membru, u x'jeddijiet ikollhom biex imorru fi Stat Membru ieħor.

Dawn kollha huma jeddijiet ohra meħuda mingħand l-Istati Membri.

Innutaw ukoll kif sejra tkun ukoll l-Unjoni Ewropea permezz tal-liġijiet Ewropej tagħha li tiddeċiedi dwar l-immigrazzjoni illegali u residenza mhux awtorizzata, inkluża t-tnehhija u ripatrijazzjoni ta' persuni li jirrisjedu minghajr awtorizzazzjoni.

Fi kliem ieħor, jekk l-Unjoni Ewropea tiddeċiedi li minkejja li persuna tkun immigrant illegali għandha tingħata kenn, l-Istati Membri ma jkunu jistgħu jagħmlu xejn hlief jobdu b'għajnejhom magħluqa u ċ-ċittadini tagħhom iġorru l-piżijiet mitfuha fuqhom.

L-immigranti illegali qegħdin jaffettwawna ħafna issa u dan sejjer jaffettwana ħafna aktar 'il quddiem meta l-immigranti illegali jibdedw jaslu bl-eluf. Stennew u tkunu tafu kif se jinvaduna u kif jibdedw jieħdu x-xogħol tal-ħaddiema Maltin u Ghawdxin.

Dwar il-ġlieda kontra t-traffikar ta' persuni speċjalment nisa u tfal m'hemmx dubju li kulhadd jaqbel, u biex ma jithalliex dan it-traffiku ma jrid jinzamm l-ebda klandestin għaliex inkella jibdedw ġejjin bħal xmara.

Li jrid isir huwa li jkun hemm koperazzjoni bejn kulhadd u mhux impozizzjonijiet mill-Unjoni Ewropea permezz tal-ligijiet Ewropej tagħha, waqt li l-Unjoni Ewropea għandha tara li tagħmel kif għedna aktar qabel.

Ftehim ma' Pajjiżi Terzi

3. L-Unjoni tista' tikkonkludi ftehim ma' pajjiżi terzi rigward id-dhul mill-ġdid fil-pajjiż ta' l-oriġini jew ta' provenjenza minn ċittadini ta' pajjiżi terzi li ma jissodisfawx jew ma jibqgħux jissodisfaw il-kondizzjonijiet għad-dhul, għall-preżenza jew għar-residenza fit-territorju ta' wiehed mill-Istati Membri.

Dan ifisser li l-Unjoni Ewropea qiegħda tingħata l-jedd u s-setgħa li tilhaq ftehim ma pajjiżi terzi biex dawk iċ-ċittadini tagħhom jew dawk li jkunu ġew minnhom li jinqabdu li jkunu illegalment fit-territorju ta' l-Istati Membri jkunu jistgħu jintbagħtu lura.

Fil-fatt, nistgħu nirreferu, fost oħrajn, għall-ftehim ta' Cotonou li l-Unjoni Ewropea għandha ma l-Istati ACP, jiġifieri mal-pajjiżi Afrikani, tal-Karibbew u l-Paċifiku, fejn jagħti dritt li iċ-ċittadini minn dawn l-Istati biex imorru joqgħodu, jaħdmu u jintegraw fl-Istati Membri ta' l-Unjoni Ewropea.⁵

Fil-fatt, l-Artiklu 13⁶ tal-Ftehim ta' Cotonou jipprovdi biex ċittadini minn dawn l-Istati, jiġifieri dawk magħrufa bħala ACP, jingħataw l-istess trattament f'kull Stat Membru ta' l-Unjoni Ewropea bħal ma jingħataw l-istess ċittadini tagħhom.

Dan il-ftehim jipprovdi wkoll biex dawk l-immigranti illegali li jmorru illegalment fl-Istati Membri jintbagħtu lura lejn pajjiżhom⁷ u obbligati wkoll li jagħmlu ftehim bilaterali, jiġifieri bejn żewġ pajjiżi biex jieħdu iċ-ċittadini tagħhom lura.⁸

⁵ Artiklu 13 tal-ftehim ta' Cotonou jgħid li,

ARTICLE 13 Migration

1. The issue of migration shall be the subject of in-depth dialogue in the framework of the ACPEU Partnership.

The Parties reaffirm their existing obligations and commitments in international law to ensure respect for human rights and to eliminate all forms of discrimination based particularly on origin, sex, race, language and religion.

⁶ 2. The Parties agree to consider that a partnership implies, with relation to migration, fair treatment of third country nationals who reside legally on their territories, integration policy aiming at granting them rights and obligations comparable to those of their citizens, enhancing non-discrimination in economic, social and cultural life and developing measures against racism and xenophobia.

3. The treatment accorded by each Member State to workers of ACP countries legally employed in its territory, shall be free from any discrimination based on nationality, as regards working conditions, remuneration and dismissal, relative to its own nationals. Further in this regard, each ACP State shall accord comparable non-discriminatory treatment to workers who are nationals of a Member State.

⁷ 5. (a) In the framework of the political dialogue the Council of Ministers shall examine issues arising from illegal immigration with a view to establishing, where appropriate, the means for a prevention policy.

(b) In this context the Parties agree in particular to ensure that the rights and dignity of individuals are respected in any procedure initiated to return illegal immigrants to their countries of origin. In this connection the authorities concerned shall extend to them the administrative facilities necessary for their return.

(c) The Parties further agree that:

(i) each Member State of the European Union shall accept the return of and readmission of any of its nationals who are illegally present on the territory of an ACP State, at that State's request and without

Issa għad irridu naraw kemm dan il-ftehim jigi nfurzat biex il-pajjiżi ACP jieħdu ċittadini tagħhom lura meta jibdew jaslu l-eluf ta' immigranti illegali għewwa pajjiżna u Malta tibda tegħreq bihom. Nistennu u naraw.

Imma l-aktar li rridu niġbdu l-attenzjoni tagħkom huwa għad-differenza bejn dak li tagħmel l-Unjoni Ewropea u dak li nagħmlu aħna jew xi Stat Membru ieħor ta' l-Unjoni Ewropea.

Mela l-Unjoni Ewropea tista' tagħmel ftehim bħal dan, imma l-Italja li għamlet ftehim mal-Libja u Malta li l-aktar qegħdin ibatu mill-klandestini qalghu kritika kbira għaliex bagħtu xi wħud minnhom lura.

Jistgħu jkunu ipokriti, qarrieqa u wiċċhom vili u aghar mill-għatba tal-Klistanija aktar minn hekk il-mexxejja federalisti ta' l-Unjoni Ewropea?

Anki dan huwa jedd ieħor meħud mingħand l-Istati Membri ta' l-Unjoni Ewropea u li normalment ikollu kull **Stat Indipendenti, Hieles u Sovran**, jiġifieri li jilhaq u jagħmel ftehim jew trattat ma pajjiżi jew Stati **Sovrani** oħra.

Iridu Jharbtulna s-Socjeta' Maltija bl-Integrazzjoni

4. Liġi jew liġi kwadru Ewropea tista' tistabilixxi miżuri biex jipprovdur inċentivi u sostenn għall-azzjoni ta' Stati Membri bl-għan li tiġi promossa l-integrazzjoni ta' ċittadini ta' pajjiżi terzi li jirrisjedu legalment fit-territorji tagħhom, eskluża kull armonizzazzjoni tal-liġijiet u r-regolamenti ta' l-Istati Membri.

Innutaw kif il-liġijiet Ewropej jistgħu jagħmlu miżuri biex jgħinu lill-Istati Membri biex jintegraw ċittadini ta' pajjiżi terzi fit-territorju tagħhom, imma mhux li jkun hemm armonizzazzjoni tal-liġijiet.

Dwar l-armonizzazzjoni ma jfisser xejn, għaliex minhabba li l-liġijiet Ewropej, jiġifieri ta' l-Unjoni Ewropea, huma aqwa u fuq il-liġijiet ta' l-Istati Membri jgħoddu huma u mhux il-liġijiet ta' l-Istati Membri, u għalhekk ma jkunx hemm hteġa li l-liġijiet ta' l-Istati Membri jiġu armonizzati.

further formalities; each of the ACP States shall accept the return of and readmission of any of its nationals who are illegally present on the territory of a Member State of the European Union, at that Member State's request and without further formalities.

The Member States and the ACP States will provide their nationals with appropriate identity documents for such purposes.

In respect of the Member States of the European Union, the obligations in this paragraph apply only in respect of those persons who are to be considered their nationals for the Community purposes in accordance with Declaration No 2 to the Treaty establishing the European Community. In respect of ACP States, the obligations in this paragraph apply only in respect of those persons who are considered as their nationals in accordance with their respective legal system.

⁸ (ii) at the request of a Party, negotiations shall be initiated with ACP States aiming at concluding in good faith and with due regard for the relevant rules of international law, bilateral agreements governing specific obligations for the readmission and return of their nationals. These agreements shall also cover, if deemed necessary by any of the Parties, arrangements for the readmission of third country nationals and stateless persons. Such agreements will lay down the details about the categories of persons covered by these arrangements as well as the modalities of their readmission and return.

Adequate assistance to implement these agreements will be provided to the ACP States.

Dwar l-integrazzjoni, tistgħu tistaqsu liè-ċittadini ta' pajjizi bħal ma huma l-Ingliterra, Franza, l-Italja u Stati Membri oħra u kollha jgħidulkom kemm iè-ċittadini ta' pajjizi terzi integraw fis-soċjeta' tagħhom, u jekk għandhomx inħawi shaħ fl-ibliet tagħhom fejn joqgħodu ċittadini minn pajjizi terzi fejn iè-ċittadini tagħhom lanqas biss jissugraw jersqu.

Tridu li Malta niġu bħal dawn l-Istati Membri minħabba l-klandestini li qegħdin jiġu f'pajjiżna u li jkollna nzommuhom hawn u anki jgħibu l-familji tagħhom minħabba r-regolamenti ta' l-Unjoni Ewropea?

Jekk ma tridux li jiġrilna hekk triq waħda għandna.

Dik li nfittxu nitilqu mill-ħakma illegali, kolonjali u imperjalista ta' l-Unjoni Ewropea kif għandna kull jedd u setgħa li nagħmlu, tgħid x'tgħid l-Unjoni Ewropea u jgħidu x'jgħidu l-ĠUDIET li ttradew lill-poplu Malti u l-QUISLINGS li lesti jmexxu skond kif jordnalhom il-barrani ta' l-Unjoni Ewropea minn Brussell.

Haddiema Barranin Jieħdu Xogħol il-Haddiema Maltin

5. Dan l-Artikolu m'għandux jolqot d-dritt ta' Stati Membri li jiddeterminaw il-volumi ta' ammissjoni ta' ċittadini ta' pajjizi terzi li jiġu minn pajjizi terzi fit-territorju tagħhom sabiex ifittxu impjeg, kemm jekk impjegati u kemm jekk jahdmu għal rashom.

Ftit zokkor biex ineħhi l-imrar tal-pillola li tkun l-Unjoni Ewropea li tieħu dawn id-deċizjonijiet kollha fuq min għandu jedd joqgħod fit-territorju ta' l-Istati Membri.

Imma nnutaw li jingħad li dawn ikunu qegħdin ifittxu mpjeg, u mhux biex jingħataw kenn, għaliex dak tiddeċiedih l-Unjoni Ewropea.

Dan ifisser ukoll li l-haddiema Maltin se jibdew jikkompetu għax-xogħol f'Malta stess mhux biss ma ċittadini minn Stati Membri oħra, imma anki ma ċittadini ta' pajjizi terzi bħal ma huma l-ACP li għandhom dritt jiġu jfittxu x-xogħol hawn Malta.

Meta taraw dawn l-affarijiet kollha, jista' jibqalkom l-iċken dubju li l-Unjoni Ewropea diġa' hija Stat Federali u qieghda tagixxi bħala Stat Federali, u li din il-Kostituzzjoni sejra tkun wieħed mill-aħħar, jekk mhux l-aħħar pass fit-twaqqif ta' l-Istat Federali ta' l-Unjoni Ewropea?

Se nibqgħu taħt dan il-madmad u jasar kolonjali ta' l-Unjoni Ewropea li minħabba fiha ġejna ma nikkmandaw xejn f'pajjiżna li minn fuq qieghed jittieħed kollu mill-barranin?

Qum qawma fuq tiegħek poplu Malti u keċi lill-barrani ħalli terġa' tieħu lura artek, l-**Indipendenza, il-Helsien u s-Sovranita'** tiegħek f'idejk u b'idejk minn taħt il-ħakma illegali, kolonjali u imperjalista ta' l-Unjoni Ewropea.

Aħdem magħna ħalli nergħu nieħdu l-Indipendenza, il-Helsien u s-Sovranita' tagħna minn taħt il-ħakkiem barrani arroganti kolonjalista u imperjalista ta' l-Unjoni Ewropea.

Nibqgħu nahdmu biex niksbu lura l-Indipendenza u l-Helsien mill-jasar u l-ħakma illegali kolonjali ta' l-Unjoni Ewropea fuq Malta u fuq il-poplu Malti 553

ARTIKOLU III-268

Il-politika ta' l-Unjoni stabbiliti f'din is-Sezzjoni u l-implimentazzjoni tagħha għandha tiġi regolata mill-principju ta' solidarjeta' u qsim ġust ta' responsabbilta' inklużi l-implikazzjonijiet finanzjarji tiegħu bejn l-Istati Membri. Kull meta jkun mehtieġ, l-atti ta' l-Unjoni adottati skond din is-Sezzjoni għandhom jinkludu l-miżuri xierqa biex jagħtu effett lil dan il-principju.

Qsim ta' Risponsabbilta' u Finanzi

Fi kliem ieħor, il-piż tar-risponsabbilta' biex titmexxa l-politika kollha li rajna f'din it-taqsim, inklużi dik finanzjarja tad-deċiżjonijiet tal-mexxejja federalisti ta' l-Unjoni Ewropea jridu jgħorruh u jaqsmuh bejniethom iċ-ċittadini ta' l-Istati Membri.

Din hija obligazzjoni oħra imposta fuq l-Istati Membri mill-Istat Federali ta' l-Unjoni Ewropea.

SEZZJONI 3

KOPERAZZJONI ĠUDIZZJARJA F'MATERJI ĊIVILI

ARTIKOLU III-269

1. L-Unjoni għandha tiżviluppa koperazzjoni ġudizzjarja f'materji ċivili li jkollhom implikazzjonijiet transkonfinali, ibbażata fuq il-prinċipju ta' rikonossiment reċiproku ta' sentenzi u deċiżjonijiet f'kazijiet ġudizzjarji u extraġudizzjarji. Din il-koperazzjoni tista' tinkludi l-adozzjoni ta' miżuri għall-approssimazzjoni tal-liġijiet u r-regolamenti ta' l-Istati Membri.

Għarfien Reċiproku ta' Sentenzi

Waqt li huwa tajjeb li jkun hemm għarfien reċiproku ta' sentenzi ċivili mogħtija f'pajjiżi oħra, dan għandu jibqa' jedd u setgħa ta' l-Istati Membri li jiddeċiduh, għaliex jista' jkun hemm affarijiet li waqt li f'xi Stat Membru jkunu aċċettabbli, ma jkunux aċċettabbli fi Stat Membru ieħor.

Innutaw ukoll kif jingħad li **“L-Unjoni għandha tiżviluppa koperazzjoni ġudizzjarja f'materji ċivili li jkollhom implikazzjonijiet transkonfinali”**.

Tinsewx li meta nitkellmu dwar **Stati Indipendenti, Hielsa u Sovrani** nitkellmu dwar **“Fronterii”** mhux **“Konfini”**, għaliex il-**“Konfini”** nitkellmu dwarhom meta nitkellmu dwar il-Kunsilli Lokali.

Fi kliem ieħor, l-Unjoni Ewropea tistma l-Istati Membri daqs li kieku kienu, birrispett kollu, Kunsilli Lokali li jkollhom joqgħodu għal dak li jiddeċiedi l-Gvern Ċentrali. Xejn aktar u xejn inqas.

Liġi Ewropea Oħra għall-Infurzar

2. Għall-ghanijiet tal-paragrafu 1, liġi jew liġi kwadru Ewropea għandha tistabbilixxi miżuri, b'mod partikolari fejn ikunu meħtieġa għall-funzjonament kif suppost tas-suq intern, mahsuba biex jiżguraw:

a) ir-rikonossiment reċiproku u l-infurzar bejn Stati Membri ta' sentenzi u deċiżjonijiet f'kazijiet ġudizzjarji u extraġudizzjarji;

b) it-tifsir u n-notifika transkonfinali ta' dokumenti ġudizzjarji u extraġudizzjarji;

ċ) il-kompatibilita' tar-regoli applikabbli fl-Istati Membri dwar il-kunflitt ta' liġijiet u ta' ġurisdizzjoni;

d) il-koperazzjoni biex jinkisbu l-provi;

e) aċċess effettiv għall-ġustizzja;

f) it-tnehhija ta' xkiel għall-funzjonament kif suppost ta' proċedimenti ċivili, jekk meħtieġ billi tkun promossa l-kompatibilita' tar-regoli dwar il-proċedura ċivili applikabbli fl-Istati Membri;

g) l-iżvilupp ta' metodi alternattivi biex jiġu riżolti l-kwistjonijiet;

h) appoġġ għat-taħriġ tal-ġudikatura u l-persunal ġudizzjarju.

L-ewwel nett tajjeb li niġbdu l-attenzjoni li bil-Malti ma ngħidux “**riżolti**”, imma “**mahlula**”.

Minhabba li dan huwa subartikolu li fih hafna teknikalitajiet, mhux sejrjn noqgħodu nidhlu fid-dettalji, imma nfakkru biss li dawn dejjem kienu jeddijiet ta' kull **Stat Indipendenti, Hieles u Sovran** li jiehu deċiżjoni dwarhom.

Issa l-Unjoni Ewropea qiegħda tingħata l-jedd u s-setgħa li tkun hija li permezz tal-liġijiet Ewropej tagħha tiddeċiedi dwarhom, anki jekk is-sistemi legali fl-Istati Membri huma differenti hafna.

Tant l-Unjoni Ewropea taf li s-sistemi legali huma differenti fl-Istati Membri, li jekk tinnutaw dak li jingħad fis-subinċiż (**f**), l-Unjoni Ewropea permezz tal-liġijiet Ewropej tagħha sejra tkun tista' tagħmel dak kollu meħtieġ biex ir-regoli ta' proċeduri jkunu jaqblu fl-Istati Membri kollha.

Jidher jew ma jidhirx l-indħil mill-Unjoni Ewropea f'kollox u f'kull qasam u kif qiegħda taġixxi daqs li kieku kienet Stat Federali, u kif pass wara pass wara pass qiegħda tilhaq l-għanijiet tagħha, u kif il-Kostituzzjoni sejra tkun l-aħħar pass li tikkonferma t-twaqqif ta' l-Istat Federali ta' l-Unjoni Ewropea?

Probelmi Kbar b'Liġi Ewropea Dwar il-Liġi tal-Familja

3. Minkejja l-paragrafu 2, miżuri li jikkonċernaw il-liġi tal-familja b'implikazzjonijiet transkonfinali għandhom jiġu stabbiliti f'liġi jew liġi kwadru Ewropea tal-Kunsill. Il-Kunsill għandu jaġixxi b'mod unanimu wara li jikkonsulta mal-Parlament Ewropew.

Il-Kunsill, fuq proposta mill-Kummissjoni, jista' jadotta deċiżjoni Ewropea li tiddetermina dawk l-aspetti tal-liġi tal-familja b'implikazzjonijiet transkonfinali li jistgħu jkunu s-sugġett ta' atti adottati bil-proċedura leġislattiva ordinarja. Il-Kunsill għandu jaġixxi b'mod unanimu wara li jikkonsulta l-Parlament Ewropew.

Hawnhekk sejrjn nidhlu f'qasam mill-aktar sensitiv tal-liġi tal-familja. Waqt li mhux sejrjn nidhlu fil-mertu ta' x'inhuwa tajjeb jew hazin, dan ifisser li l-Unjoni Ewropea sejra tkun tista' permezz tal-liġijiet Ewropej, tiddeċiedi x'għandha tkun il-liġi tal-familja.

Dan għaliex, biex niehdu eżempju, jekk Stat Membru jkun jagħraf iż-żwieġ ma' aktar minn mara waħda, jew żwieġ bejn tnejn ta' l-istess sess, u dik il-familja tmur joqgħod fi Stat Membru ieħor, dak iż-żwieġ sejjer ikollu implikazzjonijiet trans-frontieri.

CNI Kampanja Helsien Nazzjonali

Ghaldaqstant, l-Unjoni Ewropea sejra tkun tista' tiddeċiedi li minkejja li l-Istat Membru li fih tkun marret dik il-familja ma jkun jagħraf żwiegijiet bħal dawn, dak l-Istat għandu jagħraf dan iż-żwieg bħala żwieg validu.

Innutaw id-distinzjoni li qiegħda ssir bejn li ż-żwieg huwa regolat mill-Istati Membri, jiġifieri ż-żwieg li jkun sar fit-territorju ta' Stat Membru, u żwieg li jkun sar fit-territorju ta' Stat Membru ieħor u dik il-familja imbagħad tmur toqgħod fi Stat Membru ieħor, għaliex dak jiġi żwieg b'implikazzjonijiet trans-fruntieri.

Hawnhekk qegħdin nġhidu **trans-fruntieri** għaliex **trans-konfinali** kif qiegħda f'dan il-provvediment tfisser il-limiti tal-fruntieri ta' l-Istati Membri.

Imma anki din il-kelma turi kif il-mexxejja ta' l-Unjoni Ewropea jistmaw lill-Istati Membri daqs, bir-rispett kollu, il-Kunsilli lokali, għaliex huwa meta wiehed jittellem fuq Kunsilli Lokali li jingħad "**konfini**", u "**transkonfini**" tfisser li jaqsmu l-"**konfini**", waqt li meta jittellem dwar Stati jingħad "**fruntieri**".

Il-fatt li jingħad li l-Kunsill tal-Ministri għandu jaġixxi unanimament wara konsultazzjoni mal-Parlament Ewropew huwa kollu b'zar fl-għajnejn u żejt fil-bażwa, għaliex l-Unjoni Ewropea taf kif għandha tagħmel biex b'mod jew ieħor tgħaddi dak kollu li tkun trid.

Qegħdin taraw kif l-Unjoni Ewropea dejjem thalli minn fejn toħroġ u tkun tista' tagħmel dak kollu li jidrilha minkejja li ma' l-ewwel daqqa t'għajn ma tagħtix każ.

L-ewwel tgħidlek li ż-żwieg jirregolawh l-Istati Membri, imbagħad jekk ma toqgħodx attent iddahhalek xi Artikolu bħal dan li jekk ma teżaminahx sewwa u taħseb fuqu lanqas tinduna xi jkun ifisser u x'hemm warajh.

X'sejrin jgidulna l-awtoritajiet tal-Knisja f'Malta dwar dawn l-affarijiet?

SEZZJONI 4

KOPERAZZJONI ĠUDIZZJARJA F'MATERJI KRIMINALI

ARTIKOLU III-270

1. Il-koperazzjoni ġudizzjarja f'materji kriminali fl-Unjoni ghandha tkun ibbażata fuq il-prinċipju ta' rikonoxximent reċiproku ta' sentenzi u deċiżjonijiet ġudizzjarji u ghandha tinkludi l-approssimazzjoni tal-liġijiet u r-regolamenti ta' l-Istati Membri fl-oqsma previsti fil-paragrafu 2 u fl-Artikolu III-271.

Gharfien Reċiproku tas-Sentenzi fil-Kamp Kriminali

Bhal ma għedna dwar kwistjonijiet ċivili u dak li japplika fi kwistjonijiet ċivili ngħidu wkoll għall-kwistjonijiet kriminali li jissemmew f' dan l-Artikolu.

Id-differenza hija li fil-kamp kriminali, il-liġi kriminali aktar minn kull liġi oħra ta' kull Stat twassal u tiġi applikata sal-fruntieri tiegħu.

Anki dan l-eżempju juri bl-aktar mod ċar kemm l-Unjoni Ewropea hija Stat Federali u tqis it-teritorju ta' l-Istati Membri bhala territorju tagħha meta tordna r-rikonoxximent reċiproku fil-kamp kriminali u anki t-tqarrib tal-liġijiet kriminali ta' l-Istati Membri u l-għarfien tas-sentenzi u deċiżjonijiet ġudizzjarji ta Stati Membri oħra.

Indhil fil-Kamp Kriminali

Dan ikompli jgħid li,

- a) jistabbilixxu regoli u proċeduri biex jassiguraw ir-rikonoxximent fl-Unjoni kollha tal-forom kollha ta' sentenzi u deċiżjonijiet ġudizzjarji;**
- b) jrażżnu u jirrizolvu konflitti ta' ġurisdizzjoni bejn l-Istati Membri;**
- ċ) jiffavorixxi l-formazzjoni tal-ġudikatura u l-persunal ġudizzjarju;**
- d) tiġi ffaċilitata l-koperazzjoni bejn awtoritajiet ġudizzjarji jew ekwivalenti ta' l-Istati Membri fir-rigward ta' proċeduri f'materji kriminali u l-infurzar tad-deċiżjonijiet.**

Innutaw li bhal ma ntqal f' Artikoli oħra, l-Unjoni Ewropea qiegħda tingħata jedd u setgħa li tagħmel liġijiet Ewropej anki fil-qasam kriminali.

Tiftakru li aktar qabel konna għednilkom xi haġa il-*Corpus Juris* kif persuna tista' tiġi arrestata u tinzamm għal sitt xhur mingħajr ma titressaq u tiġi akkużata quddiem il-Qorti, u li malli jgħaddu dawn is-sitt xhur tista' tibqa' arrestata għal tliet xhur oħra?

Hemm hafna x'jingħad dwar il-*Corpus Juris*, imma hawnhekk nibqgħu fuq il-Kostituzzjoni u nnutaw li l-Unjoni Ewropew qiegħda tingħata s-setgħa biex tagħmel dak li jkun meħtieġ biex l-Istati Membri jirrikonoxxu u jinfurzar bilfors sentenzi u

deċiżjonijiet meħuda minn qradi ta' Stati Membri oħra u jrażżnu kull differenza li toħloq xi konflitt bejn il-liġijiet ta' l-Istati Membri.

Liġi Ewropea Dwar Rikonoxximent tas-Sentenzi Kriminali

2. Sa fejn ikun meħtieġ sabiex jiġi ffaċilitat ir-rikonoxximent reċiproku ta' sentenzi u deċiżjonijiet ġudizzjarji u koperazzjoni tal-pulizija u ġudizzjarja f'materji kriminali li jkollhom dimensjoni transkonfinali, liġi kwadru Ewropea tista' tistabbilixxi regoli minimi. Dawn ir-regoli għandhom jiehdu in kunsiderazzjoni d-differenzi bejn it-tradizzjonijiet u s-sistemi legali ta' l-Istati Membri.

Huma għandhom jikkonċernaw:

a) l-ammissibbiltà reċiproka ta' provi bejn l-Istati Membri;

b) id-drittijiet ta' individwi fi proċedura kriminali;

ċ) id-drittijiet ta' vittmi tal-kriminalità.

d) kull aspett speċifiku ieħor tal-proċedura kriminali li l-Kunsill ikun identifika minn qabel b'deċiżjoni Ewropea; biex tiġi adottata din id-deċiżjoni, l-Kunsill għandu jaġixxi b'mod unanimu wara li jkun kiseb il-kunsens tal-Parlament Ewropew.

L-adozzjoni tar-regoli minimi previsti f'dan il-paragrafu m'għandhiex iżomm lill-Istati Membri milli jzommu fis-seħh jew idahhlu livell oghla ta' protezzjoni għall-individwi.

Jista' jibqa' xi dubju dwar l-indħil sfaċċat ta' l-Istat Federali ta' l-Unjoni Ewropea f'oqsma li dejjem kienu l-jedd u s-setgħa ta' l-Istati Membri kif dejjem kien l-jedd u s-setgħa ta' kull **Stat Indipendenti, Ħieles u Sovran?**

Imma l-aktar li jħasseb huwa li waqt li l-Istati Membri għandhom sistemi differenti dwar il-provi li jistgħu jingiebu, u mhux kollha jaċċettaw l-istess provi jew kif jingabru, qieghed jingħad li liġi Ewropea sejra tkun tista tiddeċiedi li provi li jkun nġiebu fi Stat Membru jridu jiġu aċċettati fi Stat Membru ieħor.

Mhux biss, imma l-liġi Ewropea sejra tkun tista' tiddeċiedi wkoll anki d-drittijiet, jew aħjar bil-Malti jeddijiet, ikollha l-persuna li tkun qieghda tghaddi proċeduri kriminali, kif l-istess tiddeċiedi dwar il-vittma.

Is-subinċiż **(d)** imbagħad jirriserva l-jedd li l-Kunsill jista' jidentifika kull aspett ieħor tal-liġi kriminalli li jista' jagħmel liġi dwaru jew il jdaħhlu fil-liġi li jkun għamel.

Waqt li l-aħhar paragrafu jgħid li l-Istati Membri jistgħu jagħtu harsien aktar milli tkun tagħti l-liġi Ewropea, jekk il-liġi Ewropea tkun tagħti harsien daqs kemm kien hemm imniżżel fil-*Corpus Juris*, tassew li għandna għalfejn nithassbu bil-kbir.

Din ma hija xejn hlief arroganza mill-akbar mill-mexxejja federalisti ta' l-Unjoni Ewropea li b'kull mod u f'kull qasam iridu jiddeċiedu huma minflok l-Istati Membri li dejjem kellhom dawn il-jeddijiet meta kienu **Stati Indipendenti, Hielsa u Sovrani**.

Proċedura u Aspetti Fundamentali Milquta

3. Fejn membru tal-Kunsill jikkunsidra li abbozz ta' liġi kwadru Ewropea kif previst fil-paragrafu 2 jolqot xi aspetti fundamentali tas-sistema tal-ġustizzja kriminali tiegħu, jista' jitlob li l-abbozz tal-liġi kwadru jiġi mressaq quddiem il-Kunsill Ewropew. F'dan il-każ, il-proċedura prevista fl-Artikolu III-396 għandha tiġi sospiza. Wara diskussjoni, il-Kunsill Ewropew għandu, fi żmien 4 xhur minn din is-suspensjoni:

a) jirreferi lura l-abbozz lill-Kunsill, li għandu jwaqqaf is-suspensjoni tal-proċedura prevista fl-Artikolu III-396, jew

b) jitlob lill-Kummissjoni jew lill-grupp ta' Stati Membri li jkunu taw bidu għall-abbozz biex iressqu wiehed ġdid; f'dak il-każ, l-att li kien propost originarjament għandu jitqies li ma jkunx gie adottat.

Innutaw kif jingħad li Stat Membru li jgħid li l-abbozz "**jolqot xi aspetti fundamentali tas-sistema tal-ġustizzja kriminali tiegħu**" mhux jista' jwaqqaf dak l-abbozz, imma jista' biss jitlob lill-Kunsill tal-Ministri biex jibgħat l-abbozz quddiem il-Kunsill Ewropew u l-proċedura fl-msemmija fl-Artikolu III-396 tiġi mwaqqfa.

Fi żmien 4 xhur il-Kunsill Ewropew għandu jew jibgħat l-abbozz lura lill-Kunsill tal-Ministri li għandu jwaqqaf is-suspensjoni msemmija, jew jitlob lill-Kummissjoni jew lill-grupp ta' Stati Membri li jkunu ressq u l-abbozz biex iressqu wiehed ġdid.

Fil-każ li l-Kunsill tal-Ministri jwaqqaf is-suspensjoni msemmija, dan ifisser li l-abbozz jibqa' għaddej biex jiġi approvat minkejja li jkun qiegħed "**jolqot xi aspetti fundamentali tas-sistema tal-ġustizzja kriminali**" ta' dak l-Istat Membru li jkun qajjem il-kwistjoni.

Dan ifisser li l-Istati Membri lanqas fil-kamp kriminali ma jibqalhom jedd li jiddeċiedu, u minkejja li dik il-liġi Ewropea tkun tolqot "**aspetti fundamentali tal-ġustizzja kriminali**" ta' dak l-Istat Membru, u tolqothom hażin għaliex kieku ma kienx iqajjem il-kwistjoni, dak l-Istat Membru xorta waħda jkollu jobdi bilfors il-liġi Ewropea.

Hawnhekk niftakru fil-*Corpus Juris*, li kien abbozz ta' liġi kriminali ta' l-Unjoni Ewropea, fejn insibu hñizrijiet u ingustizzji mill-akbar bl-iskuża biex jitharsu l-interessi finanzjari ta' l-Unjoni Ewropea.

Infakkru li fost oħrajn din riedet li tispicċa s-sistema tal-Ġuri, isir spjunagg fuq iċ-ċittadini, persuna tista' tiġi arrestata u tinzamm għal sitt xhur li jistgħu jiġu mizjuda bi tliet xhur oħra mingħajr ma l-persuna suspettata tiġi akkużata quddiem il-Qorti, persuna tiġi mibgħuta fi Stat Membru iehor mingħajr ma jsiru l-ebda proċeduri ta' estradizzjoni, u hñizrijiet oħra li jiksru d-drittijiet fundamentali tal-bniedem.

CNI Kampanja Helsien Nazzjonali

Dawn huma l-hnizrijiet li trid tagħmel l-Unjoni Ewropea u r-rispett li l-mexxejja federalisti, kolonjalisti, imperjalisti ta' qalb hadra u xierfa u minghajr kuxjenza tagħha għandhom għad-drittijiet fundamentali tal-bniedem

Fil-każ li l-Kunsill tal-Ministri jitlob lill-Kummissjoni jew lil dawk l-Istati Membri li jkunu ressqu l-abbozz biex iressqu abbozz ieħor, l-abbozz li tressaq qabel ma jitqiesx li jkun gie approvat.

Dwar l-Artikolu III-396 li jissemma f'dan l-Artikolu, dan huwa twil hafna u fih 15-il subartikolu, huwa Artikolu ta' procedura, u narawh aktar 'il quddiem. Is-subartikolu li jmiss ta' l-Artikolu li qegħdin naraw, jgħid x'għandu jsir wara li l-abbozz ikun tressaq quddiem il-Kunsill Ewropew.

Koperazzjoni Msahha

4. Jekk, sa l-aħhar tal-perijodu previst fil-paragrafu 3, il-Kunsill Ewropew ma jkunx aġixxa jew ma tkunx ittiehdet azzjoni mill-Kunsill Ewropew jew inkella jekk, fi zmien 12-il xahar wara li jkun gie mressaq abbozz gdid taht il-paragrafu 3(b), il-liġi kwadru Ewropea ma tkunx giet adottata, u mill-inqas terz ta' l-Istati Membri jixtiequ jistabbilixxu koperazzjoni msahha fuq bażi ta' l-abbozz tal-liġi kwadru konċernat, huma għandhom jinnotifikaw lill-Parlament Ewropew, lill-Kunsill u lill-Kummissjoni b'dan.

F'dan il-każ, l-awtorizzazzjoni biex jipproċedu bil-koperazzjoni msahha prevista fl-Artikoli I-44(2) u III-419(1) għandha titqies li nġhatat u d-disposizzjonijiet dwar koperazzjoni msahha għandhom japplikaw.

Hawnhekk irridu ninnutaw żewġ affarijiet.

L-ewwel li jekk il-Kunsill Ewropew ma jaġixxix jew jieħu azzjoni fi zmien 12-il xahar, u terz mill-Istati Membri jkunu jridu jimxu 'il quddiem u jwaqqfu koperazzjoni msahha fuq il-baży ta' dak l-abbozz, huma għandhom jinnotifikaw lill-Parlament Ewropew, lill-Kunsill u lill-Kummissjoni b'dan.

It-tieni huwa li jekk fi zmien 12-il xahar wara li jkun tressaq abbozz gdid ma tkunx saret il-liġi kwadru Ewropea isir jew jiġri l-istess.

Fi kliem ieħor, ma jkunux dahlu mill-bieb ikunu dahlu mit-tieqa, għaliex skond it-tieni paragrafu innutaw li jingħad li l-approvazzjoni għal dak l-abbozz jitqies li tkun ingħatat.

Qegħdin taraw kif il-jedd tal-veto spiċċa anki f'dan il-qasam, għaliex minkejja li l-Istati Membri l-oħra li ma jkunux qablu ma' l-abbozz ma jkunux marbuta bih, jekk aktar tard xi Stat Membru minnhom jidhol f'dik il-koperazzjoni msahha, forsi għaliex jiġi sfurzta, huwa jkun marbut anki b'dak li jkunu ddeċiedew l-Istati Membri l-oħra minkejja li qabel ikun oppona għal dak l-abbozz għaliex ikun **“jolqot xi aspetti fundamentali tas-sistema tal-gustizzja kriminali tieghu”**.

Dawn huma l-hnizrijiet li qablu magħhom dawk kollha li marru jirrapprezentawkom meta kienu qed ifasslu din il-Kostituzzjoni li l-Unjoni Ewropea trid li jkollha ħalli

aktar tikkonferma li hija Stat Federali u li din il-Kostituzzjoni tkun l-aħħar pass biex issir hekk.

Jekk ma qablux għandhom jgħidu halli l-poplu jkun jaf.

Jakk qablu, issa l-poplu Malti jaf ma liema hñizrijiet qablu dawk li jippretendu li jkunu l-mexxejja tiegħu.

Jekk ma qablux jidher ċar kemm l-Unjoni Ewropea tagħti każhom.

ARTIKOLU III-271

1. Liġi kwadru Ewropea tista' tistabbilixxi regoli minimi dwar id-definizzjoni ta' reati kriminali u ta' sanzjonijiet fiż-żoni ta' kriminalita' partikolarment serji b'dimensjonijiet trans-konfini li jirrizultaw minn natura jew mill-impatt ta' dawn ir-reati jew minn hteġa speċjali li jiġu kumbattuti fuq bażi komuni.

Indhil Perikoluż fil-Qasam Kriminali

Minhabba li dan l-Artikolu huwa twil mhux hażin u huwa wkoll mill-aktar importanti, sejrin narawh biċċa biċċa.

L-ewwel ma tridu tinnutaw li l-Unjoni Ewropea trid li tingħata s-setgħa biex tagħmel ukoll liġijiet fil-qasam kriminali.

Dan huwa qasam li minn dejjem kien il-jedd u s-setgħa ta' kull **Stat Indipendenti, Hieles u Sovran li** jagħmel liġijiet fih.

Tant dan huwa minnu, li kull Stat għandu liġijiet kriminali differenti minn Stat ieħor, fejn hemm differenzi, kemm żgħar u kemm kbar, li joħorgu mill-karatteristriċi ta' dik is-soċjeta' li tkun tgħammar f'dak l-Istat fi żmien partikolari.

Biex nieħdu eżempju prattiku u li jista' jifhem kulhadd, hemm Stati fejn il-piena tal-mewt spicċat u hemm Stati fejn tingħata l-piena tal-mewt.

Fil-fatt, ġieli tisimġu aħbarijiet fejn persuna ma tiġix mibgħuta lejn l-Istati Uniti ta' Amerika minkejja li tkun għamlet reat serju hafna minhabba li fl-Istati Uniti ta' l-Amerika għad hemm il-piena tal-mewt.

Issa li qiegħed isir bl-ewwel parti ta' dan l-Artikolu huwa li l-Unjoni Ewropea trid u jekk tiġi approvata din il-Kostituzzjoni tingħata, il-jedd u setgħa li tagħmel liġijiet biex tgħid x'għandu jitqies bhala reat kriminali u x'għandhom ikunu l-pieni għalih.

Din hija haġa mill-aktar serja, għaliex dak li f'Malta jista' jitqies bhala reat jista' ma jitqiesx hekk mill-Unjoni Ewropea u, bl-istess mod, dak li jista' ma jitqiesx bhala reat f'Malta jista' jitqies bhala reat mill-Unjoni Ewropea.

CNI Kampanja Helsien Nazzjonali

Biex nagħtukom eżempju, fl-Olanda hemm hwienet bil-permess li jbiegħu l-ħaxixa, jiġifieri d-droga cannabis sativa, waqt li f'Malta dan huwa pprojbit u hemm pieni horox għal min jinqabad jittraffika d-droga.

Għalhekk jista' jiġri li jekk l-Unjoni Ewropea tiddeciedi li l-bejgħ tal-ħaxixa huwa reat kriminali il-Gvern Olandiż ikollu jibdel il-liġi biex anki hemmhekk issir reat kriminali u ma jhallix li tinbiegħ aktar.

Min-naħa l-oħra, jekk l-Unjoni Ewropea tiddeciedi l-kontra, jiġifieri li m'huwiex reat kriminali li tinbiegħ il-ħaxixa, il-Gvern Malti jkollu jibdel il-liġi u jhalli li l-ħaxixa tinbiegħ.

Hawnhekk irridu niġbdu l-attenzjoni tagħkom kif għamilna kemm-il darba, li fil-paragrafu jingħad li dawn huma reati b'dimensjonijiet trans-konfinali jew, fi kliem ieħor, li l-effetti tagħhom jinħassu minn Stat Membru għal Stat Membru ieħor.

Issa kif tafu, meta nitkellmu dwar Stati nitkellmu dwar trans-fruntieri u mhux trans-konfini, għaliex il-fruntieri huma l-limiti ta' Stat waqt li konfini huma limiti ta' kunsilli lokali.

Fi kliem ieħor, l-Istati Membri huma stmati mill-Unjoni Ewropea daqs, bir-rispett kollu, kunsilli lokali.

Barra minn hekk, hemm ċerti kriterji u regoli fil-liġi internazzjonali dwar dawn l-affarijiet, jiġifieri min ikollu ġurisdizzjoni fuq każ partikolari li minkejja li r-reat ikun ippjanat fi Stat, jista' jkun inbeda fi Stat ieħor, jiġi esegwit fi Stat ieħor, u l-effetti tiegħu jinħassu fi Stat ieħor.

F'dan il-każ ikunu mdaħħla erba' Stati li kollha sar xi haġa gewwa fihom biex sar ir-reat, waqt li kull Stat minnhom għandu l-liġi kriminali partikolari tiegħu. Min ikollu l-ewwel, it-tieni ġurisdizzjoni eċċ hija kwistjoni ta' liġi internazzjonali li tirregola dawn l-affarijiet.

Madankollu, kif tistgħu taraw, l-Unjoni Ewropea trid li tingħata l-jedd u s-setgħa biex tkun hija, jew ahjar il-mexxejja federalisti arroganti tagħha li jiddeciedu dwar dawn l-affarijiet minkejja li dejjem kienu l-jedd u s-setgħa ta' kull **Stat Indipendenti, Hieles u Sovran** li jagħmel il-liġi kriminali tiegħu u l-piena li kull reat igorr miegħu.

L-Oqsma Msemmija

Dawn l-oqsma ta' kriminalita' huma li ġejjin: it-terrorizmu, it-traffikar ta' bnedmin u l-isfruttament sesswali ta' nisa u tfal, it-traffikar illeċitu ta' droga, it-traffiku illeċitu ta' armi, il-money laundering, il-korruzzjoni, il-falsifikazzjoni ta' mezzi ta' hlas, il-kriminalita' fl-informatika u kriminalità organizzata.

Fuq bażi ta' l-iżviluppi fil-kriminalita' il-Kunsill jista' jadotta decizjoni Ewropea li tidentifika oqsma oħra ta' kriminalita' li jissodisfaw il-kriterji indikati f'dan il-paragrafu. Għandu jaġixxi b'mod unanimu wara li jkollu l-kunsens tal-Parlament Ewropew.

Halli niehdu dawn l-oqsma wiehed wiehed.

It-Terrorizmu

L-ewwel ma jissemma huwa t-terrorizmu. Waqt li hadd ma jiehu pjaċir li jkun hemm it-terrorizmu, hemm differenzi kbar dwar dawn l-affarijiet.

Dan għaliex waqt li jista' jkun hemm għellieda li jkunu qegħdin jiġġieldu biex art twelidhom u huma jieħdu **l-Indipendenza u l-Helsien** minn taht ħakma kolonjali, huma jkunu meqjusa bħala patrijotti min nieshom waqt li l-ħakkiem kolonjali jqishom bħala terroristi.

Hawnhekk nistgħu ngibu l-eżempju tal-għellieda tar-reżistenza fil-pajjiżi maħkuma mill-Ġermanja Nazista fl-aħħar gwerra. Nieshom u l-allegati kienu jqishom bħala patrijotti u għellieda għall-helsien, waqt li issa dawk l-istess pajjiżi qegħdin iqisu lil min qiegħed jiġġieled għall-**Indipendenza u l-Helsien** ta' art twelidu bħala terrorista.

Għaldaqstant, dak li jitqies bħala terrorista mill-Unjoni Ewropea jista' jitqies bħala għellied għall-helsien ta' pajjiżu minn oħrajn.

Minħabba f'hekk, Malta jkollha timxi bilfors skond ma tiddeċiedi l-Unjoni Ewropea minkejja li nistgħu nkunu naqblu ma min ikun qiegħed jiġġieled għall-helsien ta' pajjiżu.

It-Traffikar ta' Bnedmin

Dwar it-traffikar ta' bnedmin m'għandniex dubju li kulhadd jaqbel li dan m'għandux jithalla jsir, ħlief it-traffikanti u dawk li jhaddmu l-bnedmin bħala lsiera tagħhom.

Hawn Malta diġa' qegħdin inħossu l-effetti tiegħu bl-eluf ta' immigranti illegali li qegħdin jaslu Malta u li se jkomplu jiżdiedu bl-eluf kbar aktar ma jgħaddi ż-żmien minħabba li sirna membri ta' l-Unjoni Ewropea.

Hawnhekk infakkru li ma kienx hemm għalfejn tiġi l-Unjoni Ewropea tgħidilna x'għandna naghmlu, għaliex għandna l-liġijiet tagħna dwar dawn l-affarijiet.

Infakkru li t-traffikar tal-bnedmin ma jsirx biss biex jithaddmu bħala lsiera b'paga mizerja jew mingħajr paga u b'kundizzjonijiet tax-xogħol tal-bhejjem, imma t-traffiku jsir anki biex jiġu esplotati sesswalment fil-prostituzzjoni. Fil-fatt, dan huwa msemmi u se nitkellmu fuqu fil-paragrafu li jmiss.

L-Isfruttament Sesswali ta' Nisa u Tfal

Dwar l-isfruttament sesswali ta' nisa u tfal m'għandniex dubju li l-maġġoranza assoluta jaqblu li din hija Prattika mill-aktar moqzieża u degradanti għal kull min ikun qiegħed jiġi sfruttat. In-nisa u tfal isiru biss biċċa għodda li tintuża skond kif irid sidha.

Ghaldaqstant, m'hemmx l-ickien dubju li naqblu li kull sfruttament sesswali ta' nisa u tfal għandu jkun ikkundannat bl-akbar qawwa u kull min jisfruttahom għandu jingħata kastig aħrax halli jservi ta' deterrent tajjeb.

Hawnhekk tajjeb li nosservaw li waqt li l-Unjoni Ewropea tgħid li trid l-ugwaljanza sesswali, semmiet biss in-nisa u tfal. Huwa veru li n-nisa u tfal huma l-aktar dgħajfa u jinhtiegu ħarsien, imma jista' jkun hemm anki rġiel li jistgħu jiġu esplotjati għall-prostituzzjoni.

Ghaldaqstant, konna nistennew li l-Unjoni Ewropea ma tagħmilx diskriminazzjoni sesswali u kellha tgħid **“l-isfruttament sesswali tal-bnedmin”** u mhux biss **“l-isfruttament sesswali ta' nisa u tfal”**

Hawnhekk intennu li waqt li naqblu li min jagħmel dawn l-affarijiet għandu jkun ikkastigat bl-aħrax, li ma naqblux huwa li dan għandu jiġi deċiż mill-Unjoni Ewropea, għaliex Malta ilna żmien twil ħafna li kellna provvedimenti fil-Kodiċi Kriminali tagħna dwar dawn l-affarijiet, u ma kienx hemm bżonn li tiġi l-Unjoni Ewropea biex tgħidilna x'għandna nagħmlu.

Anki hawnhekk għandna ċerti riservi, għaliex waqt li l-prostituzzjoni f'Malta hija kontra l-liġi, f'numru ta' Stati Membri hija permessa. X'jista' jiġri aktar 'il quddiem u kif issir taħsiba l-Unjoni Ewropea u jekk tordnax li l-prostituzzjoni tiġi legalizzata ma nistgħux nafu.

It-Traffikar Illeċitu ta' Droga

Hawnhekk huwa mportanti li tinnutaw li jingħad it-traffikar “illeċitu” ta' droga u mhux it-taffikar ta' droga.

Din malajr tistgħu tifmuha għaliex ftit qabel għadna kif semmejna li l-ħaxixa tista' tinbiegh fil-Olanda.

Madankollu, it-traffiku ta' kull kwalita' ta' droga jwassal għall-qerda ta' min jeħodha, serq, u forsi anki qtil, biex min ikun ivvizzjat isostni l-vizzju tiegħu sakemm jinqered.

Anki hawnhekk ma kellniex htieġa li tiġi l-Unjoni Ewropea tgħidilna x'għandna nagħmlu.

Mhux biss, imma minħabba t-tolleranza laxka f'ċerti Stati Membri kellna innaqqsu s-sentenzi bħal meta kienet inqabdet dik il-barranija iddaħħal id-droga u kienet wehlet xi xhur il-ħabs.

Barra minn hekk, ahna naraw inkonsistenza kbira bejn dak li tgħid u dak li tagħmel l-Unjoni Ewropea. Hawnhekk infakkru fil-każ magħruf bħala Calfa, fejn fil-qosor din Calfa kienet inqabdet bid-droga fil-Greċja.

Minħabba li fil-Greċja kien hemm liġi li barrani li jinqabad bid-droga kien jitkeċċa għal għomru mill-Greċja, Calfa fethet kawża fejn qalet li ma setgħetx titkeċċa għal għomorha.

CNI Kampanja Helsien Nazzjonali

Ir-rizultat kien li l-Qorti ta' l-Unjoni Ewropea kienet iddeċidiet li l-Greċja ma setgħetx tkeċċi barrani li jinqabad bid-droga bhal ma kienet inqabdet Calfa għal għomru, u l-Greċja kellha tbiddel il-liġi tagħha.

Mhux ta' b'xejn hemm miljuni ta' drogati u traffikar enormi ta' droga fl-Unjoni Ewropea jekk lanqas ma tista' tkeċċi barrani għal għomru mit-territorju tiegħek meta jkun inqabad bid-droga

Imma bil-haqq, l-Istati Membri m'għadx għadhom territorju tagħhom, għaliex dan ittiehed u sar territorju ta' l-Unjoni Ewropea.

Din m'hijiex kollha ipokrezija mill-akbar mill-mexxejja arroganti ta' Unjoni Ewropea?

It-Traffiku Illeċitu ta' Armi

Hawnhekk nerġgħu niġbdu l-attenzjoni tagħkom li huwa t-traffiku illeċitu ta' armi li huwa qasam fejn dan it-traffiku jitqies bħala reat mill-Unjoni Ewropea. Dan għaliex hemm ukoll it-traffiku legali ta' armi, bhal ma huma snieter u armi ohra li jistgħu jiġu esportati.

Mhux biss, imma hemm armi u armamenti militari li t-traffiku tagħhom iġib biljuni ta' ewros lil ċerti Stati Membri li għandhom suq kbir fl-armi u armamenti militari.

Fil-fatt, l-Italja kienet waħda mill-aktar esportaturi ta' miljuni kbar ta' mini kontra l-persuna, li ħafna minnhom ma kienux magħmula biex joqtlu, imma biex iferu serjament lil min jirfishom.

Dan kien isir apposta biex il-feruti jkunu ta' piż fuq pajjiżhom mhux biss waqt il-gwerra, imma anki wara minhabba li ma jkunux jistgħu jaħdmu u jkunu ta' piż fuq is-servizzi soċjali.

Ara għal dawn ma hemmx problemi minkejja li dawn l-armi u armamenti joqtlu eluf kbar ta' nies minhabba li jinbiegħu anki lil dittaturi li jkunu favur l-Unjoni Ewropea.

Min-naħa l-ohra, naqblu li t-traffiku ta' l-armi u armamenti għandu jieqaf għaliex aktar ma jkun hemm minnhom aktar ikun hemm instabbilita' u periklu għal kulhadd.

Madankollu nerġgħu ntennu li ma kienx hemm hteġa li tiġi l-Unjoni Ewropea tgħid x'għandu jsir għaliex irid jiġi minn kull Stat li jwaqqaf dan it-traffiku ta' armi u armamenti, illeċitu u mhux.

Il-Money Laundering

L-ewwel ma rridu ngħidu li t-tradutturi li qalbu l-Kostituzzjoni bil-Malti setgħu habblu ftit rashom, għalkemm m'hemmx għalfejn, għaliex bil-Malti ngħidu "**hasil tal-flus**" u mhux "**money laundering**" li hija bl-ilsien Inġliż.

CNI Kampanja Helsien Nazzjonali

Biex niġu għas-suġġett, il-ħasil tal-flus ifisser li dawk il-flus li jkunu daħlu minn attivitajiet illegali jiġu nvestiti f'affarijiet legali biex b'hekk jidhru li saru b'mezzi leċiti.

Biex niehdu eżempju, flus li jkunu daħlu mill-prostituzzjoni jew bejgħ ta' droga jiġu nvestiti f'bini, f'azjendi, bonds u affarijiet oħra biex jidhru li daħlu mill-bejgħ jew kiri tal-bini jew mill-bejgħ tal-prodotti minn dawk l-azjendi eċċ.

Dawn l-affarijiet isiru ħafna barra minn Malta u ma niskantawx li jsiru wkoll f'Malta meta wiehed jara kif ċerti nies ma jkunux qegħdin jgħixu skond il-mezzi li jidher li suppost ikollhom.

Biex niehdu eżempju, wiehed li ma jaħdimx jew ikollu xogħol b'paga baxxa ma jistax ikun li jibdel karozza f'karozza, jkollu jott jew aktar minn wiehed, imur fuq safra wara safra u affarijiet oħra bħal dawn.

Madankollu, lanqas hawnhekk ma kellha għalfejn tiġi l-Unjoni Ewropea tgħidilna x'għandna nagħmlu, għaliex il-pulizija għandha s-setgħa, anzi wkoll dmir għaliex hija obligata bil-liġi, li tara u tinvestiga kif persuna tkun qegħda tgħix f'ċertu lussu meta skond il-mezzi dikjarati mhux suppost li tkun tista' tgħix hekk.

II-Korruzzjoni

Dwar il-korruzzjoni kulhadd jaqbel, hlied dawk korrotti, li l-korruzzjoni hija kankru li wiehed għandu jagħmel minn kollox biex jeqirdu.

Madankollu, hawnhekk naraw l-ipokrezija ta' l-Unjoni Ewropea, għaliex waqt li trid li tqis il-korruzzjoni bħala reat kriminali biex tirregolah hija, hemm ħafna li jaħsbu li l-korruzzjoni teżisti u hija istituzzjonalizzata fl-istituzzjonijiet tagħha.

Hemm min isemmi kif kellha tirriżenja l-Kummissjoni minħabba akkużi ta' korruzzjoni u nepotiżmu, waqt li kulhadd jaf li l-kontijiet tal-Kummissjoni ilhom snin twal ma jiġi approvati mill-Qorti ta' l-Awdituri minħabba nuqqasijiet fil-kontijiet u mijiet ta' miljuni ta' liri jew aħjar ewros li jisparixxu kull sena.

Anki hawn Malta suppost għandna liġijiet kontra l-korruzzjoni u ma kellhiex għalfejn tiġi l-Unjoni Ewropea tgħidilna x'għandna nagħmlu.

Jidher li l-mexxejja ta' l-Unjoni Ewropea ma jafux il-qawl Malti li jgħid li “**biex tiskongra trid tkun pur**”.

II-Falsifikazzjoni ta' Mezzi ta' Hlas

Il-falsifikazzjoni ta' mezzi ta' ħlas tfisser, biex niehdu eżempju, dawk il-karti, bħal ma huma ċekkijiet imma mhux biss, li permezz tagħhom persuna tirċievi ħlas li ma jkunx dovut lilha, ħlas aktar milli suppost, jew li thallas bihom meta taf li jew m'għandhiex flus x'jagħmlu tajjeb jew ikunu, bħala eżempju, ta' ħaddieħor għaliex ikunu nsterqu.

Hemm hafna aktar eżempji, imma dawn huma biżżejjed biex wieħed jifhem x'irridu nġhidu.

M'hemmx dubju li reati bħal dawn għandhom ikunu kkundannati, imma bħal fl-affarijiet l-oħra, ma kienx hemm għalfejn tiġi l-Unjoni Ewropea tghidilna x'għandna nagħmlu għaliex kellna liġijiet għal kontra dawn l-abbużi.

Il-Kriminalita' fl-Informatika

Il-kriminalita' fl-informatika hija xi haġa li ma ilhiex wisq, u kull pajjiż għadu relattivament fil-bidu biex jikkumbatti din it-tip ta' kriminalita'. Anki f'Malta għandna liġijiet kontra din it-tip ta' kriminalita' u ma kienx hemm għalfejn tiġi l-Unjoni Ewropea tghidilna x'nagħmlu.

Barra minn hekk, dan huwa eżerċizzju ta' setgħa federali fejn l-Istat Federali li f'dan il-każ hija l-Unjoni Ewropea, tordna x'għandu jsir u l-Istati Membri jkollhom jobdu sa' l-inqas punt u virgola.

Kriminalità Organizzata

Il-kriminalita' organizzata hija wkoll qasam li jinhtieg li jiġi attakkat mingħajr l-iċken hniena. Il-kriminalita' organizzata tidhol f'kull qasam, fil-prostituzzjoni, fis-serq, qtil, drogi, traffikar ta' nies, u kull qasam immaginabbli.

Għaldaqstant, il-kriminalita' organizzata hija kankru tas-soċjeta' li wieħed irid jara kif jagħmel u kemm jista' jkun jeqridha.

Madankollu, anki f'dan il-qasam ma kienx hemm u ma hemmx htieġa li tiġi l-Unjoni Ewropea tghid x'għandu jsir, għaliex kull Stat għandu l-liġijiet tiegħu u hafna stati jikkoperaw ma xulxin biex jiggieldu kontra l-kriminalita' organizzata.

Armonizzazzjoni

2. Jekk jidher li l-approssimazzjoni tad-disposizzjonijiet leġislattivi u regolatorji ta' l-Istat Membru fil-qasam kriminali tkun indispensabbli sabiex tiġi assicurata l-implimentazzjoni effettiva ta' politika ta' l-Unjoni f'qasam li kien soġġett għall-miżuri ta' armonizzazzjoni, liġi kwadru Ewropea tista' tistabbilixxi regoli minimi fir-rigward tad-definizzjoni ta' reati kriminali u ta' sanzjonijiet fil-qasam konċernat. Din il-liġi kwadru għandha tiġi adottata bl-istess proċedura li kienet użata għall-adozzjoni tal-miżuri ta' armonizzazzjoni in kwistjoni, mingħajr preġudizzju għall-Artikolu III-264.

Hawnhekk naraw aktar indhil fil-qasam kriminali ta' l-Istati Membri. Jekk tghaddi din il-Kostituzzjoni l-Unjoni Ewropea sejra tkun tista' tghid x'inhuwa reat, jiġifieri tagħti definizzjoni tiegħu, kif ukoll tagħmel il-pieni li jkunu applikabbli għalih.

Hawnhekk infakkru li dak li jista' jitqies bħala reat fi Stat Membru jista' ma jkunx jitqies bħala reat fi Stat Membru ieħor. Hawnhekk infakkru fl-eżempju li ġibna aktar qabel dwar li l-bejgħ tal-ħaxixa fl-Olanda m'huwiex reat waqt li f'Malta huwa. Issa se tkun l-Unjoni Ewropea li tiddeċiedi x'jitqies bħala reat.

Fi kliem iehor, tkun hadet il-jedd u s-setgħa fil-kamp kriminali minghand l-Istati Membri li jkollhom joqgħodu għal dak li jiddeciedi l-Istat Federali ta' l-Unjoni Ewropea.

Dwar l-Artikolu 264, infakkru li dan jgħid li l-ligijiet f'dawk l-oqsma jsiru fuq proposta tal-Kummissjoni jew fuq l-inizjattiva ta' kwart mill-Istati Membri.

Jekk Jintlaqat xi Aspett Fundamentali ta' Stat Membru

3. Fejn membru tal-Kunsill jikkunsidra li abbozz ta' ligi kwadru Ewropea kif previst fil-paragrafu 2 jolqot xi aspetti fundamentali tas-sistema tal-gustizzja kriminali tiegħu, jista' jitlob li l-abbozz tal-ligi kwadru jiġi mressaq quddiem il-Kunsill Ewropew. F'dan il-każ, il-proċedura prevista fl-Artikolu III-396 għandha tiġi sospiza. Wara diskussjoni, il-Kunsill Ewropew għandu, fi zmien 4 xhur minn din is-suspensjoni:

a) jirreferi lura l-abbozz lill-Kunsill, li għandu jwaqqaf is-suspensjoni tal-proċedura prevista fl-Artikolu III-396 jekk applikabbli, jew

b) jitlob lill-Kummissjoni jew lill-grupp ta' Stati Membri li jkunu taw bidu għall-abbozz, biex iressqu wiehed ġdid; f'dak il-każ, l-att li kien propost originarjament għandu jitqies li ma jkunx ġie adottat.

Hawnhekk għandna bl-iswed fuq l-abjad u bl-aktar mod ċar li l-ligijiet li tagħmel l-Unjoni Ewropea fil-kamp kriminali jista' jolqot aspekt fundamentali tas-sistema ġudizzjarja ta' xi Stat Membru.

Biex nagħtu eżempju, l-Unjoni Ewropea għamlet ligi kriminali tagħha li sejhitilha ligi embrijonika, jiġifieri bħal tarbija fil-guf t'ommha li tkun għadha qed tiżviluppa.

Wiehed mill-provvedimenti tagħha huwa li r-reati msemmija fiha ma jiġux ġudikati minn ġuri, imma minn dawk imsejhin bħal imħallfin professjonali.

Dan m'hemmx dubju li johloq problemi u jolqot aspekt fundamentali tal-gustizzja tagħna u tar-Renju Unit, għaliex għal ċerti reati kemm Malta kif ukoll ir-Renju Unit għandna s-sistema tal-ġuri.

L-Artikolu III-396 huwa dwar il-proċedura ordinarja ta' kif isiru l-ligijiet ta' l-Unjoni Ewropea u din narawha meta neżaminaw dan l-Artikolu aktar 'il quddiem.

Madankollu, innutaw li subinċiż (a) jgħid li l-Kunsill Ewropew jista' jwaqqaf is-suspensjoni at' din il-proċedura u jibgħat lura l-abbozz tal-ligi lejn il-Kunsill.

Fi kliem iehor, minkejja l-oġġezzjoni ta' xi Stat Membru li dak li jkun qiegħed jiġi propost ikun sejjer jolqot aspekt fundamentali tas-sistema tal-gustizzja tiegħu, il-Kunsill Ewropew jibqa' għaddej minn fuqu u jibgħat lura l-abbozz lura lill-Kunsill biex il-ligi ssir xorta waħda.

Il-Kunsill Ewropea jista' wkoll skond subinċiż (b) jibgħat lura l-abbozz lill-Kummissjoni jew lill-Istati Membri beix iressqu abbozz ġdid.

Issa sta għalikom liema waħda minnhom taħsbu li l-Kunsill Ewropew jagħmel u jekk l-azzjoni li jieħu tkunx tiddependi liema Stat Membru jkun qiegħed joġġezzjona, għaliex ngħiduha kif inhi, li joġġezzjoni r-Renju Unit jew il-Ġermanja mod, u li toġġezzjoni Malta huwa mod iehor.

Koperazzjoni Msahha

4. Jekk, sa l-ahhar tal-perijodu previst fil-paragrafu 3, il-Kunsill Ewropew ma jkunx aġixxa jew ma tkunx ittiehdet azzjoni mill-Kunsill Ewropew jew inkella jekk, fi żmien 12-il xahar wara li jkun għe mressaq abbozz gdid taht il-paragrafu 3(b), il-liġi kwadru Ewropea ma tkunx giet adottata, u mill-inqas terz ta' l-Istati Membri jixtiequ jistabbilixxu koperazzjoni msahha fuq bażi ta' l-abbozz tal-liġi kwadru konċernat, huma għandhom jinnotifikaw lill-Parlament Ewropew, lill-Kunsill u lill-Kummissjoni b'dan.

F'dan il-każ, l-awtorizzazzjoni biex jipproċedu bil-koperazzjoni msahha prevista fl-Artikoli I-44(2) u III-419(1) għandha titqies li nġhatat u d-disposizzjonijiet dwar koperazzjoni msahha għandhom japplikaw.

Hawnhekk għandna eżempju iehor mill-aktar ċar kif il-jedd tal-veto spiċċa għal dejjem, għaliex jekk terz mill-Istati Membri jkunu jridu jistabbilixxu koperazzjoni msahha msejsa fuq l-abbozz oriġinali jew wieħed emendat huma sempliċiment jgħarrfu lill-Parlament Ewropew, lill-Kunsill u lill-Kummissjoni u jitqiesu li ingħataw l-approvazzjoni meħtieġa.

Tridu li nibqgħu f'das-saram, madmad u jasar tal-kolonjalizmu at' l-Unjoni Ewropea?

ARTIKOLU III-272

Liġi jew liġi kwadru Ewropea tista' tistabbilixxi miżuri għall-promozzjoni u l-appoġġ ta' l-azzjoni ta' l-Istati Membri fil-qasam tal-prevenzjoni tal-kriminalita' bl-esklużjoni ta' kull armonizzazzjoni tal-liġijiet u regolamenti ta' l-Istati Membri.

Miżuri ta' Appoġġ

Hawnhekk xi hadd jista' jaħseb li dan l-Artikolu zgħir ma tantx jaffettwa lill-Istati Membri, imma jekk nifluh bir-reqqa ninnutaw li dan m'huwix hekk.

Dan għaliex permezz ta' dan l-Artikolu, sejra tkun tista' ssir liġi Ewropea biex twaqqaf, jigifieri tagħmel miżuri għall-promozzjoni ta' appoġġ ta' l-azzjoni ta' l-Istati Membri fil-qasam tal-prevenzjoni tal-kriminalita'.

Hadd ma jista' jgħid li ma jaqbilx li għandha titwaqqaf milli ssir il-kriminalita', imma dan dejjem jiddependi mill-azzjonijiet li jittieħdu biex jintlaħaq dan il-għan u jekk ikunx jaqbel mal-liġijiet ta' kull pajjiż, speċjalment ta' l-Istati Membri.

L-aktar meta tiftakar li xi Stati Membri għandhom liġijiet li b'dak li jipprovdu nqisuhom bhala li jkażbru l-jeddijiet taċ-ċittadini skond il-liġi Maltija.

CNI Kampanja Helsien Nazzjonali

Hawnhekk nistghu niehdu eżempju u nsemmu li hawn Malta, persuna ma tistax tinzamm arrestata aktar minn 48 siegħa mingħajr ma titressaq quddiem il-Qorti u tiġi akkużata, jew trid tinheles. FI-Inglaterra din trid titressaq fi żmien 24 siegħa.

Fi Stati Membri oħra din ma teżistix, u nies jistgħu jintefgħu l-habs u jagħmlu x-xhur arrestati jistennew sakemm isiru l-investigazzjonijiet mingħajr lanqas biss ma jitressqu quddiem xi Qorti biex forsi jinħarġu fuq plegg.

Għalkemm jingħad li huwa eskluż kull armonizzazzjoni tal-liġijiet u regolamenti ta' l-Istati Membri, liġi Ewropea bħall-*Corpus Juris*, tista' tkun tipprovdi li Stat Membru jrid bilfors jgħin lil kull Stat Membru ieħor billi, bħala eżempju, nies investigati jintbagħtu mingħajr il-harsien li jkun jipprovdi l-Istat Membru li jkun ġej minnu.

Dan ikun ifisser li minkejja li Stat Membru ma jkunx qabel ma koperazzjoni msahħa minhabba li kif rajna aktar qabel dak li jkun propost ikun **“jolqot xi aspetti fundamentali tas-sistema tal-ġustizzja kriminali tiegħu”**, xorta jkun irid jgħin lil dawk l-Istati Membri li jkunu fis-sistema.

Għal daqshekk ma jkunx hemm htieġa ta' armonizzazzjoni tal-liġijiet ta' l-Istati Membri, għaliex il-liġi Ewropea tkun ‘il fuq mil-liġijiet ta' l-Istati Membri li minkejja dak li jkunu jgħid il-liġijiet tagħhom xorta waħda jkunu jridu jobdu dak li tgħid il-liġi Ewropea.

Qegħdin taraw kif il-mexxejja qarrieqa, federalisti, imperjalisti Ewropej ta' l-Istat Federali ta' l-Unjoni Ewropea li huma mingħajr kuxjenza, arroganti, wiċċhom mingħajr l-iċken qatra żejt u aġar mill-għatba tal-Klistanija jekk ma jgħaddux mill-bieb jippruvaw jgħaddi mit-tieqa biex jilhq u l-għanijiet moqzieza tagħhom?

ARTIKOLU III-273

1. Il-missjoni tal-Eurojust għandha tkun li ssostni u ssahħah il-kordinazzjoni u l-koperazzjoni bejn awtoritajiet nazzjonali ta' investigazzjoni u prosekuzzjoni fir-rigward ta' kriminalita' serja li tolqot żewġ Stati Membri jew aktar jew li tehtieġ prosekuzzjoni fuq sisien komuni, fuq bażi ta' operazzjonijiet immexxija u tagħrif mogħti mill-awtoritajiet ta' l-Istati Membri u mill-Europol.

L-Ewrojust jew il-Prosekutur Pubbliku Ewropew

Tajjeb li niġbdu l-attenzjoni li bil-Malti tajjeb ma niktbox *“tal-Eurojust”* imma *“ta' l-Eurojust”*

L-ewwel ma rridu ngħidu huwa li l-Ewrojust hija sistema tal-Prosekutur Pubbliku Ewropew kif kien maħsub fil-liġi kriminali ta' l-Unjoni Ewropea magħrufa bħala *Corpus Juris*.

Dan il-Prosekutur huwa nkarigat biex imexxi l-investigazzjoni u l-prosekuzzjoni fl-Istati Membri għal dak li għandu x'jaqsam ma xi kriminalita' li fiha jkun hemm aktar minn Stat Membru wieħed jew frodi kontra l-interessi finanzjarji ta' l-Unjoni Ewropea.

Nibqgħu nahdmu biex niksbu lura l-Indipendenza u l-Helsien mill-jasar u l- 571 hakma illegali kolonjali ta' l-Unjoni Ewropea fuq Malta u fuq il-poplu Malti

Tajjeb li jingħad ukoll li huwa maħsub li l-Prosektur Pubbliku Ewropew ikollu jgħinuh f'kull Stat Membru Prosecutur Pubbliku Ewropew Delegat jew aktar u l-awtoritajiet ta' Stati Membri huma marbuta li jgħinuh f'dak kollu li jkun jinħtiegħ. Aktar tard naraw ftit mill-poteri tal-Prosektur Pubbliku Ewropew.

Liġi Ewropea Dwar l-Ewrojust

Dan is-subartikolu jkompli jgħid li,

F'dan il-kuntest, il-liġi Ewropea għandha tiddetermina l-istruttura, l-funzjonament, il-kamp ta' azzjoni u l-kompiti tal-Eurojust. Dawk il-kompiti jistgħu jinkludu:

a) il-bidu ta' investigazzjonijiet kriminali, kif ukoll proposta għall-bidu ta' prosekuzzjonijiet, immexxija minn awtoritajiet nazzjonali kompetenti, b'mod partikolari dawk relatati ma' reati kontra l-interessi finanzjarji ta' l-Unjoni;

b) il-kordinazzjoni ta' investigazzjonijiet u prosekuzzjonijiet previsti fil-punt (a);

ċ) it-tishih ta' koperazzjoni għudizzjarja, inkluża bir-risoluzzjoni tal-kunflitti dwar il-ġurisdizzjoni u b'koperazzjoni mill-qrib mar-Rettikolat għudizzjarju Ewropew.

Din il-liġi Ewropea għandha wkoll tiddetermina arrangamenti biex il-Parlament Ewropew u l-Parlamenti nazzjonali jkunu nvoluti fil-valutazzjoni ta' l-attivitajiet tal-Eurojust.

Dan huwa ċar, imma tajjeb li nfakkru li dan huwa dak kollu li jinsab f'dak li kien propost bħala liġi kriminali ta' l-Unjoni Ewropea, jiġifieri dik magħrufa bħala "*Corpus Juris*".

Innutaw kif is-sistema ta' l-Ewrojust, permezz tal-Prosektur Pubbliku Ewropew li narawh aktar tard, jista' jordna li tinbeda kull investigazzjoni u prosekuzzjoni fl-Istati Membri, li għalkemm titmexxa mill-Prosektur Pubbliku nazzjonali ta' dak l-Istat Membru, fil-każ tagħna, Malta, dejjem ikunu taħt it-tmexxija tiegħu jew anki jista' jmexxi l-prosekuzzjoni huwa stess.

Innutaw ukoll li fost il-jeddijiet u setgħat li qiegħed jingħata l-Ewrojust u permezz ta' hekk il-Prosektur Pubbliku Ewropew, hemm "**it-tishih ta' koperazzjoni għudizzjarja, inkluża bir-risoluzzjoni tal-kunflitti dwar il-ġurisdizzjoni**".

Kunflitti dwar ġurisdizzjoni jiġifieri fejn żewġ Stati jew iżjed li jkunu ntlaw minn delitt wieħed ikunu jridu jmexxu kontra l-persuna jew persuni akkużati b'dak id-delitt it-tnejn.

Għalkemm hemm regoli dwar min għandu l-ewwel jedd li jeżerċita ġurisdizzjoni, jista' jkun hemm kunflitt ta' interessi, u għalhekk il-Prosektur Pubbliku Ewropew qiegħed jingħata s-setgħa biex iholl dawn il-kunflitti jew problemi.

Qegħdin taraw kif l-Unjoni Ewropea qiegħda tidhol fl-oqsma kollha li skond il-liġi internazzjonali huma kollha jeddijiet u setgħat ta' Stati li huma **Indipendenti, Hielsa u Sovrani?**

Tajjeb li tinnutaw li l-fatt li hemm dan l-uffiċċju ta' l-**Ewrojust**, il-**Prosektur Pubbliku Ewropew**, l-**Ewropol**, li hija sistema li għadha qiegħda tiġi żviluppata fuq is-sistema tal-FBI Amerikana ifisser li l-Unjoni Ewropea għandha l-istrutturi kollha li jkollu Stat Federali bħal ma hija l-Istati Uniti ta' l-Amerika.

Għad baqa' xi hadd li għad għandu xi dubju li l-Unjoni Ewropa hija diġa' Stat Federali u li l-Kostituzzjoni li qiegħda titressaq għall-approvazzjoni ta' l-Istati Membri hija l-aħħar pass fit-twaqqif tiegħu?

Tajjeb li nergħu niġbdu l-attenzjoni dwar il-kelma "**rettikolat**", li bil-Malti ma teżistix, u l-kelma Maltija riedet tkun jew "**Xibka**", jew "**Qasam**", f'dan il-każ, "**Il-Qasam Ġudizzjarju Ewropew**"

L-Uffiċċjali Nazzjonali Jobdu

2. Fil-prosekuzzjonijiet previsti fil-paragrafu 1, u bla preġudizzju għall-Artikolu III-274, atti formali ta' proċedura ġudizzjarja għandhom jitwettqu mill-uffiċċjali nazzjonali kompetenti.

Fi kliem ieħor, dak li għedna aktar qabel, jiġifieri li l-Prosektur Pubbliku Ewropew jordna u l-uffiċċjali nazzjonali jagħmlu dak kollu li jkun ordnalhom għal dak li għandu x'jaqşam mal-proċedura ġudizzjarja. L-Unjoni Ewropea tordna u l-Istati Membri jobdu u jhallsu.

ARTIKOLU III-274

1. Sabiex tiġi kumbattuta l-kriminalita' li thedded l-interessi finanzjarji ta' l-Unjoni, liġi Ewropea tal-Kunsill tista' tistabbilixxi Uffiċċju tal-Prosektur Pubbliku Ewropew mill-Eurojust. Il-Kunsill għandu jaġixxi b'mod unanimu wara li jikseb il-kunsens tal-Parlament Ewropew.

L-Uffiċċju tal-Prosektur Pubbliku Ewropew b'Liġi Ewropea

Rajtu kif dak li għedna dwar it-twaqqif tal-Prosektur Pubbliku Ewropew biex iħares l-interessi finanzjarji ta' l-Istat Federali ta' l-Unjoni Ewropea kien kollu minnhu?

Infakkru li dan huwa l-Prosektur Pubbliku Ewropew li jissemma wkoll fil-**Corpus Juris**, il-liġi kriminali nfami ta' l-Unjoni Ewropea li titfa' l-habs nies li jkunu għadhom biss issuspettati li jistgħu jkunu għamlu jew bi ħsiebhom jagħmlu xi haġa kontra l-interessi finanzjarji ta' l-Unjoni Ewropea.

Kompetenzi

2. L-Uffiċċju tal-Prosektur Pubbliku Ewropew għandu jkun responsabbli għall-investigazzjoni, l-prosekuzzjoni u t-tkomplija tal-kawża sad-deċizzjoni, fejn

[Nibqgħu nahdmu biex niksbu lura l-Indipendenza u l-Helsien mill-jasar u l- 573 hakma illegali kolonjali ta' l-Unjoni Ewropea fuq Malta u fuq il-poplu Malti](#)

xieraq flimkien ma' l-Europol, ta' l-awturi ta' reati u l-kompliċi tagħhom li jolqtu l-interessi finanzjarji ta' l-Unjoni, kif determinat mil-liġi Ewropea prevista fil-paragrafu 1. Għandu jwettaq il-funzjonijiet ta' prosekutur fil-qrati kompetenti ta' l-Istati Membri fir-rigward ta' dawn ir-reati.

Hawnhekk għandna konferma oħra dwar kemm l-Unjoni Ewropea hija diġa' Stat Federali, għaliex kieku ma kienx hekk, l-ebda Stat li jkun **Indipendenti, Hieles u Sovran** ma jhalli li prosekutur minn Stat ieħor imexxi l-prosekuzzjoni fit-territorju tiegħu.

Dan ifisser ukoll u jikkonferma li dak li nġhidu li l-Unjoni Ewropea tqis it-territorju ta' l-Istati Membri bħala territorju tagħha huwa kollu minnhu, għaliex kieku ma kienx hekk il-Prosekutur Pubbliku Ewropew ma kienx ikollu l-ebda jedd u setgħa li jagħmilha ta' prosekutur fil-qrati ta' l-Istati Membri.

Qegħdin taraw kif l-Unjoni Ewropea dejjem tibda' bil-mod il-mod, imbagħad pass wara pass wara pass tidhol dejjem aktar fil-fond sakemm tieħu l-jeddijiet u s-setgħat kollha mingħand l-Istati Membri?

Tridu li nibqgħu taħt din il-ħakma illegali, il-madmad u jasar kolonjali, imperjalista u federalista ta' l-Istat Federali ta' l-Unjoni Ewropea?

L-unika triq hija li nibgħatu lill-barrani ta' l-Unjoni Ewropea u l-qaddejja servili tiegħu jixxejjru u nitilqu mill-Unjoni Ewropea l-lejla qabel għada kif għandna kull jedd u setgħa li nagħmlu.

Is-Sistema Akkuzatorja u s-Sistema Inkwiżitorja

3. Il-liġi Ewropea prevista fil-paragrafu 1 għandha tiddetermina r-regoli ġenerali applikabbli għall-Uffiċċju tal-Prosekutur Pubbliku Ewropew, il-kondizzjonijiet li jirregolaw it-twettiq tal-funzjonijiet tiegħu, ir-regoli ta' proċedura applikabbli għall-attivitajiet tiegħu, kif ukoll dawk li jirregolaw l-ammissibilita' tal-provi, u r-regoli applikabbli għall-istharriġ ġudizzjarju tal-mizuri proċedurali meħuda minnu fit-twettiq tal-funzjonijiet tiegħu.

Waqt li għandkom tinnutaw kif kollox isir permezz ta' liġi Ewropea, innutaw ukoll li fost ir-regoli li l-liġi Ewropea tiddetermina hemm dawk li jirregolaw l-ammissibilita' tal-provi.

Fi kliem ieħor, xi provi jistgħu jiġu aċċettati meta xi persuna titressaq u tiġi akkuzata quddiem il-Qorti dwar xi haġa li tkun akkuzata li għamlet. Hawnhekk tajjeb li nġhidu li dan huwa sugġett delikat ħafna u m'għandniex spazju u mhux il-post li nittrattawh.

Madankollu, tajjeb li tkunu tafu li kull Stat għandu regoli dwar il-provi, u hemm affarijiet li l-liġi Maltija ma taċċettahomx, waqt li pajjiżi u Stati Membri oħra jaċċettawhom.

M'hemmx dubju li l-Unjoni Ewropea li l-maġġoranza ta' l-Istati Membri tagħha jimxu fuq is-sistema **"inkwiżitorja"** u mhux is-sistema **"akkuzatorja"** jdaħħlu

prinċipji li l-liġi Maltija ma taċċettahomx, imma la jkun hemm il-liġi Ewropea tkun tgħodd il-liġi Ewropea u mhux il-liġi Maltija.

Biex infissru x'inhuma s-sistemi li semmejna, is-sistema “**akkużatorja**” hija s-sistema li tintuża hawn Malta u fl-Ingilterra, fejn il-prosekuzzjoni li tkun qiegħda takkuża trid tipprowa l-akkużi tagħha, jiġifieri li l-akkużat huwa ħati ta' dak li tkun qiegħda takkużah bih sa dak il-grad li trid il-liġi.

Fis-sistema “**inkwiżitorja**”, u innutaw l-isem tagħha li huwa mnissel mill-“**Inkwiżituri**” u l-“**Inkwiżizzjoni**”, m'hijiex il-prosekuzzjoni li tkun qiegħda takkuża li trid tipprowa li l-akkużat huwa ħati, imma huwa l-akkużat li jrid jipprowa li m'huwiex ħati u huwa innoċenti.

Għalhekk tissejjaħ sistema inkwiżitorja, għaliex qisek qiegħed fi żmien l-inkwiżizzjoni fejn inti tiġi akkużat u tkun inti li trid tipprowa li m'intix ħati u mhux jipprowa li inti ħati min jakkużak.

Għaldaqstant, kulhadd jista' jgħid li l-Unjoni Ewropea hija Stat Federali fejn l-istituzzjonijiet tagħha, fosthom dawk li qiegħdin naraw issa, huma inkwiżituri li jinfurzew l-inkwiżizzjoni fuq iċ-ċittadini ta' l-Istati Membri.

Forsi mhux bit-torturi fuq il-ġisem taċ-ċittadini kif kienu jagħmlu l-inkwiżituri qabel, imma m'hemmx dubju li ċ-ċittadini qiegħdin jiġu ttorturati bit-taxxi u b'elf haġa' oħra ordnata mill-istituzzjonijiet inkwiżituri ta' l-Istat Federali ta' l-Unjoni Ewropea.

Qiegħdin taraw xi tfisser is-shubija fl-Istat Federali ta' l-Unjoni Ewropea? Ara dawn l-affarijiet hadd ma qalhom liċ-ċittadini Maltin qabel ir-referendum u l-elezzjoni għaliex kieku addio s-shubija.

Madankollu xorta waħda għadna nistgħu nitilqu l-lejla qabel għada. L-ewwel nett għaliex kif għedna fid-Dikjarazzjoni Solenni tagħna l-Unjoni Ewropea ħafet illegalment lil Malta, u t-tieni, il-Kostituzzjoni stess tagħraf li Stat Membru jista' jitlaq.

Infakkru li s-**Sovranita'** hija tal-poplu u mhux tal-politiċi. Jekk il-poplu jiddeċiedi li jitlaq mill-Unjoni Ewropea kif għandu l-jedd u s-setgħa li jagħmel hadd u xejn ma jista' jżommu.

Anzi l-politiċi hhuma obbligati jerggħu jikkonsultaw lill-poplu jekk iridx jibqa' f'dan il-jasar li ġew imdahhla fih bil-qerq u bl-ingann tal-politiċi.

Aktar Setgħat Jinghataw Mill-Kunsill Ewropew

4. Il-Kunsill Ewropew jista' fl-istess hin jew wara, jadotta deċiżjoni Ewropea li temenda l-paragrafu 1 sabiex twessa' l-poteri ta' l-Uffiċċju tal-Prosekutur Pubbliku Ewropew biex jinkludu l-kriminalità serja b'dimensjoni transkonfinali u li temenda b'dan il-mod il-paragrafu 2 fir-rigward ta' l-awturi u l-kompliċi ta' kriminalita' serja li tolqot iktar minn Stat Membru wiehed. Il-Kunsill Ewropew għandu jaġixxi b'mod unanimu wara li jikseb il-kunsens tal-Parlament Ewropew u wara li jikkonsulta l-Kummissjoni.

CNI Kampanja Helsien Nazzjonali

Innutaw kif il-Kunsill Ewropew qiegħed jingħata l-jedd u s-setgħa biex mhux biss l-Uffiċċju tal-Prosekutur Pubbliku Ewropew jingħata dawk il-jeddijiet u setgħat imsemmija f'din il-Kostituzzjoni, imma jista' permezz ta' liġi Ewropea jagħti aktar jeddijiet u setgħat lil dan l-Uffiċċju.

Dawn ukoll huma affarijiet li kienu ssemmev fil-liġi kriminali ta' l-Unjoni Ewropea, l-infami *Corpus Juris*. Mhux biss, imma ahna għandna wkoll konferma ta' dak li kien intqal dwar il-*Corpus Juris*, li kien ingħad li din kienet liġi embrijonika li trid tiġi żviluppata biex tkopri l-oqsma kollha kriminali.

Tant il-mexxejja ta' l-Unjoni Ewropea għandhom wiċċhom vili, li lanqas talbu li għallinqas il-Prosekutur Pubbliku Ewropew ikun jista' jidhol fejn jintlaqtu l-interessi tagħha, imma li jindaħal anki fejn l-allegati reati jkunu jaffettwaw aktar minn Stat Membru wieħed.

Bħal li kieku l-Istati Membri u l-istituzzjonijiet tagħhom m'għandhomx hila jmessu l-affarijiet tagħhom kif dejjem għamlu sa mit-twaqqif tagħhom. Imma r-raġuni hija li l-Unjoni Ewropea ma tafidax lill-awtoritajiet ta' l-Istati Membri u trid li kolloxx ikun taħt għajnejn u idejn l-awtoritajiet u l-istituzzjonijiet tagħha.

Qegħdin taraw li kif dejjem għedna l-Unjoni Ewropea mis-subgħa tiegħu l-id?

Tridu li l-Membri Parlamentari tagħna u ahna nkunu kompliċi f'dawn il-ħnizrijiet li hawn f'din il-Kostituzzjoni ta' l-Istat Federali ta' l-Unjoni Ewropea?

Jekk le, nfittxu nitilqu mill-Istat Federali ta' l-Unjoni Ewropea l-lejla qabel għada kif għandna kull jedd u setgħa li nagħmlu, tgħid x'tgħid l-Unjoni Ewropea u l-qaddejja mixtrija tagħha hawn Malta.

SEZZJONI 5

KOPERAZZJONI TAL-PULIZIJA

ARTIKOLU III-275

1. L-Unjoni għandha tistabbilixxi koperazzjoni tal-pulizija li tinvolvi l-awtoritajiet kompetenti kollha ta' l-Istati Membri, inkluża l-pulizija, s-servizzi tad-dwana u servizzi ohrajn ripressivi speċjalizzati fil-qasam tal-prevenzjoni jew tal-kxif ta' reati u ta' l-investigazzjonijiet tagħhom.

Servizzi Ripressivi

Waqt li koperazzjoni bejn il-pulizija ta' kull Stat u pajjiż hija dejjem tajba, innutaw li l-ewwel nett dan l-Artikolu jorbot lill-istituzzjonijiet ta' l-Istati Membri li jkun jridu bilfors jagħmlu dak li jkun ordnat lilhom, għaliex l-Unjoni Ewropea qiegħda tingħata l-jedd u s-setgħa li tistabbilixxi din il-koperazzjoni.

Barra minn hekk, innutaw kif anki jissemmew is-servizzi tad-dwana, u hawnhekk tajjeb li niftakru dak li allegatament intqal minn uffiċjal tad-dwana li issa l-gwardjani tad-dwana jridu jharsu l-interessi ta' l-Unjoni Ewropea.

Imma l-aktar li jrid jigi nnutat huwa dwar **is-servizzi ripressivi**, jew fi kliem ieħor li jagħmlu ripressjoni.

Għalkemm jista' jiftiehem li dawn huma daww is-servizzi bħall-pulizija li ma jhallux li jsiru ċerti affarijiet, jekk ikun hemm kwistjoni dwar ripressjoni ta' cittadini bl-iskuża biex jitharsu l-jeddijiet ta' l-Unjoni Ewropea, kull servizz ta' ripressjoni sejjer ikun jista' jsib kenn f'dan l-Artikolu.

Dan l-Artikolu qiegħed ifakkarna fil-proposta tal-liġi kriminali moqżieža ta' l-Unjoni Ewropea, il-*Corpus Juris*, fejn isir spjunaġġ fuq iċ-ċittadini ta' l-Istati Membri barra l-ħafna oxxenitajiet li kienu proposti fiha.

Spjunaġġ fuq iċ-Ċittadini

2. Għall-finijiet tal-paragrafu 1, liġijiet jew liġijiet kwadru Ewropej jistgħu jistabbilixxu miżuri li jikkonċernaw:

- a) il-ġabra, l-ħażna, l-ipproċessar, l-analiżi u l-iskambju ta' tagħrif rilevanti;**
- b) sostenn għat-tahriġ tal-persunal, u koperazzjoni dwar l-iskambju tal-persunal, dwar tagħmir u dwar ir-riċerka fil-kriminalità';**
- ċ) tekniċi investigattivi komuni biex jinkixfu forom serji ta' kriminalit' organizzata.**

Hekk sewwa hux? Liġi Ewropea sejra tkun tista' tordna kif għandha tingħabar, tinħażen, tigi pproċessata, analizzata u mibdula l-informazzjoni u tagħrif li jkollu

x'jaqsam ma' l-investigazzjonijiet fuq ċittadini ta' l-Istati Membri, fosthom ċittadini Maltin.

Dan iwaqqa għal kollox dak li tgħid il-liġi Maltija dwar il-protezzjoni ta' l-informazzjoni, għaliex minhabba li kull liġi Ewropea hija fuq il-liġijiet ta' l-Istati Membri, dak li tgħid il-liġi Ewropea jkun jgħodd u mhux il-liġi Maltija jew ta' xi Stat Membru ieħor.

Barra l-affarijiet l-oħra li jingħadu, innutaw kif sejjer ikun hemm tekniċi investigattivi komuni biex jikxfu forom serji ta' kriminalita' organizzata.

Tekniċi komuni jfisser li dawn ikunu komuni għall-Istati Membri, jew fi kliem ieħor, ikollhom jedd u setgħa li jmorru jinvestigaw fl-Istati Membri kollha.

Hija jew le sistema bħal ma hija l-FBI Amerikana li l-membri tagħha jistgħu jinvestigaw f'kull Stat Amerikan, anzi kif kriminal jaqsam minn Stat għall-ieħor issir kwistjoni federali fejn l-FBI awtomatikament għanda l-jedd u s-setgħa li tagħmel l-investigazzjonijiet tagħha?

Hawnhekk nergħu nirreferu għal-liġi kriminali moqzieza li kienet giet proposta għall-Unjoni Ewropea, jiġifieri l-*Corpus Juris*.

Din kienet proposta li tagħti l-jedd u s-setgħa li jiġu ttappjati t-telefons, l-internet, faxes, il-mezzi kollha ta' komunikazzjoni, li jittieħdu kompjuters, u dak kollu li l-Prosekutur Pubbliku Ewropew u l-awtoritajiet ta' l-Unjoni Ewropea jidrilhom biex jaraw jekk xi persuna tkunx għamlet jew tkunx bi ħsiebha tagħmel xi haġa kontra l-interessi finanzjarji ta' l-Unjoni Ewropea.

Dawk huma l-ħnizrijiet u l-qerq li wiehed isib fl-Istat Federali ta' l-Unjoni Ewropea u li kollha nħbew mill-poplu Malti, kemm mill-istess Unjoni Ewropea u kemm mill-ĠUDIET tal-poplu Malti u l-qaddejja servili **QUISLINGS** tagħha hawn Malta.

Koperazzjoni b'Liġi Ewropea

3. Liġi jew liġi kwadru Ewropea tal-Kunsill tista' tistabbilixxi miżuri li jikkoncernaw il-koperazzjoni fil-hidma bejn l-awtoritajiet previsti f'dan l-Artikolu. Il-Kunsill għandu jaġixxi b'mod unanimu wara li jikkonsulta l-Parlament Ewropew.

Dan ifisser li l-awtoritajiet imsemmija, jiġifieri l-pulizija u servizzi oħra ta' kull Stat Membru, sejrjn jkunu kkontrollati kif jkkoperaw flimkien bilfors permezz ta' liġi ta' l-Unjoni Ewropea.

Qegħdin taraw kif kollox isir b'liġijiet Ewropej, jew aħjar ta' l-Unjoni Ewropea, u b'hekk awtomatikament ikunu fuq kull liġi nazzjonali ta' l-Istati Membri?

Jista' Stat Membru jibqa' jkollu l-jedd skond il-liġi internazzjonali li jissejjah Stat jekk huwa jkun tilef il-jeddijiet u s-setgħat kollha mogħtija lilu mil-liġi internazzjonali kif inhuma mogħtija lil kull **Stat Indipendenti, Hieles u Sovran?**

ARTIKOLU III-276

1. Il-missjoni tal-Europol ghandha tkun li ssostni u ssahhah azzjoni mill-awtoritajiet tal-pulizija u servizzi ohrajn ta' ripressivi ta' l-Istati Membri u l-koperazzjoni reciproka taghhom fit-trazzin u l-glieda kontra l-kriminalita' serja li tolqot zewg Stati Membri jew iktar, it-terrorizmu u l-forom ta' kriminalita' li jolqtu interess komuni kopert minn politika ta' l-Unjoni.

L-Ewropol hija l-FBI ta' l-Unjoni Ewropea

L-ewwel nett naħsbu li hemm xi żball f'dan l-Artikolu, għaliex bil-Malti ma ngħidux “servizzi ohrajn ta' ripressivi”, imma jew “servizzi ohrajn ripressivi” jew “servizzi ohrajn ta' ripressjoni”.

Anki l-kliem użat “ripresjoni” jew “ripresivi” jagħtu l-ħsieb tal-mexxejja Ewropej li jridu jagħmlu ripressjoni mhux kif jingħad fuq il-kriminalita', imma fuq l-Istati Membri u ċ-ċittadini taghhom. Biex taraw id-differenza u t-traduzzjoni bażwija, bhala nota⁹ qegħdin ingibu dan il-paragrafu kif jidher fit-test Ingliż.

Kif tistgħu tinnutaw, minflok “servizzi ohra ta' nfużzar tal-liġi”, it-tradutturi kitbu “servizzi ta' ripressivi”, li anki kieku kitbu “servizzi ripressivi” xorta waħda juru li dak l-Istat jagħmel “ripresjoni”, jiġifieri ma jhallix liċ-ċittadini fil-liberta' li jitkellmu u jaġixxu b'mod hieles.

Tinsewx li bl-iskuża biex thares Stat Membru kontra attakk terroristiku, aktar qabel rajna li l-Unjoni Ewropea tista' tibgħat it-truppi tagħha f'dak l-Istat Membru, u rajna wkoll li ma jingħadx li dan isir fuq talba ta' dak l-Istat Membru.

L-Ewropol bil-Liġi Ewropea

2. Il-liġi Ewropea ghandha tiddetermina l-istruttura, l-funzjonament, il-kamp ta' azzjoni u l-kompiti tal-Europol. Dawn il-kompiti jistgħu jinkludu:

a) il-ġabra, l-ħażna, l-ipproċessar, l-analiżi u l-iskambju ta' tagħrif mgħoddi partikolarment mill-awtoritajiet ta' l-Istati Membri jew ta' pajjiżi jew korpi terzi;

b) il-kordinazzjoni, l-organizzazzjoni u l-implimentazzjoni ta' azzjoni investigattiva u operattiva mwettqa flimkien ma' l-awtoritajiet kompetenti ta' l-Istati Membri jew fil-kuntast ta' gruppi investigattivi kongunti, meta xieraq flimkien mal-Eurojust.

Din il-liġi ghandha wkoll tistabbilixxi l-proċeduri għal skrutinju ta' l-attivitajiet tal-Europol mill-Parlament Ewropew, flimkien mal-Parlamenti nazzjonali.

⁹ 1. Europol's mission shall be to support and strengthen action by the Member States' police authorities and other law enforcement services and their mutual cooperation in preventing and combating serious crime affecting two or more Member States, terrorism and forms of crime which affect a common interest covered by a Union policy.

CNI Kampanja Helsien Nazzjonali

Innutaw kif waqt li f'din il-Kostituzzjoni qeghdin jingħataw hafna jeddijiet u setghat, hafna mill-affarijiet li għandhom x'jaqsma ma' l-istruttura, funzjonament, kamp ta' azzjoni u kompiti ta' istituzzjonijiet ta' l-Istat Federali ta' l-Unjoni Ewropea jsiru permezz ta' ligijiet Ewropej, jew aħjar, ligijiet ta' l-Unjoni Ewropea.

Dan biex issa l-Unjoni Ewropea tingħata l-jedd u s-setgħa li tagħmel dawn il-ligijiet, imbagħad tkun tista', b'mod jew ieħor, tagħmel dak li trid u tagħti lill-istituzzjonijiet tagħha dak li jkun jidrilhom il-mexxejja tagħhom.

Innutaw kif din il-parti qiegħda twessa' l-kompiti, għaliex qiegħda ddaħhal ukoll kull informazzjoni miġbura minn pajjiżi terzi, jiġifieri dawk li ma jkunux Stati Membri ta' l-Unjoni Ewropea.

Mhux biss, imma nnutaw kif ligi Ewropea sejra tipprovdi dwar il-ġabra, hażna, l-ipproċessar, l-analizi u l-bdil ta' tagħrif.

Mogħti kif inhu mogħti, dan huwa tagħrif dwar nies li, jekk wiehed jaqta' l-kriminali, ikun qiegħed jingabar fuq kull min jidrilhom il-mexxejja ta' l-Unjoni Ewropea.

Innutaw kif imkien ma qiegħed jingħad f'dan is-subartiklu li l-informazzjoni tingabar trid tkun fuq affarijiet kriminali, u għalhekk, il-mexxejja ta' l-Unjoni Ewropea sejjer ikollhom jedd u setgħa li jiġbru l-informazzjoni kolha li jidrilhom fuq kull ċittadin ta' kull Stat Membru, inkluż it-twemmin, is-sħubija u l-attività politika taċ-ċittadini, reliġjon, u kull informazzjoni li l-mexxejja arroganti federalisti ta' l-Unjoni Ewropea jkun jidrilhom li għandhom jiġbru.

Imbagħad kienu jitkazaw bl-Unjoni Sovjetika u Stati oħra kommunisti għaliex kienu jiġbru l-informazzjoni u jispjunaw fuq iċ-ċittadini tagħhom meta l-Unjoni Ewropea mhux biss tagħmel l-istess jew aghar minnhom, imma saħansitra qiegħda ddaħhal dan il-jedd u setgħa tagħha fil-Kostituzzjoni.

Ara tassew li l-mexxejja ta' l-Unjoni Ewropea wiċċhom ma jisthix, m'għandhomx qatra żejt f'wiċċhom u wiċċhom aghar mill-ghatba tal-Klistanija.

Tidher jew le l-Unjoni Ewropea li qiegħda taġixxi bħala Stat Federali **TOTALITARJU** u din il-Kostituzzjoni li qiegħda tipproponi hija l-aħhar jew wiehed mill-aħhar passi biex issir mingħajr l-iċken dubju Stat Federali ta' l-Istati Uniti ta' l-Ewropa?

L-Ewropol Tordna u l-Forza Juzawha l-Istati Membri

3. Kull azzjoni operattiva mill-Ewropol għandha titwettaq flimkien u bi ftehim ma' l-awtoritajiet ta' l-Istati Membri li t-territorju tagħhom huwa konċernat. L-applikazzjoni ta' miżuri ta' forza għandha tkun ir-responsabbilta' esklużiva ta' l-awtoritajiet nazzjonali kompetenti.

Innutaw kif kull azzjoni operattiva titwettaq mill-Ewropol fit-territorju ta' l-Istati Membri, għalkemm bi ftehim magħhom. Tahsbu li jekk ma jiftehmx magħhom ma jagħmlux azzjonijiet sigrieti xorta' waħda? U b'liema jedd l-Ewropol twettaq azzjonijiet fl-Istati Membri?

[Nibqgħu nahdmu biex niksbu lura l-Indipendenza u l-Helsien mill-jasar u l- 580 hakma illegali kolonjali ta' l-Unjoni Ewropea fuq Malta u fuq il-poplu Malti](#)

CNI Kampanja Helsien Nazzjonali

Mela tassew li kif għedna li din hija bħal ma hija l-FBI Amerikana, bid-differenza biss, sakemm ikun twaqqaf għal kollox l-Istat Federali Ewropew ta' l-Unjoni Ewropea, li l-operazzjonijiet jitwettqu bi ftehim ma' l-awtoritajiet nazzjonali.

Fl-istess waqt, innutaw li kull applikazzjoni ta' forza tkun ir-risponsabbilta' esklussiva ta' l-awtoritajiet nazzjonali.

Dan biex waqt li l-Ewropol tkun xorta waħda waslet għal dak li riedet, kull azzjoni ta' forza jkunu risponsabbli għaliha l-awtoritajiet nazzjonali, biex jekk xi haġa tmur hazin jew anki jmutu xi nies, jew jekk jagħmlu xi haġa li mhux suppost ikunu għamlu, ikunu l-awtoritajiet nazzjonali li jkunu risponsabbli u mhux l-Ewropol, għaliex ikunu huma li jkunu wżaw il-forza jew għamlu dak li mhux suppost għamlu.

Qegħdin taraw kemm huma makakki u jilhqilhom il-mexxejja arroganti federalisti ta' l-Istat Federali ta' l-Unjoni Ewropea?

ARTIKOLU III-277

Liġi jew liġi kwadru Ewropea tal-Kunsill għandha tistabbilixxi l-kondizzjonijiet u l-limitazzjonijiet li tahtom l-awtoritajiet kompetenti ta' l-Istati Membri previsti fl-Artikoli III-270 u III-275 jistgħu joperaw fit-territorju ta' Stat Membru iehor flimkien, u bi ftehim ma' l-awtoritajiet ta' dak l-Istat. Il-Kunsill għandu jaġixxi b'mod unanimu wara li jikkonsulta l-Parlament Ewropew.

Awtoritajiet ta' Stat Membru Joperaw fi Stat Membru Iehor

Innutaw l-arroganza ta' l-Unjoni Ewropea li mhux biss tindahal kif għandhom isiru l-affarijiet, imma anki kif u kemm għandhom jaħdmu flimkien l-awtoritajiet ta' l-Istati Membri fit-territorju ta' Stat Membru iehor.

Tgħid dan qiegħed jingħad għaliex jekk jaħdmu wisq flimkien jistgħu jikxfu xi haġa li ma jkunx tajjeb għall-Unjoni Ewropea jew għall-Europol li tinkixef u għalhekk qiegħda ssir din il-limitazzjoni?

Għaliex jekk diversi Stati jiftehmu li jistgħu jagħmlu ċerti investigazzjonijiet flimkien, x'jedd għandha l-Unjoni Ewropea li tindahal u permezz ta' liġi Ewropea tiddeċiedi sakemm għandu jkun hemm ftehim u kooperazzjoni bejniethom li jista' jkun anqas milli dak li jkunu ftehemu jew ikunu bi hsiebhom jiftehmu dawk l-Istati Membri?

Fuq kollox, b'liema jedd tigi l-Unjoni Ewropea tordna li Stati Membri għandhom jedd li jagħmlu investigazzjonijiet fit-territorju ta' Stat Membru iehor?

Forsi dak l-Istat Membru ma jkunx irid investigaturi barranini fit-territorju tiegħu.

Imma bilhaqq, it-territorju m'għadux territorju ta' l-Istati Membri, imma sar territorju ta' l-Unjoni Ewropea.

CNI Kampanja Helsien Nazzjonali

Qegħdin taraw l-arroganza u l-wiċċ mingħajr żejt u aġar mil-għatba tal-Klistanija li għandhom il-mexxejja arroganti, federalisti, imperjalisti, kolonjalisti, ta' qalb hadra u xierfa u mingħajr kuxjenza ta' l-Unjoni Ewropea?

Tridu li nibqgħu f'dan il-jasar ta' kolonjalizmu li dahhluna l-**ĠUDIET** ta' Malta u tal-poplu Malti u l-**QUISLINGS** li lesti jmexxu skond ma jordnalhom il-barrani ta' l-Unjoni Ewropea minn Brussell?

Jekk le triq waħda għandna.

Dik li nitilqu mill-Unjoni Ewropea kif għandna kull jedd u setgħa li naghmlu jgħidu x'jgħidu l-**ĠUDIET** u l-**QUISLINGS** mixtrija ta' l-Unjoni Ewropea.

KAPITOLU V

**OQSMA FEJN L-UNJONI TISTA' TIDDEĊIEDI LI TIEHU
AZZJONI TA' SOSTENN, TA' KORDINAZZJONI
JEW KUMPLIMENTARI**

SEZZJONI 1

SAHHA PUBBLIKA

ARTIKOLU III-278

1. Ghandu jiġi żgurat livell gholi ta' protezzjoni tas-sahha tal-bniedem fid-definizzjoni u fl-implimentazzjoni tal-politika u l-attivitajiet kollha ta' l-Unjoni.

Azzjoni mill-Unjoni, li ghandha tikkumplimenta l-politika nazzjonali, ghandha l-ghan li ttejjeb is-sahha pubblika, kif ukoll trazzan il-mard u l-infezzjonijiet tal-bniedem u l-kawzi ta' perikolu ghas-sahha fizika u mentali. Din l-azzjoni ghandha tkopri wkoll:

a) il-ġlieda kontra l-ikbar flagelli ghas-sahha, billi tippromwovi riċerka dwar il-kawzi tagħhom, it-trasmissjoni tagħhom u l-prevenzjoni tagħhom, kif ukoll l-informazzjoni u l-edukazzjoni dwar is-sahha;

b) il-kontroll ta' theddid transkonfinali serju ghas-sahha, l-allert fuq dan it-theddid u l-ġlieda kontrihom. L-Unjoni ghandha tikkumplimenta l-azzjoni ta' l-Istati Membri fit-tnaqqis ta' l-effetti ta' hsara ghas-sahha mid-droga, inklużi t-tagħrif u l-prevenzjoni.

Indhil fil-Qasam tas-Sahha

Hawnhekk naraw li anki fil-qasam tas-sahha tindaħal l-Unjoni Ewropea. Waqt li huwa tajjeb li l-Unjoni Ewropea tagħti l-ġhajjnuna tagħha biex kull Stat Membru jkollu l-aħjar servizz tas-sahha u jitneħħa kull periklu kif ukoll issir ir-riċerka dwar is-sahha u l-mard, ma nistgħux ma nikkummentawx dwar id-drogi.

Hawnhekk infakkru li minhabba li l-Unjoni Ewropea ordnat it-tneħħija ta' kull kontroll fuq il-fruntieri bejn l-Istati Membri, il-kriminalita' splodiet 'il fuq għaliex kull kriminal jista' jmur fejn irid mingħajr l-ebda kontroll, kif jistgħu jixhdu l-awtoritajiet ta' l-Istati Membri.

Mhux biss, imma fejn kien hemm każi ta' droga, bħal ma kien hemm fil-Greċja fejn persuna li nqabdet bid-droga giet ordnata li ma tidholx fit-territorju Griek għal għomorha kif kienet tgħid il-liġi Grieka, Il-Qorti ta' l-Unjoni Ewropea qalet li l-liġi Grieka kienet tikser il-jeddijiet mogħtija mill-Unjoni Ewropea li wiehed imur joqgħod fejn irid fit-territorju ta' kull Stat Membru.

Kif tista' għalhekk titwemmen l-Unjoni Ewropea li tassew trid tikkontrolla d-droga?

Bl-istess mod, kif jista' jinżamm kontroll fuq is-saħħa jekk l-Unjoni Ewropea tordna li jkun hemm moviment ħieles tan-nies bejn l-Istati Membri kollha bit-tixrid tal-mard kollu li dan il-moviment iġib miegħu?

Kif jista' jinżamm livell għoli ta' ħarsien tas-saħħa jekk l-Unjoni Ewropea trid li jekk jista' jkun kollox ikun tal-privat u mmexxi mill-privat li għas-servizzi tiegħu trid thallas il-belli liri?

Jista' għalhekk ikun hemm livell għoli tas-saħħa jekk hafna nies ma jkunux jistgħu jieħdu s-servizz li jkunu jinħtieġu għaliex ma jkollhomx il-mezzi finanzjarji bizzejjed biex jixtru s-servizzi tas-saħħa?

Hawnhekk neġġu niġbdu l-attenzjoni tagħkom li s-subinċiż (b) jitkellem dwar **“il-kontroll ta' theddid transkonfinali serju għas-saħħa”**.

Kif għedna aktar qabel, titkellem dwar konfini u transkonfini, jiġifieri li jmorru minn konfini għall-oħra, huwa meta titkellem dwar Kunsilli Lokali u mhux dwar Stati fejn titkellem dwar fruntieri jew trans-fruntieri.

Għaldaqstant, bir-rispett kollu lejn il-Kunsilli Lokali, l-Unjoni Ewropea tqis lill-Istati Membri u l-Parlamenti nazzjonali tagħhom biss bħala Kunsilli Lokali li jistgħu jagħmlu biss dak li jtihom permess jew iħallihom jagħmlu l-Gvern Ċentrali.

Fil-każ li qegħdin insemmu, l-Istati Membri u l-Parlamenti nazzjonali jithallew jagħmlu biss dak li jippermettilhom jew iħallihom jagħmlu l-Istat Federali, jiġifieri l-Unjoni Ewropea.

Aktar Indhil mill-Unjoni Ewropea

2. L-Unjoni għandha thegġegħ koperazzjoni bejn l-Istati Membri fl-oqsma previsti f'dan l-Artikolu u, jekk meħtieġ, tagħti sostenn għall-azzjoni tagħhom. B'mod partikolari għandha thegġegħ koperazzjoni bejn l-Istati Membri sabiex titjeb il-komplimentarita' tas-servizzi tas-saħħa tagħhom fir-regġuni ta' fruntiera.

L-Istati Membri għandhom, flimkien mal-Kummissjoni, jikkordinaw bejniethom il-politika u programmi tagħhom fl-oqsma previsti fil-paragrafu 1. Il-Kummissjoni tista' f'kuntatt mill-qrib ma' l-Istati Membri, tiehu kull inizjattiva utli biex tippromwovi din il-kordinazzjoni, b'mod partikolari inizjattivi maħsuba għall-istabbiliment ta' linji gwida u indikaturi, l-organizzazzjoni ta' l-iskambju ta' l-aħjar Prattika, u t-thejjija ta' l-elementi meħtieġa għall-kontroll u l-valutazzjoni perjodiċi. Il-Parlament Ewropew għandu jinżamm kompletament infurmat.

Waqf li huwa tajjeb li l-Unjoni Ewropea tinkoraġġixxi l-kooperazzjoni bejn l-Istati Membri fil-qasam tas-saħħa u l-oħra msemmija, ma tantx tista' titwemmen li thegġiġhom meta fil-qasam tad-droga meta tgħid mod u tagħmel iehor kif urejna aktar qabel.

Madankollu, l-aktar li rridu niġbdu l-attenzjoni għalih huwa fejn jingħad li l-Kummissjoni tista', f'kuntatt mill-qrib ma' l-Istati Membri, tiegħu kull inizzjattiva "siewja", għaliex bil-Malti ngħidu "siewja" u mhux "utli", sabiex tippromwovi din il-koperazzjoni, "**b'mod partikolari inizzjattivi mahsuba għall-istabbiliment ta' linji gwida u indikaturi**".

Madankollu, l-aktar li rridu niġbdu l-attenzjoni għalih huwa li kif jingħad, "**Il-Kummissjoni tista' f'kuntatt mill-qrib ma' l-Istati Membri, tiegħu kull inizzjattiva utli biex tippromwovi din il-kordinazzjoni**".

Dan ifisser li l-Unjoni Ewropea bi skuża ta' "**kull inizzjattiva**", sejra tkun tista' tagħmel anki liġijiet Ewropej sabiex tippromwovi din il-kordinazzjoni.

Qegħdin taraw kif jekk ma tagħmilx liġijiet Ewropej, regolamenti, linji gwida, jew tiegħu deċiżjonijiet Ewropej ma tkunx Unjoni Ewropea? Kollox regolat mill-Unjoni Ewropea, kollox kif tgħid hija.

Koperazzjoni Ordinata ma' Pajjiżi Terzi

3. L-Unjoni u l-Istati Membri għandhom jiffavorixxu l-koperazzjoni ma' pajjiżi terzi u ma' l-organizzazzjonijiet internazzjonali kompetenti fil-qasam tas-saħħa pubblika.

Huwa tajjeb li kulhadd jikkopera ma' xulxin biex tithares is-saħħa tal-poplu, imma kien hemm hteġa li jitniżżel fil-Kostituzzjoni u tiġi l-Unjoni Ewropea biex tgħid lill-Istati Membri biex jikkoperaw ma' pajjiżi terzi u organizzazzjonijiet fil-qasam tas-saħħa pubblika, bħal li kieku dawn qatt ma għamlu hekk?

Dan huwa eżempju ieħor ta' l-ordnijiet ta' l-Istat Federali ta' l-Unjoni Ewropea.

Liġi Ewropea u Mizuri fil-Qasam tas-Saħħa

4. B'deroga mill-Artikolu I-12(5) u l-Artikolu I-17(a) u skond l-Artikolu I-14(2)(k), liġi jew liġi kwadru Ewropea għandha tikkontribwixxi sabiex jinkisbu l-għanijiet previsti f'dan l-Artikolu billi tistabbilixxi l-mizuri li ġejjin sabiex jiġu affrontati l-problemi komuni dwar is-sigurta':

a) mizuri li jgħolqu standards għolja ta' kwalita' u sigurta' fir-rigward ta' organi u sustanzi ta' oriġini umana, demm u derivati tad-demm; dawn il-mizuri għandhomx jimpedixxu l-ebda Stat Membru milli jzomm fis-seħħ jew idahhal mizuri protettivi aktar stretti;

b) mizuri fl-oqsma veterinarji u fitosanitarji li għandhom bħala l-għan dirett tagħhom il-protezzjoni tas-saħħa pubblika;

ċ) mizuri li jstabbilixxu standards għolja ta' kwalita' u sigurta' għall-prodotti mediċinali u t-tagħmir għall-użu mediku;

d) mizuri dwar il-kontroll, l-allert u l-ġlieda kontra theddid serju transkonfinali għas-saħħa.

Din il-liġi jew liġi kwadru Ewropea ghandha tiġi adottata wara konsultazzjoni mal-Kumitat tar-Regjuni u mal-Kumitat Ekonomiku u Soċjali.

Waqt li huwa tajjeb li jkun hemm l-aqwa livelli ta' ħarsien għas-saħħa pubblika speċjalment minħabba t-tixrid tal-mard, speċjalment dak qerriedi, huwa tajjeb ukoll li jkun hemm l-inqas livelli li kulhadd għandu jkun konformi magħhom kif huwa tajjeb ukoll li Stat Membru jista' jagħmel livelli aktar għolja minn dawk magħmula minn xi liġi Ewropea.

Madankollu, u speċjalment dwar subinċiż (b), aktar 'il quddiem irridu naraw kemm dan ikun jista' jsir, għaliex jekk niftakru fil-każ tal-baqra l-miġnuna meta Franza ma riedix timporta laħam mill-Ingilterra, wara xi żmien l-Unjoni Ewropea ddeciediet li dan il-laħam għandu jibda jiġi mpurtat u kienu ttieħdu passi kontra Franza għaliex ma riedix li timporta minn dan il-laħam.

Naqblu wkoll li jkun hemm miżuri li jħarsu s-saħħa billi jkun hemm livelli għoljin ta' kwalita' tal-mediċini, imma ma naqblux mal-Gvern li għamel bilfors ir-registrazzjoni tal-mediċini bi ħlasijiet kbar u bi ħlasijiet hafna akbar jekk ma jkunux gejjin minn Stat Membru ta' l-Unjoni Ewropea, tant li l-poplu Malti sejjer jispiċċa mingħajr eluf ta' mediċini li kien imdorri bihom.

Bl-istess mod naqblu ma “**mizuri dwar il-kontroll, l-allert u l-għlieda kontra theddid serju transkonfinali għas-saħħa**” msemmija fis-subinċiż (d), imma hawn irridu niġbdu l-attenzjoni dwar il-kelma “**transkonfinali**”. Din tfigħer bejn il-konfini, jew aħjar li jaqbu l-konfini ta' l-Istati Membri, u din il-kelma għandha tifsira kbira.

Tinsewx li għidna l-attenzjoni tagħkom kemm-il darba li l-Unjoni Ewropea tqis it-territorju ta' l-Istati Membri bħala territorju tagħha. Il-kelma “**transkonfinali**” tkompli tikkonferma dan, għaliex kieku t-territorju ta' l-Istati Membri għadu jitqies tagħhom, ma kienx jingħad “**transkonfinali**”, jiġifieri li taqşam il-konfini jew limiti, imma “**transfruntieri**”, jiġifieri li taqşam il-fruntieri.

Għaldaqstant, din hija konferma oħra li t-territorju ta' l-Istati Membri spiċċa u l-Istati Membri spiċċaw, bir-rispett kollu, qishom Kunsilli Lokali, għaliex huwa meta wiehed jitkellem fuq Kunsilli Lokali li jitkellem dwar “**konfini**”, waqt li jitkellem dwar “**fruntieri**” meta jitkellem dwar Stati.

Nerġgħu nfakkru wkoll li għalkemm naqblu ma' ċerti provvedimenti tal-Kostituzzjoni għaliex huma tajbin, ma nistgħux naqblu mal-Kostituzzjoni, għaliex il-fatt li l-Unjoni Ewropea jkollha Kostituzzjoni jfisser li dan huwa l-aħħar, jew kważi l-aħħar pass biex jitwaqqaf l-Istat Federali ta' l-Unjoni Ewropea kif dejjem kien ippjanat mill-federalisti Ewropej.

Aktar Indhil u Liġijiet

5. Liġi jew liġi kwadru Ewropea tista' wkoll tistabbilixxi miżuri għal incentivi mahsuba biex iħarsu s-saħħa umana u b'mod partikolari għall-għlieda kontra l-ikbar flagelli transkonfinali għas-saħħa, kif ukoll miżuri li għandhom bħala għan dirett il-protezzjoni tas-saħħa pubblika fir-rigward tat-tabakk u l-abbuż ta' l-alkohol, eskluża kull armonizzazzjoni tal-liġijiet u r-regolamenti ta' l-Istati

Membri. Ghandha tiġi adottata wara konsultazzjoni mal-Kumitat tar-Regjuni u l-Kumitat Ekonomiku u Soċjali.

Waqt li huwa tajjeb li jkun hemm liġijiet biex tithares is-saħħa pubblika, ma rridux ninsew li l-Istati Membri żgur li jieħdu l-passi kollha biex jitharsu ċ-ċittadini u kull min ikun hemm fit-territorju tagħhom.

Kif ma rridux ninsew li meta Franza ma ħallietx li jidhol laħam taċ-ċanga mill-Ingliterra minhabba l-marda tal-baqra l-miġnuna kienu ttieħdu passi kontriha mill-Unjoni Ewropea għaliex l-Unjoni Ewropea kienet iddeċidiet li l-periklu kien spiċċa.

Kif tista' l-Unjoni Ewropea titwemmen li trid tagħmel il-liġijiet Ewropew biex kull Stat Membru jhars is-saħħa pubblika jekk meta kien hemm Stat jew Stati Membri li għamlu hekk ħadet passi kontrihom għaliex qalet li l-periklu kien spiċċa?

Dan sar biss għaliex l-Unjoni Ewropea mhux tassew li għandha għal qalbha s-saħħa pubblika, imma għaliex dan kien ifixkel il-prinċipju tas-suq ħieles mingħajr ebda rażan li huwa l-Alla falz tagħha li jiġi qabel is-saħħa taċ-ċittadini ta' l-Istati Membri.

Nerġgħu niġbdu l-attenzjoni tagħkom li billi jingħad li hija eskluża l-armonizzazzjoni tal-liġijiet ta' l-Istati membri ma tisser xejn, għaliex kull liġi ta' l-Unjoni Ewropea tkun aqwa u fuq kull liġi nazzjonali u għalhekk ma jkunx hemm ħtieġa ta' armonizzazzjoni tal-liġijiet ta' l-Istati Membri.

Rakkomandazzjonijiet mill-Kunsill

6. Għall-finijiet ta' dan l-Artikolu, il-Kunsill, fuq proposta mill-Kummissjoni, jista' wkoll jadotta rakkomandazzjonijiet.

Dan is-subartikolu qiegħed biex jgħaddi ż-żmien bin-nies għax jistgħu jaħsbu li l-Unjoni Ewropea tieqaf meta tagħmel rakkomandazzjoni meta l-fatti juru, kif anki jingħad aktar 'il fuq, li l-Unjoni Ewropea tista' tagħmel liġijiet imsejja Ewropej jew kwadri Ewropej biex tilhaq l-għanijiet tagħha.

Tinsewx li wara r-rakkomandazzjonijiet jiġu r-regolamenti u l-liġijiet Ewropej jekk l-Unjoni Ewropea tara li l-Istati Membru ma mxewx mar-rakkomandazzjonijiet tagħha u huwa għalhekk li dan is-subartikolu huwa maħsub mill-mexxejja ta' l-Unjoni Ewropea biex iqarrqu bin-nies.

Azzjoni ta' l-Unjoni

7. Azzjoni ta' l-Unjoni għandha tirrispetta ir-responsabbiltajiet ta' l-Istati Membri għad-definizzjoni tal-politika tagħhom tas-saħħa u għall-organizzazzjoni u l-forniment ta' servizzi tas-saħħa u tal-kura medika. Ir-responsabbiltajiet ta' l-Istati Membri għandhom jinkludu l-amministrazzjoni tas-servizzi tas-saħħa u tal-kura medika u l-allokkazzjoni tar-rizorsi assenjati lilhom. Dawn il-mizuri previsti fil-paragrafu 4(a) m'għandhomx jolqtu disposizzjonijiet nazzjonali dwar id-donazzjoni jew l-użu ta' organi u demm għal skop mediku.

CNI Kampanja Helsien Nazzjonali

Suppost li dak li tagħmel l-Unjoni Ewropea jirrispetta dak li l-Istati Membri jistgħu jagħmlu fil-qasam tas-saħħa pubblika, imma kulhadd jaf kemm il-mexxejja ta' l-Unjoni Ewropea jirrispettaw lill-Istati Membri.

Hawnhekk infakkru dak li għedna dwar Franza u l-baqra l-mignuna li huwa eżempju wiehed biss, għalkemm kien hemm okkażjonijiet oħra fejn l-Unjoni Ewropea ordnat li prodotti minn Stati Membri jithallew jidhlu minkejja l-oppożizzjoni ta' Stati Membri oħra għaliex inghad li l-passi li kienu hadu l-Istati Membri biex iwaqqfuhom kienu biss biex isir ostaklu għal dawk il-prodotti.

Min-naħa l-oħra, għalmenu l-Istati Membri għadhom s'issa jirregolaw id-donazzjoni, jew aħjar l-għoti u l-użu ta' organi u demm għal għan mediku, imma ma nafux kemm dan idum.

Għedna s'issa minħabba li l-Unjoni Ewropea, kif stajtu taraw bl-aktar mod ċar anki minn din il-Kostituzzjoni, tindaħal f'kollox u kullimkien, u ma trid xejn biex tindaħal anki f'dan il-qasam u f'oqsma oħra li jistgħu jkunu sensitivi moralment għall-Istati Membri u ċ-ċittadini tagħhom.

Ma niskantaw b'xejn għaliex għall-mexxejja federalisti, imperjalisti u kolonjalisti ta' l-Unjoni Ewropea, ta' qalb hadra u xierfa, li m'għandhomx kuxjenza u li wiċċhom mingħajr qatra żejt u aghar mill-għatba tal-Klistanija l-uniku Alla falz tagħhom huwa s-suq hieles mingħajr l-ebda rażan u ma għandhom l-ebda morali.

SEZZJONI 2

INDUSTRIJA

ARTIKOLU III-279

1. L-Unjoni u l-Istati Membri ghandhom jassiguraw li jeżistu l-kondizzjonijiet mehtieġa għall-kompetittività ta' l-industrija ta' l-Unjoni.

Għal dak il-ghan, skond sistema ta' swieq miftuħa u kompetittivi, l-azzjoni tagħhom għandha tkun immirata lejn:

- a) li jithaffef l-aġġustament ta' l-industrija għal bidliet strutturali;**
- b) l-inkoraġġiment ta' ambjent favorevoli għall-inizjattiva u għall-iżvilupp ta' intrapriżi fl-Unjoni kollha, partikolarment intrapriżi zghar u ta' daqs medju;**
- c) l-inkoraġġiment ta' ambjent favorevoli għal koperazzjoni bejn intrapriżi;**
- d) li jiffavorixxu l-ahjar sfruttament tal-potenzjal industrijali tal-politika ta' innovazzjoni, riċerka u żvilupp teknoloġiku.**

L-Alla Falz ta' l-Unjoni Ewropea

Jista' jibqa' l-iċken dubju li s-suq hieles mingħajr l-ebda rażan huwa l-Alla falz ta' l-Unjoni Ewropea?

Innutaw ukoll kif ma jingħadx “**l-industrija ta' l-Istati Membri**”, imma jingħad “**l-industrija ta' l-Unjoni**”. Jista' jibqa' l-iċken dubju li lanqas l-industrija m'għadhiex titqies li hija ta' l-Istati Membri, imma hija meqjusa li hija ta' l-Unjoni Ewropea?

Jista' jibqa' l-iċken dubju li l-Unjoni Ewropea diġa' tqis lilha nfisha Stat Federali meta anki l-industrija tqisha bħala li hija tagħha u mhux ta' l-Istati Membri?

Konsultazzjoni u Kordinament ta' l-Azzjoni

2. L-Istati Membri għandhom jikkonsultaw lil xulxin flimkien mal-Kummissjoni u, meta mehtieġ, għandhom jikkordinaw l-azzjoni tagħhom. Il-Kummissjoni tista' tiehu kull inizjattiva utli sabiex tippromwovi din il-kordinazzjoni, b'mod partikolari inizjattivi li jimmiraw għall-istabbiliment ta' linji gwida u indikaturi, l-organizzazzjoni ta' skambju ta' l-ahjar prattika, u t-thejjija ta' l-elementi mehtieġa għall-kontroll u l-valutazzjonijiet perjodiċi. Il-Parlament Ewropew għandu jinżamm kompletament infurmat.

Qegħdin taraw kif anki f'dan il-qasam il-Kummissjoni qiegħda tingħata l-jedd u s-setgħa li tiehu kull inizjattiva u tagħmel linji ta' gwida, li kif għedna aktar qabel ma huma linji gwida għaliex trid timxi magħhom bilfors?

CNI Kampanja Helsien Nazzjonali

Innutaw kif l-Istati Membri jridu jikkonsultaw lil xulxin u mal-Kummissjoni u jikkordinaw l-azzjoni tagħhom flimkien u għaldaqstant Stat Membru ma jistax jieħu azzjonijiet individwali li tkun taqbel għalih biex iġib 'il quddiem l-industrija tiegħu.

Innutaw kif il-Kummissjoni thejji l-elementi meħtieġa għall-kontroll u l-valutazzjonijiet perjodiċi.

Dan ifisser mhux biss li l-kontroll se jkun għand il-Kummissjoni u mhux għand l-Istati Membri, imma li l-Istati Membri jridu jibgħatu l-informazzjoni kollha dwar l-industrija tagħhom biex ikunu jistgħu jsiru l-valutazzjonijiet perjodiċi.

Innutaw kif anki l-Parlament Ewropew huwa njonat, għaliex kieku ma kienx jingħad li għandu jinżamm infurmat għal kollox, imma li jiġi kkonsultat ukoll biex jaraw xi tkun l-opinjoni tal-membri tiegħu.

Qegħdin taraw kemm il-Kummissjoni qegħda tingħata saħħa aktar mill-Istati Membri u anki minn istituzzjonijiet oħra ta' l-istess Unjoni Ewropea? Jidher it-thaddim fil-prattika ta' istituzzjonijiet ta' Stat Federali kif dejjem kien maħsub li tkun l-Unjoni Ewropea?

Ligijiet Ohra Ewropei

3. L-Unjoni għandha tikkontribwixxi biex jintlahqu l-ghanijiet stabbiliti fil-paragrafu 1 permezz tal-politika u l-attivitajiet li twettaq taht disposizzjonijiet oħra tal-Kostituzzjoni. Liġi jew liġi kwadru Ewropea tista' tistabbilixxi miżuri speċifiċi bhala sostenn għall-azzjoni mehuda fl-Istati Membri sabiex jintlahqu l-miri stabbiliti fil-paragrafu 1, bl-esklużjoni ta' kull armonizzazzjoni tal-liġijiet u r-regolamenti ta' l-Istati Membri. Għandha tiġi adottata wara konsultazzjoni mal-Komitat Ekonomiku u Soċjali.

Din is-Sezzjoni m'għandhiex tipprovdi bażi biex l-Unjoni ddahhal xi miżura li tista' twassal għal distorsjoni tal-kompetizzjoni jew li jkun fiha disposizzjonijiet tat-taxxa jew disposizzjonijiet dwar id-drittijiet u l-interessi ta' haddiema impjegati.

Innutaw kif kollox f'kull qasam isir permezz ta' liġi jew liġi kwadru Ewropea halli l-Istati Membri ma jibqalhom l-ebda għażla.

Innutaw kif l-ebda miżura ma tista' tittieħed jekk din tkun tista' twassal għal tgħawwiġ tal-kompetizzjoni.

Barra minn hekk, ma nistgħux ma ninnutawx li taht din is-sezzjoni, l-Unjoni Ewropea ma tistax tagħmel miżuri dwar id-drittijiet u l-interessi ta' haddiema mpjegati.

Kieku l-Unjoni Ewropea kellha tassew il-haddiema għal qalbha ma kienx jingħad hekk meta nafu li hemm Stati Membri fejn il-haddiema għandhom kundizzjonijiet ħżiena u pagi baxxi.

Il-mexxejja ta' l-Unjoni Ewropea jagħmlu hekk apposta halli l-kapitalisti tagħha jkunu jistgħu jisfruttaw lill-haddiema billi jnehħu l-fabbriki u l-industriji tagħhom

[Nibqgħu nahdmu biex niksbu lura l-Indipendenza u l-Helsien mill-jasar u l- 590 hakma illegali kolonjali ta' l-Unjoni Ewropea fuq Malta u fuq il-poplu Malti](#)

CNI Kampanja Helsien Nazzjonali

minn Stati Membri lejn Stati Membri oħra fejn il-ħaddiema jkollhom kundizzjonijiet tax-xogħol u pagi aghar minn dawk ta' Stati Membri oħra.

Ftakru wkoll li l-mexxejja ta' qalb hadra u xierfa u mingħajr kuxjenza ta' l-Unjoni Ewropea għalhekk ukoll iridu li jkun hemm moviment hieles tal-ħaddiema halli l-ħaddiema li jmorru fi Stat Membru ieħor jkomplu jkissru l-ħaddiema ta' dak l-Istat Membru li jkunu marru fih għaliex jaċċettaw kundizzjonijiet u pagi inqas milli jkunu jistgħu jaċċettaw il-ħaddiema ta' dak l-Istat Membru.

Dwar li tiġi maqtuha barra kull armonizzazzjoni ma jfisser xejn, għaliex il-ligi Ewropea tista' tagħmel dawk il-provvedimenti li l-mexxejja ta' l-Unjoni Ewropea jkun jidrilhom u b'hekk ma jkunx hemm hteġa li l-ligijiet nazzjonali jiġu armonizzati.

**KULTURA
ARTIKOLU III-280**

1. L-Unjoni ghandha tikkontribwixxi għall-fjoritura tal-kulturi ta' l-Istati Membri, waqt li tirrispetta d-diversita' nazzjonali u reġjonali tagħhom u fl-istess hin tirrizalta l-patrimonju kulturali komuni.

Fl-Unjoni Ewropea Jikbru Fjuri?

Indhil mill-Unjoni Ewropea anki fil-qasam tal-kultura. Imma kif tista' tirrispetta l-kulturi differenti u d-diversita' nazzjonali u reġjonali ta' l-Istati Membri jekk inti trid li kollox ikun l-istess fl-Istati Membri kollha?

Tajjeb li niehdu l-okkażjoni biex infakkru li bil-Malti ma ngħidux **'fjoritura'**, imma **'jwarrdu'**, għalkemm jista' jkun li ma ntqalx hekk għaliex tinsewx li skond ma nkiteb, fil-Parlament tagħna ma jikbrux fjuri u fl-Unjoni Ewropea ma jikbrux ward, u għalhekk ma jwarrdux.

Anki l-kelma **"tirrizalta"** ma nafux minn fejn gabuha t-tradduturi li qalbu l-Kostituzzjoni għall-ilsien Malti.

Fit-test Inġliż jingħad **"and at the same time bringing the common cultural heritage to the fore"**, li bil-Malti ssir **"u fl-istess hin iġġib il-wirt kulturali komuni 'l quddiem"**.

Imma jekk ma jsirx hekk u jippruvaw iħawwdu lil min ma jifhimx il-kliem tqil u mhawwad ivvintat minnhom ma jkunux jistgħu jiġġustifikaw il-hlas enormi li hađu biex qalbu din il-Kostituzzjoni għall-ilsien Malti.

Il-Mira ta' l-Azzjoni

2. L-azzjoni mill-Unjoni ghandha tkun immirata biex thegġeg koperazzjoni bejn Stati Membri u, jekk ikun mehtieg, biex tappoġġa u biex tikkumplimenta l-azzjoni tagħhom fl-oqsma li ġejjin:

- a) it-titjib ta' l-għarfien u t-tixrid tal-kultura u l-istorja tal-popli Ewropej;**
- b) il-konservazzjoni u s-salvagwardja tal-patrimonju kulturali ta' importanza Ewropea;**
- ċ) l-iskambji kulturali mhux kummerċjali;**
- d) il-holqien artistiku u litterarju, inkluż is-settur awdjoviziv.**

Min sejjer jiddeċidi jekk ikunx hemm hteġa li l-Unjoni Ewropea tieħu azzjoni biex jintlahqu l-għanijiet imsemmija fl-oqsma msemmija? M'hemmx dubju li tkun l-Unjoni Ewropea stess.

Infakkru wkoll li bil-Malti ma ngħidux **"skambji"**, imma **"bdil"**. Ma ngħidux **"patrimonju"** imma **"wirt"**. Ma ngħidux **"salvagwardja"** imma **"harsien"**

Innutaw li fis-subinċiż (ċ) jingħad li għandu jkun hemm “**il-konservazzjoni u s-salvagwardja tal-patrimonju kulturali ta’ importanza Ewropea**”. Għalfejn ta’ mportanza Ewropea u mhux “**ta’ l-Istati Membri**”. Għalfejn m’għandux ikun ta’ l-Istati Membri?

Qegħdin taraw kif l-Istati Membri dejjem qegħdin jintefgħu lura biex jintnesew u kollox jiġi maħsub li huwa Ewropew biex dak li jkun jibda’ jahseb biss fl-Istat Federali ta’ l-Unjoni Ewropea u jinsa l-Istati Membri?

B’hekk trid tmexxi ‘l quddiem il-kultura, il-patrimonju u l-istorja tal-popli differenti Ewropej?

Ghanijiet

3. L-Unjoni u l-Istati Membri għandhom jinkoraġġixxu koperazzjoni ma’ pajjiżi terzi u l-organizzazzjonijiet internazzjonali kompetenti fil-qasam tal-kultura, b’mod partikolari l-Kunsill ta’ l-Ewropa.

4. L-Unjoni għandha tiehu in kunsiderazzjoni l-aspetti kulturali fl-azzjoni tagħha taht disposizzjonijiet ohra tal-Kostituzzjoni, b’mod partikolari sabiex tirrispetta u tippromwovi d-diversità tal-kulturi tagħha.

L-ewwel nett dawn huma għanijiet sbieħ, imma hemm għalfejn jiddaħħlu fil-Kostituzzjoni u l-Unjoni Ewropea tingħata jeddijiet u setgħat fuq l-Istati Membri anki f’dan il-qasam?

Barra minn hekk, innutaw li l-Unjoni tgħid li tirrispetta u tippromwovi d-diversità kulturali “**tagħha**” u mhux ta’ l-Istati Membri. U kif tista’ tirrispetta d-diversità kulturali meta trid li kollox ikun l-istess kullimkien fl-Unjoni Ewropea?

Dan ukoll huwa attentat ieħor biex jintnesew l-Istati Membri u tidher biss l-Unjoni Ewropea.

Dan għaliex il-federalisti Ewropew u internazzjonali ma jemmnux fl-Istat nazzjon bħala **Stat Indipendenti, Hieles u Sovran**, imma jridu li jkun hemm Stat Federali li jmexxi lill-Istati Membri.

L-għan aħhari tal-federalisti internazzjonali huwa li ma jkun hemm l-ebda **Stat Indipendenti, Hieles u Sovran**, imma li jkun hemm Gvern Dinji li jkun jikkmanda lil kulhadd kullimkien.

M’hemmx tridx tkun mort l-Universita’ biex tinduna li l-federalisti jridu l-qerda ta’ l-**Istat Nazzjon Indipendenti, Hieles u Sovran** u minn liema Stati jkun immexxi Gvern Dinji.

Anki l-Kultura bil-Liġi Ewropea u l-Armonizzazzjoni

5. Sabiex tikkontribwixxi biex jintlahqu l-miri previsti f’dan l-Artikolu:

a) Liġi jew liġi kwadru Ewropea għandha tistabbilixxi miżuri ta' inċentiv, bl-esklużjoni ta' kull armonizzazzjoni tal-liġijiet u r-regolamenti ta' l-Istati Membri. Għandha tiġi adottata wara konsultazzjoni mal-Kumitat tar-Reġjuni;

b) il-Kunsill, fuq proposta mill-Kummissjoni, għandu jadotta rakkomandazzjonijiet.

Aħna nistaqsu jekk kienx hemm għalfejn, u x'inhija r-raġuni li anki f'dan il-qasam tal-kultura l-Unjoni Ewropea mhux biss trid tindaħal, imma saħansitra trid tagħmel ukoll liġijiet Ewropej?

Qegħdin taraw kif minn “**tikkontribwixxi**” fl-ewwel subartikolu ta' dan l-Artikolu, issa fil-ħames subartikolu qiegħed jingħad li għandha ssir liġi u liġi kwadru Ewropea biex kollox ikun skond ma tordna l-Unjoni Ewropea?

Qegħdin taraw kif is-swaba tal-qarnita ta' l-Unjoni Ewropea jridu jaħfnu kollox u ma jhallu xejn biex jiġi regolat skond ma jidrilhom l-Istati Membri li jkun jaqbel għalihom u għaċ-ċittadini tagħhom?

Dwar li m'hemmx għalfejn ikun hemm armonizzazzjoni tal-liġijiet ta' l-Istati Membri nfakkru li din m'hemmx hteġa għaliha għaliex il-liġi jew liġi kwadru Ewropea tkun fuq kull liġi ta' l-Istati Membri u għalhekk ma jkollhomx hteġa li jarmonizzawhom, jiġifieri li jagħmluhom kollha l-istess.

SEZZJONI 4

TURIŻMU

ARTIKOLU III-281

1. L-Unjoni ghandha tikkumplimenta l-azzjoni ta' l-Istati Membri fil-qasam tat-turizmu, b'mod partikolari billi tippromwovi l-kompetittivita' ta' l-imprizi ta' l-Unjoni f'dak is-settur.

Ghal dan il-ghan, l-azzjoni ta' l-Unjoni ghandha timmira biex:

a) tinkoraġġixxi l-holqien ta' ambjent favorevoli ghall-izvilupp ta' imprizi f'dan is-settur;

b) tippromwovi l-koperazzjoni bejn l-Istati Membri, b'mod partikolari bl-iskambju ta' Prattika tajba.

Lanqas it-Turizmu ma Jehlisha

Qegħdin taraw kif il-qarnita Unjoni Ewropea trid tifrex is-swaba tagħha f'kull qasam immaginabbli?

Ahna qegħdin tajjeb, liġijiet u regolamenti ta' l-Unjoni Ewropea aktar milli ghandha s'issa f'dan il-qasam ikun jonqosna biex inkomplu nigu ottu.

Innutaw li bhal ma jinghad f'setturi oħra, l-Unjoni Ewropea permezz ta' dan l-Artikolu ma titkellimx dwar "**l-imprizi ta' l-Istati Membri**", imma dwar "**l-imprizi ta' l-Unjoni**".

Qed taraw kemm l-Unjoni Ewropea diġa' tqis lilha nfisha bhala Stat Federali li kollox huwa tiegħu u xejn ma huwa ta' l-Istati Membri?

Tridu li nibqgħu f'din l-oxxenita' u hniżrijiet fejn kollox huwa meqjuż ta' l-Unjoni Ewropea u xejn ma għadu tagħna?

Jekk le triq waħda għandna.

Dik li nitilqu mill-Unjoni Ewropea il-lejla qabel għada kif għandna kull jedd u setgħa li nagħmlu jgħidu x'jgħidu l-Ġeremija, il-ĠUDIET u l-QUISLINGS ta' l-Unjoni Ewropea li lesti jmessu lil Malta u lilna skond ma jordnalhom il-barrani ta' l-Unjoni Ewropea minn Brussell.

Liġijiet Ewropej fil-Qasam tat-Turizmu

2. Liġi jew liġi kwadru Ewropea ghandha tistabbilixxi mizuri partikolari sabiex jikkumplimentaw l-azzjonijiet fl-Istati Membri sabiex jintlahqu l-miri previsti f'dan l-Artikolu, bl-eskluzjoni ta' kull armonizzazzjoni tal-liġijiet u r-regolamenti ta' l-Istati Membri.

CNI Kampanja Helsien Nazzjonali

Qegħdin taraw kif ma hemmx settur wiehed li fih l-Unjoni Ewropea m'hijiex qieghda tippretendi li għandha tingħata l-jedd u s-setgħa li tkun tista' tindaħal fih, tagħmel liġijiet Ewropej u regolament u dak kollu li jkun jidrilha biex tilhaq il-miri tagħha?

Tnsewx. Il-miri tagħha u mhux il-miri ta' l-Istati Membri.

Kif għidna l-attenzjoni kemm-il darba, billi ma jkunx hemm armonizzazzjoni tal-liġijiet ta' l-Istati Membri ma jfisser xejn, għaliex il-liġijiet Ewropej ikunu fuq il-liġijiet ta' l-Istati Membri, u jkunu xi jkunu jgħidu l-liġijiet u r-regolamenti ta' l-Istati Membri ma jkunx jgħodd imma jgħodd biss dak li jgħidu l-liġijiet u regolamenti Ewropej.

SEZZJONI 5

**EDUKAZZJONI, ŻGHAŻAGH, SPORT
U FORMAZZJONI PROFESSJONALI**

ARTIKOLU III-282

1. L-Unjoni ghandha tikkontribwixxi għall-iżvilupp ta' edukazzjoni ta' kwalita' billi tinkoraġġixxi koperazzjoni bejn Stati Membri u, jekk mehtieg, billi ssostni u tikkumplimenta l-azzjoni tagħhom. Ghandha tirrispetta bis-shih ir-responsabbilta' ta' l-Istati Membri għall-kontenut tat-tagħlim u l-organizzazzjoni ta' sistemi edukattivi u d-diversita' kulturali u lingwistika tagħhom.

L-Unjoni ghandha tikkontribwixxi għall-promozzjoni ta' materji sportivi Ewropej, waqt li tiehu in kunsiderazzjoni n-natura speċjali tagħhom, l-istrutturi tagħhom bbażati fuq attivita' volontarja u l-funzjoni soċjali u edukattiva tagħhom.

L-Unjoni Tindahal fl-Edukazzjoni, Żgħażaġh u Sport

Oqsma oħra li huma l-edukazzjoni, żgħażaġh u sport fejn l-Istat Federali ta' l-Unjoni Ewropea jrid jifrex is-swaba tal-qarnita tiegħu biex jikkontrolla kollox.

Naħsbu li issa ndunajtu li m'hemmx qasam wieħed li l-Unjoni Ewropea ma tindahax fih, kif tistgħu tindunaw ukoll minn dan l-Artikolu.

Imma l-azzjonijiet ta' l-Unjoni Ewropea ma jieqfux billi tinkuraġġixxi l-koperazzjoni bejn l-Istati Membri u tikkumplimenta l-azzjonijiet tagħhom, imma billi bħas-soltu tagħmel liġijiet Ewropej.

Dan tistgħu tarawh jekk taqraw is-subartikolu 3, fejn qieghed jingħad bl-iktar mod ċar li l-Unjoni Ewropea ghandha tagħmel liġijiet biex jintlaħqu l-għanijiet imsemmija.

Dwar l-edukazzjoni nfakkru biss li kull Stat Membru huwa marbut bir-regolamenti ta' l-Unjoni Ewropea li mhux biss irid jagħti edukazzjoni lit-tfal taċ-ċittadini minn Stati Membri oħra li jmorru joqgħodu għandu, imma jrid jipprovdihom ukoll tagħlim fl-ilsien u l-kultura ta' pajjiżhom, b'xejn, mingħajr ħlas, jew aħjar iħallsu għaliha ċ-ċittadini ta' dak l-Istat Membru.

L-Unjoni Timmira u Tindahal

Innutaw kif ikompli jingħad li l-Unjoni Ewropea ghandha tiehu azzjoni biex,

L-azzjoni ta' l-Unjoni ghandha timmira għal:

a) l-iżvilupp tad-dimensjoni Ewropea fl-edukazzjoni, b'mod partikolari permezz tat-tagħlim u t-tixrid tal-lingwi ta' l-Istati Membri;

b) l-inkoraġġiment tal-mobilita' ta' studenti u għalliema, *inter alia* billi jiġi mhegġeg ir-rikonoxximent akkademiku ta' diplomi u perijodi ta' studju;

c) il-promozzjoni ta' koperazzjoni bejn stabbilimenti edukattivi;

d) l-iżvilupp ta' skambji ta' informazzjoni u esperjenza dwar kwistjonijiet komuni għas-sistemi edukattivi ta' l-Istati Membri;

e) l-inkoraġġiment ta' l-iżvilupp ta' skambji ta' zghazagh u ta' skambji ta' animaturi soċjoedukattivi u l-inkoraġġiment tal-partecipazzjoni taż-zghazagh fil-hajja demokratika Ewropea;

f) l-inkoraġġiment ta' l-iżvilupp ta' edukazzjoni mill-bogħod;

g) l-iżvilupp tad-dimensjoni Ewropea fl-isport, billi tkun promossa l-ekwita' u t-trasparenza fil-kompetizzjonijiet sportivi u l-koperazzjoni bejn il-korpi responsabbli għall-isport, u billi tkun protetta l-integrita' fizika u morali ta' l-isportivi, speċjalment ta' l-isportivi zghazagh.

Innutaw kif f'kollox jiddaħhal il-prinċipju Ewropew u d-dimensjoni Ewropea biex jintnesew l-Istati Membri u kulhadd jibda' jahseb biss bhala Ewropew u mhux bhala cittadin ta' xi Stat Membru.

Dan ghaliex s'issa minkejja li l-Unjoni Ewropea permezz tat-Trattati ta' qabel ilha mwaqqfa aktar minn hamsin sena, ic-cittadini ta' l-Istati Membri ghadhom ma jhossuhomx cittadini tagħha, imma cittadini ta' pajjizhom.

Innutaw kif l-Unjoni Ewropea trid tidhol ukoll fil-qasam ta' l-edukazzjoni ghaliex kif jinghad fil-qawl Malti, "**min jitghammed meta bis-snien jerġa' lura imnejn kien**".

Dan ifisser li l-kbar ma tgħaddihomx minn ghajn il-labra kif gieb u lahaq kif tista' tgħaddi liż-zghar, ghaliex il-kbar jindunaw anki jekk għall-ewwel jirnexxilek tgħaddihom biz-zmien, u jichdu dak li tkun bellajtilhom.

Huwa għalhekk li l-Unjoni Ewropea trid tidhol fil-qasam ta' l-edukazzjoni biex tkun tista' tiddotrinar liż-zghar kif trid ghaliex ma jkollhomx l-esperjenza tal-hajja.

Tinsewx li Platun, dak l-gharef filosofu Griek, darba kien qal "**aghtuni t-tfal u naghginhom kif irrid**", ghaliex it-tfal u z-zghazagh ma jkollhomx l-esperjenza tal-hajja.

Huwa għalhekk li l-Unjoni Ewropea tibda minn meta jkunu ghadhom tfal tiddotrinahom fil-hsieb u l-kuncett Ewropew u mhux fil-hsieb u l-kuncett nazzjonali ta' l-Istati Membri, ghaliex b'hekk ma jkunux jafu xejn hlief il-kuncett ta' l-Istat Federali ta' l-Unjoni Ewropea.

Koperazzjoni bil-Liġi Ewropea

2. L-Unjoni u l-Istati Membri għandhom jinkoraġġixxu l-koperazzjoni ma' pajjiżi terzi u ma' l-organizzazzjonijiet internazzjonali kompetenti fil-qasam ta' l-edukazzjoni u l-isport, b'mod partikolari l-Kunsill ta' l-Ewropa.

3. Sabiex jikkontribwixxu biex jintlahqu l-miri previsti f'dan l-Artikolu:

a) liġi jew liġi kwadru Ewropea għandha tistabbilixxi miżuri ta' incentiv, bl-eskluzjoni ta' kull armonizzazzjoni tal-liġijiet u r-regolamenti ta' l-Istati Membri. Għandha tiġi adottata wara konsultazzjoni mal-Kumitat tar-Regjuni u mal-Kumitat Ekonomiku u Soċjali;

b) il-Kunsill, fuq proposta mill-Kummissjoni, għandu jadotta rakkomandazzjonijiet.

Qegħdin taraw kif kollox huwa regolat mill-Unjoni Ewropea bil-liġijiet tagħha, anki l-edukazzjoni li trid tużaha kif għedna aktar qabel biex tiddotrina lit-tfal u żgħażaġh favur l-Unjoni Ewropea biex taqtagħhom mill-kuncett nazzjonali ta' l-Istat nazzjon?

Tinsewx li minkejja li jingħad li l-Kunsill fuq proposta mill-Kummissjoni għandu jadotta rakkomandazzjonijiet, jekk ir-rakkomandazzjonijiet ma jiswew għal xejn malajr jinħarġu liġijiet biex ikunu obduti bilfors.

Hekk jirraġunaw il-mexxejja arroganti federalisti kolonjalisti ta' l-Istat Federali ta' l-Unjoni Ewropea.

ARTIKOLU III-283

1. L-Unjoni għandha timplimenta politika ta' formazzjoni professjonali li għandha ssostni u tikkumplementa l-azzjoni ta' l-Istati Membri, waqt li tirrispetta kompletament ir-responsabbiltà ta' l-Istati Membri għall-kontenut u l-organizzazzjoni ta' formazzjoni professjonali.

L-azzjoni ta' l-Unjoni għandha timmira biex:

a) tiffaċilita l-adattament għall-bidla industrijali, b'mod partikolari permezz ta' formazzjoni professjonali u tahriġ mill-ġdid;

b) ittejjeb il-formazzjoni professjonali tal-bidu u li jkompli sabiex tiffaċilita l-integrazzjoni professjonali u l-integrazzjoni mill-ġdid fis-suq tax-xogħol;

ċ) tiffaċilita l-aċċess għall-formazzjoni professjonali u tinkoraġġixxi l-mobilità ta' min iharreġ u dawk li qed jitharrġu, partikolarment żgħażaġh;

d) tistimola koperazzjoni fuq it-tahriġ bejn stabbilimenti u intrapriżi ta' taġlim u ta' formazzjoni professjonali;

e) tiżviluppa skambji ta' informazzjoni u esperjenza dwar kwistjonijiet komuni għas-sistemi ta' taħriġ ta' l-Istati Membri.

2. L-Unjoni u l-Istati Membri għandhom jinkoraġġixxu koperazzjoni ma' pajjiżi terzi u l-organizzazzjonijiet kompetenti internazzjonali fl-isfera tal-formazzjoni professjonali.

3. Sabiex jikkontribwixxu biex jintlahqu l-miri previsti f'dan l-Artikolu:

a) liġi jew liġi kwadru Ewropea għandha tistabbilixxi l-mizuri meħtieġa, bl-esklużjoni ta' kull armonizzazzjoni tal-liġijiet u r-regolamenti ta' l-Istati Membri. Għandha tiġi adottata wara konsultazzjoni mal-Kumitat tar-Reġjuni u mal-Kumitat Ekonomiku u Soċjali;

b) il-Kunsill, fuq proposta mill-Kummissjoni, għandu jadotta rakkomandazzjonijiet.

II-Formazzjoni Professionali bil-Liġi Ewropea

Qegħdin taraw kif anki fit-taħriġ professjonali tindaħal l-Unjoni Ewropea permezz tal-liġijiet tagħha?

Mhux biss tordna li kull Stat Membru jrid jagħraf professjonisti minn Stati Membri oħra, imma jrid iħallihom jipprattikaw il-professjoni tagħhom fit-territorju tiegħu daqs iċ-ċittadini tiegħu u b'kompetizzjoni magħhom.

Qegħdin taraw kif kull settur, professjonali u m'huwiex, huwa suġġett għal liġijiet ta' l-Unjoni Ewropea biex ikun hemm moviment hieles halli l-ħaddiema u professjonisti f'kull settur ikunu jistgħu jfarrku ħaddiema u professjonisti fi Stati Membri oħra halli l-kapitalisti tagħha aktar iħaxxnu bwiethom minn fuq demm il-ħaddiema?

SEZZJONI 6

PROTEZZJONI ĊIVILI

ARTIKOLU III-284

1. L-Unjoni ghandha tinkoraġġixxi koperazzjoni bejn l-Istati Membri sabiex ittejjeb l-effikaċja ta' sistemi għall-prevenzjoni ta' diżastri naturali jew ikkawunati mill-bniedem u l-protezzjoni minnhom.

L-azzjoni ta' l-Unjoni ghandha timmira biex:

a) tappoġġa u tikkumplimenta l-azzjoni ta' l-Istati Membri fuq livell nazzjonali, reġjonali u lokali fil-prevenzjoni ta' riskju, fil-preparazzjoni tal-persunal tagħhom tal-protezzjoni ċivili u fl-intervenzjoni f'każ ta' diżastri naturali jew ikkawunati mill-bniedem fl-Unjoni;

b) tippromwovi koperazzjoni operazzjonali svelta u effettiva fl-Unjoni bejn servizzi nazzjonali ta' protezzjoni ċivili;

ċ) tippromwovi l-koerenza fil-hidma internazzjonali ta' protezzjoni ċivili.

2. Liġi jew liġi kwadru Ewropea għandhom tistabbilixxi l-miżuri neċessarji li jikkontribwixxu għall-kisba tal-miri previsti fil-paragrafu 1, bl-esklużjoni ta' kull armonizzazzjoni tal-liġijiet u r-regolamenti ta' l-Istati Membri.

X'Inhuwa Diżastru Ikkawunat mill-Bniedem?

Koperazzjoni speċjalment fil-qasam tal-protezzjoni ċivili dejjem tajba waqt xi diżastru naturali, imma ma jingħadx xi tisser diżastri kkawunati mill-bniedem.

Hemm differenza bejn diżastru kkawunat minn xi haġa li tkun marret hażin jew ma kinitx maħduma tajjeb, bħala eżempju jekk tinfaqa' diga u l-ilma jagħmel herba, u hemm differenza meta jiġi kkawżat diżastru minhabba attakk terroristiku minhabba l-indhil ta' xi Stat fl-affarijiet interni ta' pajjiż ieħor.

Anki l-Protezzjoni Ċivili b'Liġi Ewropea

L-aktar li jrid jiġi nnutat huwa li anki f'dan il-qasam l-Unjoni Ewropea qiegħda tingħata l-jedd u s-setgħa li tagħmel il-liġijiet Ewropej biex jintlaħqu l-għanijiet tagħha.

Kif tistgħu tindunaw, ma hemm l-ebda qasam li fih ma tindahalx l-Unjoni Ewropea bil-liġijiet Ewropej tagħha ħalli bihom torbot sewwa lill-Istati Membri u liċ-ċittadini tagħhom.

Dwar il-kelma “**intervenzjoni**”, din hija maqluba direttament mil-ilsien Inġliż, imma bil-Malti ngħidu “**l-indhil**” jew “**id-dahla**” tagħhom biex, fil-każ tal-paragrafu, jidhlu biex isalvaw in-nies. Għallinqas kellhom jgħidu “**fl-intervent**”, u mhux “**fl-intervenzjoni**”. Dwar “**prevenzjoni**” għandna l-kelma “**jwaqqfu**” jew “**ma jhallux**”.

CNI Kampanja Helsien **N**azzjonali

Anki dwar il-kelma “**svelta**” bil-Malti ngħidu “**fuq tagħha**” jew “**malajr**”, jiġifieri fil-każ tal-paragrafu hawn fuq, il-koperazzjoni sseħħ malajr, mingħajr dewmien.

Dwar il-kelma “**protezzjoni**” għedna kemm-il darba li bil-Malti ngħidu “**harsien**”, dwar “**tippromwovi**” għandna l-kelma “**thajjar**” jew “**tmexxi l quddiem**”, waqt li minflok “**jikkontribwixxu**” ngħidu “**jagħtu sehemhom**” jew “**jghinu**”.

Tinsewx li dawn thallsu u qegħdin jithallsu eluf kbar ta’ liri minn fuq it-taxxi tagħhna u qegħdin jagħmlu dawn il-ħnizrijiet ta’ traduzzjoni.

SEZZJONI 7

KOPERAZZJONI AMMINISTRATTIVA

ARTIKOLU III-285

1. L-implimentazzjoni effikaċi nazzjonali tad-dritt ta' l-Unjoni mill-Istati Membri, li hija essenzjali għall-funzjonament tajjeb ta' l-Unjoni, għandha titqies bhala kwistjoni ta' interess komuni.

2. L-Unjoni tista' ssostni l-isforzi ta' l-Istati Membri biex ittejjbu l-kapacita' amministrattiva tagħhom fl-implimentazzjoni tad-dritt ta' l-Unjoni. Din l-azzjoni tista' tinkludi li l-iskambju ta' informazzjoni u tal-impjegati fis-servizz civili jkun faċilitat kif ukoll skemi ta' appoġġ għal taħriġ.

L-ebda Stat Membru ma hu marbut li jagħmel użu minn dan l-appoġġ. Il-liġi Ewropea għandha tistabbilixxi l-miżuri meħtieġa għal dan l-iskop, bl-eskluzjoni ta' kull armonizzazzjoni tal-liġijiet u r-regolamenti ta' l-Istati Membri.

Liġi biex l-Istati Membri Jinfurzaw il-Liġi ta' l-Unjoni

Innutaw li l-ewwel nett il-liġi ta' l-Unjoni Ewropea trid bilfors tiddaħhal u tiġi nfużzata fl-Istati Membri kollha, kif ukoll li tant l-Unjoni Ewropea taf li l-liġijiet tagħha jgħolqu diffikultajiet u problemi, li hasset li fis-subartikolu 2 għandu jingħad li hija tista' ssostni l-isforzi tagħhom.

Kieku kien faċli li jiddaħhlu l-liġijiet u jiġu nfużzati ma kienx ikun hemm għalfejn li l-Istati Membri jagħmlu sforz jew li l-Unjoni Ewropea jkollha ssostnihom, jiġifieri tgħinhom, mhux hekk? Tinsewx ukoll li l-kelma dritt tfisser liġi

Dwar il-Malti, minflok “**il-funzjonament tajjeb ta' l-Unjoni**” setgħu qalu “**biex l-Unjoni taħdem tajjeb**”, waqt li minflok “**skambju**” bil-Malti ngħidu “**bdil**” kif ukoll “**ta' l-impjegati**”, mhux “**tal-impjegati**”.

L-Istati Membri Obbligati

3. Dan l-Artikolu għandu jkun mingħajr preġudizzju għall-obbligi ta' l-Istati Membri li jimplementaw id-dritt ta' l-Unjoni jew għall-prerogattivi u d-dmirijiet tal-Kummissjoni. Għandu wkoll ikun mingħajr preġudizzju għal disposizzjonijiet ohra tal-Kostituzzjoni li jipprovdu għal koperazzjoni amministrattiva fost l-Istati Membri u bejnhom u l-Unjoni.

Innutaw kif jingħad li dan l-Artikolu għandu jkun mingħajr preġudizzju għall-obbligi ta' l-Istati Membri biex iddaħhlu u jinfurzaw il-liġijiet ta' l-Unjoni Ewropea. Mhux biss, imma nnutaw li dan huwa wkoll mingħajr preġudizzju għall-prerogattivi u d-dmirijiet tal-Kummissjoni.

Fi kliem ieħor, dan l-Artikolu bl-ebda mod ma jnaqqas xi jedd li għandha l-Kummissjoni kif ukoll fejn il-Kostituzzjoni tipprovdi għal koperazzjoni

CNI Kampanja Helsien Nazzjonali

amministrattiva kemm bejn l-Istati Membri kif ukoll ma' l-Unjoni Ewropea. Pizijiet u pizijiet biss fuq l-Istati Membri.

Dan huwa dak li qablu fuq l-mexxejja ta' l-Unjoni Ewropea u r-rappreżentanti Maltin li marru jiehdu sehem fit-tfassil ta' din il-Kostituzzjoni ta' l-Istat Federali ta' l-Unjoni Ewropea bħala l-Istati Uniti ta' l-Ewropa.

Jekk ma qablux miegħu għandhom jgħidu halli l-poplu Malti jkun jaf.

Jekk qablu juri l-ħnizrijiet u l-oxxenitajiet li qablu magħhom.

Jekk ma qablux juri kemm l-Unjoni Ewropea tistmahom u tistma lilna għaliex huma kienu r-rappreżentanti tagħna.

Tista' tafda lil min qabel ma' dawn il-ħnizrijiet li fiha din il-Kostituzzjoni li l-mexxejja arroganti federalisti kolonjali ta' l-Unjoni Ewropea jridu li tiġi approvata?

TITOLU IV

ASSOĊJAZZJONI TAL-PAJJIŻI U T-TERRITORJI EXTRA-EWROPEJ

ARTIKOLU III-286

1. Il-pajjiżi u t-territorji mhux Ewropej li għandhom relazzjonijiet speċjali mad-Danimarka, Franza, l-Olanda u r-Renju Unit għandhom ikunu assoċjati ma' l-Unjoni. Dawn il-pajjiżi u t-territorji (minn hawn il-quddiem imsejha "l-pajjiżi u t-territorji") huma elenkati fl-Anness II.

Dan it-titolu għandu japplika għall-Groenlandja, bla hsara għad-disposizzjonijiet partikolari tal-Protokoll dwar arrangamenti speċjali għall-Groenlandja.

2. L-iskop ta' assoċjazzjoni għandu jkun li jipromwovi l-iżvilupp ekonomiku u soċjali tal-pajjiżi u t-territorji u sabiex jiġu stabbiliti relazzjonijiet ekonomiċi mill-qrib bejniethom u l-Unjoni.

L-assoċjazzjoni għandha sservi primarjament sabiex tiffavorixxi l-interessi ta' l-abitanti ta' dawn il-pajjiżi u t-territorji u l-prosperita' tagħhom sabiex twassalhom għall-iżvilupp ekonomiku, soċjali u kulturali li jaspiraw għalih.

It-Territorji Extra-Ewropej

Dan huwa Artikolu dwar it-territorji li ċerti Stati Membri għandhom barra mill-Istat tagħhom, bħal ma huma l-gżejjer Baleariċi, Kanarji u t-territorji Franciżi w Inglizi barra mill-pajjiż, u għalkemm huwa Artikolu li huwa ġenerali ħafna, tajjeb li tkunu tafu li xi territorji minnhom għandhom relazzjonijiet speċjali u anki jingħataw għajjnuna aktar minn territorji u inħawi li qegħdin fl-Ewropa.

Ara lilna minkejja li ninsabu fit-truf ta' l-Unjoni Ewropa, aħna gżira jew gżejjer żgħar, u għandna dawn id-diffikultajiet kollha li l-pajjiżi Ewropej m'għandhomx ma tawna l-ebda trattament speċjali bħal ma taw lil dawn it-territorji.

Aħna nistaqsu minn fejn ġabu l-isem ta' Groenlandja, għaliex bl-Ingliz Greenland tisser l-art il-ħadra, u jekk kellha tinqaleb għall-ilsien Malti m'hemm xejn ħazin li nsejthulha l-art il-ħadra, jew jekk niġu f'dan aħjar hallewha Greenland jew Greenlandja, u mhux jivvintaw l-isem Groenlandja.

Hawnhekk tajjeb li nfakkru li Greenland, jew l-art il-ħadra, kienet membru ta' l-Unjoni Ewropea minħabba li kienet tagħmel parti mid-Danimarka, imma mbaġhad ma baqgħetx aktar membru u kien hemm ftehim speċjali għaliha.

Dan huwa eżempju iehor għal dawk kollha li jgħidu li ma nistgħux nitilqu mill-Unjoni Ewropea.

Tinsewx li min jgħidilkom hekk jew li ma jaqblilniex huwa giddieb u jew qieghed igawdi issa jew jista' jgawdi aktar 'il quddiem, imma aħna nibqgħu nħallsu biss it-taxxi ordnati mill-Unjoni Ewropea biex jistagħnew huma.

ARTIKOLU III-287

L-assoċjazzjoni ghandha l-miri li ġejjin:

- a) **Stati Membri ghandhom japplikaw għall-kummerċ tagħhom ma' pajjiżi u territorji l-istess trattament li jagħtu lil xulxin skond il-Kostituzzjoni;**
- b) **kull pajjiż jew territorju għandu japplika għall-kummerċ tiegħu ma' Stati Membri u mal-pajjiżi u t-territorji l-oħrajn l-istess trattament bhal dak li japplika għall-Istat Ewropew li miegħu għandu relazzjonijiet speċjali;**
- ċ) **Stati Membri ghandhom jikkontribwixxu għall-investimenti meħtieġa għall-iżvilupp progressiv ta' dawn il-pajjiżi u t-territorji;**
- d) **Għal investimenti ffinanzjati mill-Unjoni, parteċipazzjoni f'offerta u provvisti għandha tkun miftuha fuq kondizzjonijiet ugwali għall-persuni kollha fiżiċi u ġuridiċi li huma ċittadini ta' Stat Membru jew ta' wiehed mill-pajjiżi u t-territorji;**
- e) **fir-relazzjonijiet bejn l-Istati Membri u l-pajjiżi u t-territorji, id-dritt ta' stabbiliment ta' ċittadini u kumpanniji jew ditti għandu jkun irregolat skond id-disposizzjonijiet tas-Subsezzjoni 2 tas-Sezzjoni 2 tal-Kapitolu I tat-Titolu III dwar id-dritt ta' stabbiliment u billi jiġu applikati l-proċeduri previsti f'dik is-Subsezzjoni, kif ukoll fuq bażi mhux diskriminatorja, bla hsara għal kwalunkwe att adottat skond l-Artikolu III-291.**

Trattament l-Istess u Trattament Speċjali

Dan huwa Artikolu li huwa wkoll ġenerali li kif tistgħu tindunaw, it-territorji msemmija, jiġifieri dawk assoċjati, għandhom jiġu ttrattati l-istess daqs li kieku kienu l-Istati Membri nfushom.

Madankollu, huma jingħataw ukoll trattament speċjali billi jingħataw aktar għajjnuna milli jingħataw Stati Membri li qegħdin fil-kontinent Ewropew, imma lilna ma tawna xejn aktar milli taw lill-Istati Membri li jinsabu fuq il-Kontinent Ewropew minkejja d-diffikultajiet kbar li għandna għaliex aħna numru ta' gzejjer maqtuha mill-kontinent.

ARTIKOLU III-288

- 1. Dazji doganali fuq importazzjonijiet fl-Istati Membri ta' merkanzija li toriġina fil-pajjiżi u t-territorji għandhom jiġu pprojbiti bi qbil mal-projbizzjoni ta' dazji doganali bejn l-Istati Membri previsti mill-Kostituzzjoni.**
- 2. Dazji doganali fuq importazzjonijiet f'kull pajjiż jew territorju mill-Istati Membri jew mill-pajjiżi jew it-territorji oħra għandhom jiġu pprojbiti skond l-Artikolu III-151(4).**
- 3. Il-pajjiżi u t-territorji jistgħu, madanakollu, jimponu dazji doganali li jissodisfaw il-htigiet ta' l-iżvilupp u l-industrijalizzazzjoni tagħhom jew li jipproduċu dhul għall-budgets tagħhom.**

Id-dazji previsti fl-ewwel subparagrafu ma jistghux jeċċedu l-livell ta' daww imposti fuq importazzjonijiet ta' prodotti mill-Istat Membru li miegħu kull pajjiż jew territorju għandu relazzjonijiet speċjali.

4. Il-paragrafu 2 m'għandux japplika għal pajjiżi u territorji li, għar-raġuni ta' l-obbligi internazzjonali partikolari li huma marbuta bihom, diġa' japplikaw tariffa doganali mhux diskriminatorja.

5. L-introduzzjoni ta' jew kull bidla fid-dazji doganali imposti fuq merkanzija importata fil-pajjiżi u t-territorji m'għandhiex, jew fil-liġi jew bil-fatt, tohloq xi diskriminazzjoni diretta jew indiretta bejn importazzjonijiet mid-diversi Stati Membri.

Diskriminazzjoni fid-Dazji

Artikolu li fih qiegħed jintagħmel bl-aktar mod ċar li ma tistax issir xi diskriminazzjoni ma' dawn it-territorji ta' Stati Membri minkejja li m'humiex fl-Ewropa, imma huma territorji ta' l-Istati Membri.

Innutaw ukol li dawn it-territorji jistgħu jagħmlu dazju doganali li jista' jiddaħħal fiċ-ċirkostanzi msemmija, imma ma jistax jikkawża xi diskriminazzjoni ma xi Stat jew Stati Membri oħra. Fi kliem ieħor, id-dazju jkun jgħodd l-istess għall-Istati Membri kollha.

Ara lilna ma hallewniex inzommu d-dazji li kellna biex il-gvern ikollu dħul mid-dazji, imma l-Istati Membri li għandhom dawn it-territorji jiġġieldu tassew u mhux bħal ma għamel il-Gvern Malti li qal li jrid isir membru jkunu xi jkunu ċ-ċirkostanzi.

Kif tista' tassew tinnegozja tajjeb jekk inti tgħid lil min tkun qiegħed tinnegozja miegħu li jkun xi jkun il-prezz li jitlobok inti lest li tħallas għaliex inti trid tixtri u sejjer tixtri minghandu biss?

Irridu niġbdu l-attenzjoni tagħkom li bil-Malti tajjeb ma ngħidux “**dazji doganali**”, għaliex din hija mnissla mill-ilsien Taljan dogana, imma għallinqas nistgħu ngħidu “**dazji tad-dwana**” għaliex aktar hija Maltija. Aħna se jrin nibqgħu nużaw l-istess kelma biex ma nkomplux inhawwdu din il-Kostituzzjoni aktar milli hija mhawwda.

ARTIKOLU III-289

Jekk il-livell tad-dazji applikabbli fuq merkanzija minn pajjiż terz mad-dħul f'pajjiż jew territorju, huwa ta' natura tali li, meta jiġi applikat l-Artikolu III-288(1), jipprovoka devjazzjoni tal-kummerċ għad-detriment ta' xi Stat Membru, dan ta' l-aħhar jista' jitlob lill-Kummissjoni biex tippromponi lill-Istati Membri l-oħra li jiehdu l-miżuri neċessarji biex jirrimedjaw is-sitwazzjoni.

L-Istati Membri Jkollhom Jittallbu

Dan l-Artikolu qiegħed jipprovdi biex Stat Membru jkun jista' jitlob lill-Kummissjoni tordna li jittieħdu passi minhabba li xi Stat Membru ieħor ikun qiegħed juża t-

territorju li jkollu x'imkien ieħor biex affarijiet li jidhlu minn dan it-territorju jhallsu anqas dazju.

B'hekk, dak l-Istat Membru jkun qiegħed jiffranka d-dazju u jkun qiegħed juża t-territorju tiegħu biex idur mar-regolamenti ta' l-Unjoni Ewropea dwar it-tariffa doganali komuni, u fl-istess waqt ikun qiegħed idawwar il-kummerċ mingħand l-Istati Membri l-oħra għat-territorju tiegħu. Hawnhekk tajjeb li nagħtu eżempju biex tifhmu aħjar.

Il-pajjiżi msemmija għandhom territorji barra minn pajjiżhom, bħal ma huma l-Gżejjer Kanarji, il-Gżejjer Baleariċi, it-Territorji Barranin Franċiżi li huma msejha overseas territories, l-Olanda, id-Danimarka u anki l-Ingliterra li għandha l-Ġibiltà' u l-bażi militari f'Ċipru li ma taqax taħt ir-regolamenti ta' l-Unjoni Ewropea.

Għaldaqstant, jekk dawn l-Istati Membri jhallu affarijiet jidhlu mingħajr dazju jew b'dazju anqas milli jithallas kieku daħlu direttament fit-territorju tagħhom jew f'xi Stat Membru ieħor, huma jkunu qegħdin idawwru l-Kummerċ għal dawn it-territorji tagħhom mingħand l-Istati Membri l-oħra.

Huwa għalhekk li l-Istati Membri jistgħu jitolbu lill-Kummissjoni, u nnutaw li **jitolbu** mhux jieħdu xi azzjoni huma, biex din jekk jidrilha tkun tista' tordna li huma jieħdu xi azzjoni.

Qegħdin taraw kif l-Istati Membri ma jistgħu jagħmlu xejn jekk ma jitolbux permess mingħand xi istituzzjoni ta' l-Istat Federali ta' l-Unjoni Ewropea? Tridu li nibqgħu f'din is-sitwazzjoni tal-misthija?

ARTIKOLU III-290

Bla hsara għad-disposizzjonijiet rigward is-sahha pubblika, is-sigurta' pubblika jew l-ordni pubbliku, il-liberta' ta' moviment fl-Istati Membri ta' haddiema mill-pajjiżi u t-territorji, u fil-pajjiżi u t-territorji ta' haddiema minn Stati Membri, għandha tiġi regolata b'atti adottati skond l-Artikolu III-291.

Liberta' tal-Moviment b'Liġi Ewropea

Dan ifisser li ma jkunux l-Istati Membri li jiddeċiedu jekk haddiema minn Stati Membri jmorrux fit-territorji li qegħdin insemmu, jew haddiema minn dawn it-territorji jmorrux fi Stati Membri oħra, imma skond ma tiddeċiedi l-Unjoni Ewropea bil-miżuri li sejrjn naraw fl-Artikolu li jmiss.

Madankollu ftakru li aktar ma jkun hemm moviment liberu tal-haddiema aktar il-kapitalisti jkunu jistgħu jnaqqsu l-pagi u l-kundizzjonijiet tax-xogħol tal-haddiema ta' l-Istati Membri.

Il-haddiema Maltin u Għawdxin jistgħu jlestu ruħhom biex jitnaqqsulhom il-pagi u l-kundizzjonijiet tax-xogħol tagħhom u jkomplu jtilfu aktar xogħol li jittiehed mill-haddiema barranin, inklużi dawk minn dawn it-territorji extra-Ewropej flimkien ma' l-immigranti illegali li se jinvaduna bl-eluf tagħhom.

Tajjeb li niġbdu l-attenzjoni tagħkom li bil-Malti ma ngħidux “**rigward**”, imma “**dwar**”.

ARTIKOLU III-291

Il-Kunsill, fuq proposta tal-Kummissjoni, għandu jadotta b’mod unanimu, fuq bażi ta’ l-esperjenza miksuba taht l-assoċjazzjoni tal-pajjiżi u t-territorji ma’ l-Unjoni, liġijiet, liġijiet kwadru, regolamenti u deċiżjonijiet Ewropej fir-rigward tar-regoli dettaljati u l-proċedura għall-assoċjazzjoni tal-pajjiżi u t-territorji ma’ l-Unjoni. Dawn il-liġijiet u l-liġijiet kwadru għandhom jiġu adottati wara konsultazzjoni mal-Parlament Ewropew.

Anki Hawnhekk bil-Liġijiet Ewropej

Huwa ċar daqs il-kristall li ma jkunux l-Istati Membri li għandhom dawn it-territorji li jieħdu d-deċiżjonijiet li semmejna fl-Artikolu ta’ qabel, imma kif jingħad f’dan l-Artikolu, se jkun il-Kunsill tal-Ministri li jiddeċiedi kollox.

Mhux biss, imma waqt li issa din il-Kostituzzjoni trid tiġi approvata mill-Membri Parlamentari ta’ l-Istati Membri u ċ-ċittadini tagħhom fejn sejjer isir referendum għaliex il-Membri Parlamentari tagħhom m’humieħ arroganti, din l-istess Kostituzzjoni qegħda tagħti jedd u setgħa lill-Kunsill li jagħmel il-liġijiet u dak kollu li jkun jidhirlu kif huwa msemmi f’dan l-Artikolu.

Qegħdin taraw kif l-Unjoni Ewropea permezz ta’ din il-Kostituzzjoni qieghda tieħu jeddijiet biex tagħmel affarijiet li m’humieħ miktuba f’din il-Kostituzzjoni, fis-sens li l-Kunsill jista’ jagħmel liġijiet u dak li jkun jidhirlu biex jintlaħqu l-għanijiet ta’ dan l-Artikolu liema liġijiet m’humieħ miktuba f’din il-Kostituzzjoni?

Tridu li nibqgħu f’din l-arroganza federalista, kolonjali u imperjalista ta’ l-Unjoni Ewropea li daħluna fiha l-**ĠUDIET** li ttradew lill-poplu Malti u l-**QUISLINGS** li lesti li jibqgħu jmessu lil Malta u lilna skond ma jordnalhom il-barrani ta’ l-Unjoni Ewropea minn Brussell?

TITOLU V

AZZJONI ESTERNA TA' L-UNJONI

KAPITOLU I

DISPOSIZZJONIJIET TA' APPLIKAZZJONI ĠENERALI

ARTIKOLU III-292

1. L-azzjoni ta' l-Unjoni fix-xena internazzjonali ghandha tiġi ggwidata mill-prinċipji li jspiraw il-holqien, l-iżvilupp u t-tkabbir tagħha u li tfittex li tavvanza fil-bqija tad-dinja: d-demokrazija, l-istat tad-dritt, l-universalita' u l-indivizibbiltà tad-drittijiet tal-bniedem u l-libertajiet fundamentali, ir-rispett għad-dinjita' tal-bniedem, il-prinċipji ta' l-ugwaljanza u s-solidarjeta' u r-rispett għall-prinċipji tal-Karta tan-Nazzjonijiet Uniti u d-dritt internazzjonali.

L-Unjoni ghandha tfittex li tiżviluppa relazzjonijiet u tibni shubija ma' pajjizi terzi, u organizzazzjonijiet reġjonali jew globali internazzjonali, li jaqsmu l-prinċipji previsti fl-ewwel subparagrafu. ghandha tippromwovi soluzzjonijiet multilaterali għal problemi komuni, b'mod partikolari fil-qafas tan-Nazzjonijiet Uniti.

L-Unjoni fix-Xena Internazzjonali

L-ewwel nett bil-Malti ma ngħidux “esterna”, imma “barranija”, kif ma ngħidux “Nazzjonijiet Uniti” imma “Gnus Magħquda”, waqt li minflok “previsti” ngħidu “msemija” jew “magħmula” jew “mahsuba” jew “mahsuba minn qabel”.

Dwar dan l-Artikolu, il-kummenti tagħna huma li l-ewwel nett huwa tassew li l-Unjoni Ewropea tagħmel hilita kollha biex tkompli tikber, għaliex rajna kemm sar qerq u gideb biex daħħlu lill-poplu Malti fix-xibka, waqt li għall-kumplement, meta tara l-kontradizzjonijiet bejn dak li tgħid u dak li tagħmel l-Unjoni Ewropea, il-kumment tagħna huwa “**l-isbah l-indafa, tgħid mahmuġa**”.

Innutaw ukoll kif jingħad li “**L-azzjoni ta' l-Unjoni fix-xena internazzjonali ghandha tiġi ggwidata mill-prinċipji li jspiraw il-holqien, l-iżvilupp u t-tkabbir tagħha u li tfittex li tavvanza fil-bqija tad-dinja**”, u mhux “**l-Istati Membri**”

Dan bħal dejjem hija l-politika tal-mexxejja arroganti federalisti ta' l-Unjoni Ewropea beix jitnessew l-Istati Membri u jitmexxa dejjem il-ħsieb li hija l-Unjoni bhala Stat Federali u bhala l-Istati Uniti ta' l-Ewropa li hija importanti u tmexxi kollox u mhux l-Istati Membri u ċ-ċittadini tagħhom.

Politika u Azzjonijiet Komuni

2. L-Unjoni ghandha tiddefinixxi u twettaq politika u azzjonijiet komuni, u ghandha tahdem għal grad għoli ta' koperazzjoni fl-oqsma kollha ta' relazzjonijiet internazzjonali, sabiex:

a) tissalvagwardja l-valuri taghha, l-interessi fundamentali, s-sigurta', l-indipendenza u l-integrita';

Il-Valuri Taghha

M'hemmx dubju li huwa tajjeb li kulhadd jahdem biex ikun hemm koperazzjoni fl-oqsma tar-relazzjonijiet internazzjonali, ghaliex kieku tassew hemm koperazzjoni qawwija, kieku d-dinja m'hijiex ghaddejja minn dan il-gwaj kollu li tinsab ghaddejja minnu.

Barra minn hekk, innutaw li l-ewwel ma jinghad huwa li l-Unjoni Ewropea tahdem biex tissalvagwardja, jigifieri thares, "il-valuri taghha", liema valuri wasslu u qeghdin iwasslu biex miljuni ta' haddiema minn kull qasam tal-hajja tilfu u qeghdin ikomplu jitilfu xogholhom, hobzhom u hobz il-familji taghhom.

Innutaw ukoll kif ma jinghadx il-valuri, l-interessi fundamenali, is-sigurta', l-indipendenza u l-integrita' "ta' l-Istati Membri", imma "taghha", jigifieri ta' l-Unjoni Ewropea.

Jista' jibqa' l-icken dubju dwar li l-Unjoni Ewropea diga' hija u qieghda tqis lilha nfisha u tagixxi kif jagixxi Stat Federali?

Triq Tqarra

b) tikkonsolida u tappogga d-demokrazija, l-istat tad-dritt, id-drittijiet tal-bniedem u l-principji tad-dritt internazzjonali;

Tghid taghmel dawn l-affarijiet billi taghmel il-Karta tad-drittijiet tal-bniedem kif ghامت li qieghda taghmel parti minn din il-Kostituzzjoni biex l-Unjoni Ewropea ma tkunx suggetta ghal xi Qorti barranija bhal ma hija l-Qorti tad-Drittijiet Fundamentali tal-Bniedem tal-Kunsill ta' l-Ewropa?

Liema demokrazija tappoggja l-Unjoni Ewropea? Tghid fejn ikun hemm gvernijiet u mexxejja pulcinelli li joqghodu ghal kull ma tordnalhom biex iservu l-interessi tal-mexxejja taghha minkejja li jkunu qeghdin jghakksu lill-popli taghhom?

Tghid fejn hemm gvernijiet despotici li ma jimputax li jahkmu b'id tal-hadid kif ukoll jittorturaw lic-cittadini taghhom jekk isemmghu lehnhom, l-aqwa li z-zejt u gid iehor naturali jibqghu gejjin lejn l-Unjoni Ewropea?

Trid Tippriserva l-Paci u Taghmel Armata

c) tippreserva l-paci, tipprevjeni kunflitti u ssahhah is-sigurta' internazzjonali skond l-ghanijiet u l-principji tal-Karta tan-Nazzjonijiet Uniti, mal-principji ta' l-Att Finali ta' Helsinki u ma' l-ghanijiet tal-Karta ta' Parigi, inkluzi daww li jirrigwardaw il-fruntieri esterni;

Tghid taghmel hekk billi jkollha l-armata taghha kompluta bil-mijiet ta' ajruplani u bastimenti tal-gwerra u aktar tibda tindaahal bil-miftuh fl-affarijiet interni ta' pajjizi ohra bhal ma qeghdin jaghmlu xi Stati Membri taghha?

CNI Kampanja Helsien Nazzjonali

Jidher li l-mexxejja arroganti ta' l-Unjoni Ewropea jemmnu sewwa fil-prinċipju *si vis pacis para bellum*, jiġifieri li jekk trid il-paċi trid tipprepara għall-gwerra.

Hawnhekk irridu nfakkru wkoll fl-Att Finali ta' Helsinki. Min jiftakar dak li kien għamel il-Gvern Malti biex tiddaħhal parti fl-Att Finali dwar kif is-sigurta' fil-Mediterran taffettwa s-sigurta' fl-Ewropa ma jistgħux ma jiftakrux bil-kritika kbira minn dawk li qatt ma hamlu gvern tal-ħaddiema.

Imma issa jistgħu jhossuhom ivvendikati u jgħidu li bħal ma jgħid il-qawl Malti, “**iz-żmien jagħti parir**”, għaliex issa qegħdin jaraw fl-istess Kostituzzjoni referenza għall-Att Finali ta' Helsinki, liema Att Finali kien wassal lill-Malta f'għajnejn id-dinja minħabba li Malta u l-Gvern tal-ħaddiema ta' dak iż-żmien ma ċedewx il-prinċipji minkejja l-pressjoni kbira li kienet saret anki mis-superpotenzi u s-sabutaġġi hawn Malta stess minn dawk il-**ĠUDIET** li ttradewna u l-**QUISLINGS** li ma jixirqilhomx jissejju Maltin li jmexxi skond ma jordnalhom il-barrani ta' l-Unjoni Ewropea minn Brussell.

Xi trid tgħid biha l-Unjoni Ewropea “**inklużi dawk li jirrigwardjaw il-fruntieri esterni**”? Tgħid il-mexxejja tagħha għandhom il-ħsieb li jekk xi Stat Membru jipprova jitlaq tindaħal biex tippriserva l-fruntieri esterni?

Jew għandha l-ħsieb li jekk xi Stat Membru tagħha jiġi attakkat minħabba l-indhili tiegħu jew tagħha fl-affarijiet interni ta' xi pajjiż barrani tordna lill-armata tagħha tattakka lil dak il-pajjiż barrani bl-iskuża tal-fruntieri esterni?

Qegħdin taraw kif l-Artikoli trid tiflihom kelma b'kelma u toqgħod taħseb xi jkun hemm wara kull ma jingħad jew ma jingħadx u kemm jista' jkun hemm affarijiet li taħseb li jfissru mod u jistgħu jkunu jfissru mod ieħor?

Esplojtazzjoni

d) tagħti appoġġ għall-iżvilupp sostenibbli ekonomiku, soċjali u ambjentali ta' pajjiżi li qed jiżviluppaw, bl-iskop primarju li jinqered il-faqar;

Kif tista' tagħmel hekk jekk bil-politika li ma tħalli xejn jidhol fit-territorju ta' l-Istati Membri li jkun għej minn pajjiżi terzi jekk ma jithallasx dazju qawwi u anki levies, bħal, ngħidu aħna, fuq iz-zokkor, li minħabba fih taqla anki kundanna mill-Organizzazzjoni Dinjija tal-Kummerċ tal-Ġnus Magħquda?

Kif tista' teqred il-faqar, tagħti appoġġ għall-iżvilupp sostenibbli ekonomiku, soċjali u ambjentali fil-pajjiżi tat-tielet dinja u oħrajn li għadhom qegħdin jiżviluppaw meta tiffirma ftehim tas-sajd magħhom li għalih ittihom ħlasijiet miżeri, huma ma jistgħux jikkompetu bl-opri tas-sajd u l-irkaptu tagħhom, waqt li s-sajjieda tiegħek jeqirdulhom il-ħut kollu mill-ibħra tagħhom?

Dan ma jissejjaħx appoġġ, imma espojtazzjoni tal-popli u tar-rizorsi naturali tagħhom mill-Unjoni Ewropea u l-għatx li ma jinqata' b'xejn tal-mexxejja u tal-kapitalisti tagħha biex jisirqu l-ġid naturali ta' pajjiżi oħra.

Nibqgħu nahdmu biex niksbu lura l-Indipendenza u l-Helsien mill-jasar u l- 612 hakma illegali kolonjali ta' l-Unjoni Ewropea fuq Malta u fuq il-poplu Malti

Trid Kummerċ Hieles u Tagħmel Dazji u Levies

e) tinkoraġġixxi l-integrazzjoni tal-pajjiżi kollha fl-ekonomija dinjija, inkluża t-tnehhija progressiva ta' restrizzjonijiet fuq il-kummerċ internazzjonali;

Kif tista' titwemmen li trid tagħmel dan jekk fl-Organizzazzjoni Dinjija tal-Kummerċ ma trid li tneħhi l-levies u d-dazji fuq prodotti li jiddaħhlu fl-Istati Membri, speċjalment fuq prodotti tal-biedja li huma l-aktar prodotti li jesportaw il-pajjiżi f'qar tat-tielet dinja?

Barra minn hekk, ftakru li l-Alla falz tal-mexxejja federalisti ta' l-Unjoni Ewropea huwa is-suq hieles mingħajr l-ebda rażan li ma jafx ħniena, imma jaf biss l-akbar qligħ bl-inqas spejjes mingħajr l-ebda ħniena għal min huwa batut u ma jistax iħallas. Jekk għandek kul u ilbes, jekk m'għandekx ibqa' b'xejn.

Trid li l-esportaturi tagħha jkunu jistgħu jesportaw mingħajr xkiel, anzi tagħtihom sussidju, u meta haddiehor jagħti sussidju lill-produtturi tiegħu hija timponi dazji u levies.

Fi kliem ieħor, suq hieles mingħajr l-ebda rażan għall-produtturi tagħha u suq imrażan għall-produtturi ta' pajjiżi oħra li m'humieħ membri tagħha.

L-Ambjent Tippriservah bit-Taxxi?

f) tghin biex jiġu żviluppati miżuri internazzjonali sabiex tiġi ppreservata u titjeb il-kwalita' ta' l-ambjent u l-amministrazzjoni sostenibbli ta' riżorsi naturali globali, sabiex jiġi assigurat żvilupp sostenibbli;

Jekk trid tassew li tagħmel hekk, għalfejn ma tneħhix it-taxxi eżorbitanti li għandha u thalli prodotti li ma jagħmlux ħsara għall-ambjent, fosthom prodotti ta' l-enerġija jinbiegħu mingħajr ma jithallsu taxxi fuqhom?

Billi tagħmel it-taxxi ma tkunx qed thares l-ambjent mill-affarijiet li jagħmlu ħsara, imma tkun biss qiegħed tinqeda bl-ambjent biex izzid id-dħul tiegħek mit-taxxi li timponi u jkollhom jissallbu u jhallsuhom iċ-ċittadini ta' l-Istati Membri.

Jekk tassew trid amministrazzjoni sostenibbli tar-riżorsi naturali għalfejn ma thallix l-amministrazzjoni tar-riżorsi naturali f'idejn l-Istati Membri tagħha, bhal ngħidu aħna l-ibħra tas-sajd, għaliex huwa fl-interess tagħhom li jamministrawhom tajjeb, u mhux qerdet l-ibħra tas-sajd kollha bil-politika hażina tagħha tas-sajd komuni?

Għajnuna għal Diżastri

g) tassisti popolazzjonijiet, pajjiżi u reġjuni kkonfrontati b'diżastri naturali jew ikkaġunati mill-bniedem;

Dan huwa dmir ta' kull bniedem li jgħin lil haddiehor li jkun jinhtieg l-għajnuna, u niftakru kif il-poplu Malti jagħti karita' lill-foqra madwar id-dinja kollha speċjalment bil-fondi tal-missjoni aktar milli sejrin ninghataw aħna mill-Unjoni Ewropea tal-jeddijiet kollha li hadulna bil-ħtif illegali ta' Malta mill-Unjoni Ewropea.

Sistema Internazzjonali bi Gvernijiet Pupi

h) tippromwovi sistema internazzjonali bbażata fuq il-koperazzjoni multilaterali msahha u t-tmexxija globali tajba.

Huwa tajjed li jkun hemm sistema internazzjonali msejsa fuq kooperazzjoni multilaterali msahha kif ukoll “tmexxija globali tajjed”, għaliex jistgħu jfissru li aktar jista’ jkun hemm sliem madwar id-dinja kollha.

Imma tajjed li nistaqsu jekk jistax ikun hemm tmexxija tajjed jekk ikun hemm gvernijiet pupi f’idejn pajjizi barranin jew xi organizzazzjoni bħal ma hija l-Unjoni Ewropea li jkollhom jagħmlu dak li jordnalhom il-barrani u mhux biss ma jagħtux każ ta’ nieshom u l-htigijiet tagħhom, imma saħansitra joqtluhom u jittorturawhom.

Tmexxija Globali?

Imma anki hawn wiehed irid jistaqsi. X’tifhem biha l-Unjoni Ewropea “**tmexxija globali**”? Tmexxija mehudha kollha flimkien jew tmexxija minn Gvern Dinji?

Tgħid iddahlet din il-frazi biex aktar ‘il quddiem jippruvaw jaslu għal Gvern Dinji kif minn dejjem kien il-ħsieb tal-Federalisti internazzjonali li minħabba li ndunaw li l-pajjizi ma kienux lesti li jaċċettaw Gvern Dinji bdew bl-Unjoni Ewropea bħala Stat Federali Ewropew sakemm jaslu għall-għan aħħari tagħhom?

Tgħid iddahhlet hawnhekk biex jekk xi hadd aktar ‘il quddiem meta l-Unjoni Ewropea u oħrajn jippruvaw jagħmlu dak li għedna fil-paragrafu ta’ qabel jgħid li l-Unjoni Ewropea m’għandhiex dritt tagħmel hekk tirreferi għal din il-frazi biex tiġġustifika l-azzjoni tagħha?

Dawn kienu f’itit ħsiebijiet dwar din il-frazi, imma ħsiebijiet oħra li jista’ jkun hemm wara din il-frazi nhalluhom għalikom biex taħsbu fuqhom.

It-Tmexxija Kollha f’Idejn l-Unjoni

3. L-Unjoni għandha tirrispetta l-prinċipji u ttwettaq il-miri stabbiliti fil-paragrafi 1 u 2 fl-iżvilupp u l-implimentazzjoni ta’ l-oqsma differenti ta’ l-azzjoni esterna ta’ l-Unjoni koperti b’dan it-Titolu u l-aspetti esterni ta’ politika oħra ta’ l-Unjoni.

L-Unjoni għandha tassigura koerenza bejn l-oqsma differenti ta’ l-azzjoni esterna tagħha u bejn dawn u l-politika l-oħra tagħha. Il-Kunsill u l-Kummissjoni, assistiti mill-Ministru għall-Affarijiet Barranin ta’ l-Unjoni, għandhom jassiguraw dik il-koerenza u għandhom jikkoperaw għal dan il-għan.

Fi kliem ieħor, dak li tagħmel fuq l-affarijiet barranin ikun kolloxx jaqbel ma xulxin, waqt li dak li tagħmel fuq l-affarijiet barranin ikun jaqbel ma’ l-affarijiet interni, u mhux għal haddieħor tgħid mod, imbagħad għaliha nfisha tagħmel mod ieħor kif isir dwar meta tippriedka l-kummerċ hieles imbagħad tagħmel dazji u levies biex tħares l-industriji u l-biedja tagħha.

L-istituzzjonijiet imsemmija għandhom jiżguraw li dan isir. Infakkru li bil-Malti ma ngħidux “assistiti”, imma “mghejuna”.

ARTIKOLU III-293

1. Fuq bażi tal-prinċipji u l-miri stabbiliti fl-Artikolu III-292, il-Kunsill Ewropew għandu jidentifika l-interessi u l-miri strateġiċi ta' l-Unjoni.

Deċiżjonijiet Ewropej tal-Kunsill Ewropew dwar l-interessi u l-miri strateġiċi ta' l-Unjoni għandhom jirrelataw għall-politika estera u ta' sigurta' komuni u għal oqsma oħra ta' azzjoni esterna ta' l-Unjoni. Dawn id-deċiżjonijiet jistgħu jikkonċernaw ir-relazzjonijiet ta' l-Unjoni ma' pajjiż jew reġjun speċifiku jew jistgħu jkunu tematiċi fl-approċċ. Għandhom jiddefinixxu d-dewmien tagħhom, u l-mezzi li għandhom isiru disponibbli mill-Unjoni u l-Istati Membri.

Il-Kunsill Ewropew għandu jaġixxi b'mod unanimu fuq rakkomandazzjoni mill-Kunsill, adottata minn dan ta' l-aħhar taht l-arranġamenti stabbiliti għal kull qasam. Deċiżjonijiet Ewropej tal-Kunsill Ewropew għandhom jiġu implimentati skond il-proċeduri previsti mill-Kostituzzjoni.

L-Interessi u l-Miri Strateġiċi ta' l-Unjoni

Dan is-subartikolu jfisser li hija l-Unjoni Ewropea permezz tal-Kunsill Ewropew li jiddeċiedi x'inhuma l-interessi u l-miri strateġiċi ta' l-Unjoni Ewropea, waqt li jieħu deċiżjonijiet Ewropej dwar il-politika barranija u ta' sigurta' komuni.

Innutaw li huma l-interessi u l-miri strateġiċi **ta' l-Unjoni** u mhux **ta' l-Istati Membri** li jingħataw l-attenzjoni.

Innutaw ukoll li m'humiex sejrjn ikunu aktar l-Istati Membri li jiddeciedu dwar relazzjonijiet li jkollhom ma' xi pajjiż jew reġjun, imma sejjer ikun il-Kunsill Ewropew, istituzzjoni ta' l-Unjoni Ewropea, li jiddeciedi, u l-Istati Membri jkollhom joqgħodu għad-deċiżjonijiet tiegħu.

Fi kliem ieħor, jekk l-Unjoni Ewropea permezz tal-Kunsill Ewropew tiddeciedi li Malta tikser ir-relazzjonijiet diplomatiċi u ekonomiċi tagħha ma' l-aqwa pajjiż li kellna u li dejjem tagħna l-għajjnuna tiegħu, ikollna nagħmlu hekk bilfors.

Kif ikollna nagħmlu wkoll bilfors jekk l-Unjoni Ewropea tiddeciedi li għandu jkollna relazzjonijiet diplomatiċi u ekonomiċi ma' pajjiż li ma jkunx fl-interess tagħna li jkollna dawn ir-relazzjonijiet miegħu.

Innutaw li dawn id-deċiżjonijiet “Għandhom jiddefinixxu d-dewmien tagħhom, u l-mezzi li għandhom isiru disponibbli mill-Unjoni u l-Istati Membri.”

B'hekk, l-Unjoni Ewropea tista' tiddeciedi dak kollu li hija u l-Istati Membri għandhom ipoġġu għad-dispożizzjoni tagħha biex hija timplimenta d-deċiżjonijiet dwar il-miri strateġiċi u l-politika barranija u ta' sigurta' komuni tagħha.

CNI Kampanja Helsien Nazzjonali

Fi kliem iehor, l-Unjoni Ewropea tista' tiddeċiedi li Malta għandha tagħmel il-portijiet u l-ajruport tagħna għad-dispożizzjoni tal-bastimenti tal-gwerra tagħha li jistgħu jkunu sejrin jindaħlu fl-affarijiet interni ta' xi Stat iehor jew reġjun.

Dan huwa l-periklu li daħhluna fih il-**ĠUDIET** li ttradewna u l-**QUISLINGS** li lesti jmexxu lil Malta u lilna skond ma jordnalhom il-barrani ta' l-Unjoni Ewropea minn Brussell minflok ma jheggu lill-poplu Malti biex infittxu nitilqu minn dan is-saram, madmad u jasar kolonjali modern.

Proposti Kongunti lill-Kunsill

2. Il-Ministru għall-Affarijiet Barranin ta' l-Unjoni, għall-qasam tal-politika estera u ta' sigurtà komuni, u l-Kummissjoni, għal oqsma ohra ta' azzjoni esterna, jistgħu jissottomettu proposti kongunti lill-Kunsill.

Subartikolu ta' proċedura dwar min jista' jagħmel proposti fl-oqsma msemmija lill-Kunsill tal-Ministri. L-aktar li tridu tinnutaw huwa dwar l-azzjoni esterna, jiġifieri barranija, li tista' tkun ukoll azzjoni militari dwar is-sigurtà komuni li malajr tista' twassal għal xi gwerra jew attakki ta' tpattija kontra l-Istati Membri.

Qegħdin taraw xi tfisser is-sħubija fl-Istat Federali ta' l-Unjoni Ewropea u f'liema perikli qegħdin u nistgħu niddaħhlu bl-arroganza tal-mexxejja ta' l-Unjoni Ewropea?

Tridu li aħna u uliedna nibqgħu f'dan il-periklu bla bżonn?

Jekk ma tridux l-unika triq li għandna hija li nfittxu nitilqu mill-Unjoni Ewropea kif għandna kull jedd u setgħa li nagħmlu jgħidu x'jgħidu l-**ĠUDIET** u l-**QUISLINGS** mixtrija ta' l-Unjoni Ewropea.

Min jgħidilkom li ma nistgħux għidulu li huwa giddieb u qiegħed jgħid hekk għaliex jew qiegħed geddumu fix-xgħir jew jista' jkollu geddumu fix-xgħir aktar 'il quddiem, imma jekk nibqgħu fl-Unjoni Ewropea aħna jkollna nħallsu għax-xgħir tiegħu u tal-kumpliment tal-mexxejja l-oħra ta' l-Unjoni Ewropea.